

காலைக்கதிர்

Kalāikkathir

சட்டமா அதிபரின் நகர்த்தல் மனு நேற்று நீராகரிப்பு

கொழும்பு, நவ. 30
உள்ளூராட்சி எல்லை நிர்ணயம் தொடர்பான வர்த்தமானி அறிவித்தலுக்கு வழங்கப்பட்ட இடைக்காலத் தடை பக்கம் 18 >>>

விழயல் 02 வள்ளுவர் ஆண்டு 2048 கார்த்திகை 14 வியாழக்கிழமை 30.11.2017 கதிர் 25

சமஷ்டி இன்றேல் தனிநாடே!

ஆஸி. தூதுவரிடம் விக்கி

ஆஸ்திரேலியா போன்று சமஷ்டி அதிகாரப் பகிர்வையே தமிழ் மக்களும் கோருகின்றனர். அதனை வழங்கினால் தமிழர்கள் தனிநாடாகப் பிரிந்து சென்றுவிடுவார்களோ என்ற ஐயப்பாடு தென்னிலங்கை ஆட்சியாளர்களிடம் உண்டு. ஆனால், சமஷ்டித்தீர்வைவழங்கா விடிந்தான் தனிநாடடைக் கோரும் அவசியம் தமிழர்களுக்கு ஏற்படும். -இவ்வாறு நேற்று ஆஸ்திரேலியத்



தூதுவரிடம் எடுத்துரைத்தார் வடக்கு மாகாண முதலமைச்சர் நீதியரசர் க.வீ.விக்னேஸ்வரன். பக்கம் 18 >>>

மூன்று நாடுகளின் தூதுவர்கள் யாழில்

யாழ்ப்பாணம், நவ. 30
யாழ்ப்பாணத்துக்கு நேற்று பயணம் மேற்கொண்ட மூன்று முக்கிய நாடுகளின் தூதுவர்கள் வடக்கு முதலமைச்சர் நீதியரசர் க.வீ.விக்னேஸ்வரனைத் தனித்தனியாகச் சந்தித்துப் பேச்சுக்களில் ஈடுபட்டனர்.



ஆஸ்திரேலியா, பிரிட்டன், கனடா ஆகிய நாடு பக்கம் 18 >>>

பின்தங்கிய பகுதி மக்களுக்கு 'டயலொக்' பணப்பரிமாற்றம்

யாழ்ப்பாணத்தில் 20 நிலையங்கள் அமைக்க ஆஸ்திரேலியா நிதியுதவி

யாழ்ப்பாணம், நவ. 30
'டயலொக்' கைபேசி இணைப்பு ஊடாகப் பின்தங்கிய பகுதி மக்கள்

பணப்பரிமாற்றங்களை மேற்கொள்ள ஆஸ்திரேலிய அரசு நிதி உதவி வழங்கும் பக்கம் 03 >>>

மன்னார் கடல் கொந்தளிப்பு



மன்னார், நவ. 30
சீரற்ற காலநிலை காரணமாக மன்னாரில் நேற்றுக் கடல் கொந்தளிப்புடன் காணப்பட்டது. மன்னார் - வவுனியா பிரதான வீதியில் மன் பக்கம் 03 >>>

வெளிமாகாண பஸ்களும் வடக்கு வரா

யாழ்ப்பாணம், நவ. 30
இலங்கைப் போக்கு வரத்துச் சபையின் வட பிராந்தியத் தொழிற்சங்கப் போராட்டம் இன்று வியாழக்கிழமை தொடக்கம் விரிவாக்கப்படும் என அறிவிக்கப்பட்டுள்ளது. வெளி மாகாணப் பக்கம் 18 >>>

இ.போ.ச. பேச்சுத் தோல்வி; தொடர்கிறது போராட்டம்



வவுனியா, நவ. 30
இ.போ.ச. பிரதிப்பொது முகாமையாளருடன் இடம்பெற்ற பேச்சு தோல்வியடைந்துள்ளது. இதனால் இ.போ.ச. வட மாகாண டிப்போஊழியர்களின் பணிப்புறக் கணிப்பு தொடரும். இவ்வாறு வட பிராந்திய டிப்போக்களின் இணைந்த தொழிற்சங்கத்தின் தலைவர் எஸ். வாமதேவன் தெரிவித்தார். பக்கம் 03 >>>

பிரபா படம் ஏந்தியோர் கைதாகார்! விக்கி நம்பிக்கை

யாழ்ப்பாணம், நவ. 30
விடுதலைப் புலிகளின் தலைவர் பிரபாகரனின் படத்தைப் பயன்படுத்தியோர் கைது செய்யப்படுவர் என அரசு தரப்புகள் கூறுவது சிங்கள மக்களுக்காக வேண்டியே. பக்கம் 18 >>>

உறுதிமொழிகளை இலங்கை உடன் செயற்படுத்த வேண்டும்

உரிமைகள் கண்காணிப்பகம் வலியுறுத்தல்
கொழும்பு, நவ. 30
சர்வதேசத்திடம் வழங்கிய உறுதிமொழிகளைச் செயற்படுத்த இலங்கை அரசு நடவடிக்கை எடுக்க வேண்டுமென சர்வதேச மனித உரிமைகள் கண்காணிப்பகம் வலியுறுத்தியுள்ளது. இது தொடர்பில் மனித உரிமைகள் கண்காணிப்பகம் விடுத்துள்ள அறிக்கையில் மேலும் தெரிவிக்கப்பட்ட பக்கம் 18 >>>



தடை வந்தமையால் துப்பினார் கோட்டா

கொழும்பு, நவ. 30
பொதுச் சொத்துக்கள் சட்டத்தின் கீழ், முன்னாள் பாதுகாப்புச் செயலாளர் கோட்டாபய ராஜபக்ஷவுக்கு எதிராக நடவடிக்கை எடுப்பதற்கு டிசெம்பர் 6ஆம் திகதிவரை இடைக்காலத் தடை விதிக்கப்பட்டுள்ளது. பொலிஸ்நிதிக்குற்ற விசாரணைப் பிரிவுக்கு, மேல் முறையீட்டு நீதிமன்றம் நேற்று பக்கம் 18 >>>



3 அரசியல் கைதிகளின் வழக்கு அ'புரம் நீதிமன்றில் நடக்காது

மேன்முறையீட்டு நீதிமன்றத்துக்கு சட்டமா அதிபர் நேற்று அறிவிப்பு
கொழும்பு, நவ. 30
அநுராதபுரம் சிறையில் தடுத்துவைத்துள்ள அரசியல் கைதிகள் மூவருக்கு எதிரான வழக்கு விசாரணை, அநுராதபுரம் மேல் நீதிமன்றில் இனி இடம்பெறமாட்டாது. அவர்களின் வழக்குக்கு எதிரான சாட்சிகள் இருவர் வெளி நாட்டிலுள்ளனர். அவர்களுடன் தொடர்புகொள்ள முடியவில்லை. அவர்களிடம் முடிவைக் கேட்க அவகாசம் வேண்டும். - இவ்வாறு மேன்முறையீட்டு நீதிமன்றத்துக்கு நேற்று அறிவித்தார் சட்டமா அதிபர். பக்கம் 18 >>>

சிங்களத் தலைமையை விட நேர்மையானவர் பிரபாகரன்

பொதுபலசேனா புகழாரம்
கொழும்பு, நவ. 30
சிங்களத் தலைவர்களை விடவும் தமிழீழ விடுதலைப் புலிகளின் தலைவர் சிறந்த தலைமைத் துவத்தைக் பக்கம் 18 >>>

தமிழ் மாணவர்கள் ஐவர் கடத்தல்; சி.ஐ.டிக்கு ஆவணங்களை வழங்க கடற்படைத் தளபதிக்கு உத்தரவு
கொழும்பு, நவ. 30
2008ஆம் ஆண்டு தமிழ் மாணவர்கள் ஐவர் உட்பட 11 பேர் கடத்தப்பட்ட சம்பவம் தொடர்பான வழக்குக்குத் தேவை யான மேலதிக ஆவணங்க பக்கம் 18 >>>

வவுனியா மாவட்ட வேலையில்லாப் பட்டதாரிகள் எதிர்வரும் 2 ஆம் திகதி கவனயீர்ப்புப் போராட்டம்

வவுனியா, நவ. 30
வவுனியா மாவட்ட வேலையில்லா பட்டதாரிகள் சமூகத்தின் கவனயீர்ப்புப் போராட்டம் எதிர்வரும் 2 ஆம் திகதி சனிக்கிழமை இடம்பெறவுள்ளது என வவுனியா மாவட்ட வேலையில்லா பட்டதாரிகள் சமூகம் அறிவித்துள்ளது.

கடந்த சனிக்கிழமை வவுனியா குடியிருப்பு பூங்காவில் நடைபெற்ற வவுனியா மாவட்ட வேலையில்லா பட்டதாரிகள் சமூகத்தின் ஒன்று கூடலில் எடுக்கப்பட்ட முடிவுகளுக்கு அமைவாக இந்தக் கவனயீர்ப்புப் போராட்டம் இடம்பெறவுள்ளது.



எதிர்வரும் சனிக்கிழமை மாவட்ட அரசு பஸ் நிலை காலை 9 மணிக்கு வவுனியா யத்தின் முன்பாக இந்தக்

கவனயீர்ப்புப் போராட்டம் மேற்கொள்ள ஏற்பாடு செய்யப்பட்டுள்ளது என அறிவிக்கப்பட்டுள்ளது.

அரசால் வழங்கப்பட்ட வாக்குறுதிகள் நீண்டகாலமாக நிறைவேற்றப்படாமையால் வேறு வழியின்றி வேலையில்லா பட்டதாரிகளாகிய தாம் இந்தக் கவனயீர்ப்புப் போராட்டத்தை ஏற்பாடு செய்துள்ளன எனவும், தொழில் உரிமையை வென்றெடுக்க தாம் மேற்கொண்ட பல கலந்துரையாடல்களில் தொடர்ச்சியாக ஏமாற்றப்பட்டு வந்துள்ளனர் எனவும் வவுனியா மாவட்ட வேலையில்லா பட்டதாரிகள்

தெரிவித்துள்ளனர்.

இந்த நிலையில், எதிர்வரும் 2 ஆம் திகதி சனிக்கிழமை நடைபெறுகின்ற கவனயீர்ப்புப் போராட்டத்தின் பின்னரும் தமக்கான நியாயமான தீர்வு வழங்கப்படாதவிடத்து தொடர் போராட்டங்களை முன்னெடுக்கத் தீர்மானிக்கப்பட்டுள்ளது என்றும் வவுனியா மாவட்ட வேலையில்லா பட்டதாரிகள் அறிவித்துள்ளனர்.

அத்துடன், இந்தக் கவனயீர்ப்புப் போராட்டத்தில் அனைத்து வேலையில்லா பட்டதாரிகளையும் அணிதிரண்டு வருகை தருமாறும் அவர்கள் அழைப்பு விடுத்துள்ளனர்.



கொத்தமலை நீர்த்தேக்கத்தின் வான்கதவு நேற்றுத் திறப்பு

கொழும்பு, நவ 30
மலையகத்தில் நேற்றுக் காலை முதல் பெய்து வரும் அடைமழை காரணமாக மேல் கொத்தமலை மின்சார சபைக்கு நீரேந்தும் பகுதியில் ஆற்று நீரின் மட்டம் உயர்வடைந்துள்ளது.

இதனால் மேல் கொத்தமலை நீர்த்தேக்கத்தின் வான்கதவு ஒன்று திறந்து விடப்பட்டுள்ளது.

இந்நிலையில் அணைக்கட்டிற்கு கீழ் பகுதியில் ஆற்றை பயன்படுத்துபவர்கள் அவதானத்துடன் இருக்குமாறு வேண்டுகோள் விடுக்கப்பட்டுள்ளது.

பஸ்கள் மோதி விபத்து; பயணிகள் 19 பேர் காயம்

மாத்தறை - தலல்ல பிரதேசத்தில் இரண்டு தனியார் பஸ்கள் நேருக்கு நேர் மோதி விபத்துக்குள்ளானதில் 19 பேர் காயமடைந்துள்ளனர்.

இந்த விபத்து நேற்றுப் புதன்கிழமை பகல் இடம்பெற்றுள்ளதாக கந்தர பொலிஸார் தெரிவித்தனர்.

விபத்தைத் தொடர்ந்து பஸ்களில் சிக்கியிருந்த காயமடைந்தவர்கள் பொலிஸார், பிரதேச மக்களின் உதவியுடன் மீட்கப்பட்டு, மாத்தறை வைத்தியசாலைக்குக் கொண்டு செல்லப்பட்டனர். மாத்தறையிலிருந்து தீக்கவல்ல நோக்கியும், தங்காலையிலிருந்து மாத்தறை நோக்கியும் பயணித்த தனியார் பஸ்களே இவ்வாறு விபத்துக்கு உள்ளாகின. காயமடைந்தவர்களில் மூன்று பெண்களும் 3 பாடசாலை மாணவர்களும் அடங்குவர். விபத்து தொடர்பான மேலதிக விசாரணைகளை கந்தர பொலிஸார் மேற்கொண்டு வருகின்றனர்.

இந்திய மீனவர்களின் இழுவைப் படகை முற்றாகத் தடை செய்யக் கோரிப் போராட்டம்



முல்லைத்தீவு, நவ. 30
முல்லைத்தீவு கடலில் இந்திய மீனவர்களின் இழுவைப் படகுகளின் வருகை அதிகரித்துள்ளது.

இந்த நிலையில், கடல் வளங்கள் முற்றாக அழிக்கப்படுகின்றன என முல்லைத்தீவு மாவட்ட மீனவர்கள் தெரிவித்துள்ளனர்.

இது தொடர்பில் இந்திய மீனவர்களின் இழுவைப் படகை முற்றாகத் தடைசெய்யக் கோரி வட்டுவாகல் பகுதியில் அமைந்துள்ள கடற்படை முகாமிற்கு சென்று இந்த மீனவர்கள் முறையிட்டுள்ளனர்.

நேற்று முன்தினம் மாலை கோட்டாபய கடற்படை முகாமிற்கு முன்னாள் ஒன்று திரண்ட மாவட்ட கடற்படை அமைப்பின் பிரதிநிதிகள் கடற்படை அதிகாரியினை சந்தித்து தங்கள் மனுவைக்



கொடுத்துள்ளார்கள்.

இவர்களின் கோரிக்கைக்கு பதிலளித்த கடற்படையினர் நேற்று முன்தினம் இரவில் இருந்து தாங்கள் இரண்டு படகுகளை

கடலில் விட்டு கண்காணிக்கின்றனர் எனவும் மக்களைக் கடலில் இறங்க வேண்டாம் என்றும் தெரிவித்துள்ளனர்.

(க)

போதைப்பொருள் கலந்த இனிப்புகள் யாழில் விற்பனை!

பொலிஸாரால் இருவர் கைது



கொழும்பு, நவ. 30
யாழ். குடாநாட்டில் போதைப் பொருள் கலந்த இனிப்புகளை விற்பனை செய்தார்கள் என்ற சந்தேகத்தில் இருவர் கைது செய்யப்பட்டுள்ளனர்.

பாடசாலை மாணவர்களை இலக்கு வைத்து, யாழ். குடாநாடு முழுவதும் விற்பனை செய்யப்பட்டு வருகின்றன என்றும் பொலிஸார் தெரிவித்துள்ளனர்.

பை ஒன்றில் மறைத்து வைத்து விற்பனை செய்த இருவரை நேற்று முன்தினம் மாலை யாழ். பொலிஸார் கைது செய்துள்ளனர்.

பிரபல பாடசாலைகளுக்கு அருகில் போதை கலந்த இனிப்புகளை விற்பனை

செய்வது இவர்களின் நோக்கமாக இருந்துள்ளது. சந்தேக நபர்களை கைது செய்த சந்தர்ப்பத்தில் அவர்களிடம் சுமார் 50 இனிப்புகள் மீட்கப்பட்டுள்ளன என பொலிஸார் தெரிவித்துள்ளனர்.

சந்தேக நபர்களை நீதிமன்றத்தில் ஆஜர்படுத்துவதற்கு பொலிஸார் நடவடிக்கை மேற்கொண்டுள்ளனர்.

இவ்வாறான நடவடிக்கைகள் தொடர்பாக பெற்றோரும் மாணவர்களும் அவதானமாகச் செயற்பட வேண்டும் எனப் பொலிஸார் எச்சரித்துள்ளனர். பாடசாலைகளை இலக்கு வைக்கும் நடவடிக்கைகள் தொடர்பாகவும் பொலிஸார் தீவிர விசாரணையை மேற்கொண்டு வருகின்றனர்.

நல்லாட்சியின் திறனால் அரசு வருமானம் உயர்வு

அமைச்சர் லக்ஸ்மன் யாப்பா பெருமிதம்

கொழும்பு, நவ.30 முன்னாள் அரசின் காலத்தில் கரும் வீழ்ச்சி கண்டிருந்த அரசு வருமானம் நல்லாட்சி அரசின் விளைத்திறனான நிதி முகாமைத்துவத்தால் வளர்ச்சிகண்டுள்ளது. அரசு வருமானம் அதிகரிக்கும் மூலோபாயங்களைக் கையாள விடின் தற்போது ஏற்பட்டுள்ள பொருளாதார நெருக்கடியில் இருந்து மீள முடியாதென இராஜாங்க அமைச்சர் லக்ஸ்மன் யாப்பா அபேவர்தன தெரிவித்தார். நாடாளுமன்றத்தில் நேற்று நடைபெற்ற கைத்தொழில் வாணிப அலுவல்கள், கிராமியப் பொருளாதார அபிவிருத்தி, அரசு தொழில் முயற்சிகள் அபிவிருத்தி அமைச்சுகள் மீதான விவாதத்தில் கலந்துகொண்டு உரையாற்றும்போதே அவர் மேற்கண்டவாறு கூறினார்.

வருமானம்: 1993ஆம் ஆண்டுக்கு முன்னர் எமது நாட்டின் அரசு வருமானம் 20 வீதத்திற்கும் அதிகமாகக் காணப்பட்டது. அதன் காரணமாக பொருளாதாரத்தை ஸ்திரத்தன்மையுடன் பேண முடிந்தது. ஆனால், திறந்த பொருளாதாரத்தின் கீழ் பின்னர் ஆட்சி செய்த அரசுகளால் நிதி முகாமைத்துவத்தைச் சிறந்த முறையில் பேண முடியாமல் போனமையால் அரசு வருமானம் கரும் வீழ்ச்சி கண்டிருந்தது. மாறி மாறி ஆட்சி செய்யும் அரசுகள் மற்றும் கொள்கைகளில் அடிக்கடி ஏற்படும் மாற்றங்களினாலேயே அரசு வருமானத்தை ஈட்டுவதில் பாதக நிலை தோன்றியது. அத்துடன் வெளிநாட்டு மூல தளங்களையும் ஈட்ட முடியாமல் போகிறது. எனவே, அரசு வருமானத்தை 20வீதமாக அதிகரிக்க

காவிடின் தற்போது நாம் முகங்கொடுத்துவரும் பொருளாதார நெருக்கடியில் இருந்து மீண்டெழு முடியாது. அரசு வருமானம் அதிகரித்துச் செலவீனங்களைக் குறைப்பதுடன், வரவு - செலவுத் திட்டத்தில் துண்டுவிழும் தொகையையும் குறைக்கவேண்டும். இதேவேளை, உலகில் விமான சேவை மூலம் எந்தவொரு நாடும் வருமானத்தை ஈட்டவில்லை. எமிரேட் விமான சேவைகூட 9 வீத நடத்தித்தான் இயங்குகிறது. உலகில் ஏற்றுக்கொள்ளப்பட்ட விமான சேவையாகக் காணப்படும் ஸ்ரீலங்கன் விமான சேவை 4.4 வீத நடத்தி இயங்குகிறது. விமான சேவையில் எந்தவொரு நாடும் வருமானத்தை ஈட்டாவிடினும் அதனுடன் தொடர்புடைய துறைகளில் வருமானத்தைப் பெற்றுக்கொள்கின்றன. எனவே, ஸ்ரீலங்கன் விமான சேவையின் தனித்துவத்தை பாதுகாப்பதுடன், வருமானத்தை ஈட்டும் வகையில் மூலோபாயங்களை கையாளவேண்டும் - என்றார்.

மாவீரர் தினம் அனுஷ்டிப்பால்

தமிழ் - சிங்கள மாணவர் இடையே முரண்பாடு

யாழ்ப்பாணம், நவ.30 தமிழீழ விடுதலைப் புலிகளின் தலைவர் பிரபாகரனின் பிறந்த நாள் மற்றும் மாவீரர் நாள் ஆகியவற்றை யாழ்ப்பாணம் பல்கலைக்கழக மாணவர்கள் அனுஷ்டித்ததை அடுத்து, பல்கலைக்கழகத்தினுள் தமிழ் - சிங்கள மாணவர்களிடையே முரண்பாடு ஏற்பட்டுள்ளதாகக் கூறப்படுகின்றது. இந்த முரண்பாட்டைத் தொடர்ந்து சிங்கள மாணவர்களால் தாக்கப்பட்ட தமிழ் மாணவர்கள் யாழ்ப்பாணம் பல்கலைக்கழகத்தினுள் தமியு - சிங்கள மாணவர்களிடையே முரண்பாடு ஏற்பட்டுள்ளதாகக் கூறப்படுகின்றது. இந்த முரண்பாட்டைத் தொடர்ந்து சிங்கள மாணவர்களால் தாக்கப்பட்ட தமிழ் மாணவர்கள் யாழ்ப்பாணம் பல்கலைக்கழகத்தினுள் தமியு - சிங்கள மாணவர்களிடையே முரண்பாடு ஏற்பட்டுள்ளதாகக் கூறப்படுகின்றது. இந்த முரண்பாட்டைத் தொடர்ந்து சிங்கள மாணவர்களால் தாக்கப்பட்ட தமிழ் மாணவர்கள் யாழ்ப்பாணம் பல்கலைக்கழகத்தினுள் தமியு - சிங்கள மாணவர்களிடையே முரண்பாடு ஏற்பட்டுள்ளதாகக் கூறப்படுகின்றது. இந்த முரண்பாட்டைத் தொடர்ந்து சிங்கள மாணவர்களால் தாக்கப்பட்ட தமிழ் மாணவர்கள் யாழ்ப்பாணம் பல்கலைக்கழகத்தினுள் தமியு - சிங்கள மாணவர்களிடையே முரண்பாடு ஏற்பட்டுள்ளதாகக் கூறப்படுகின்றது. இந்த முரண்பாட்டைத் தொடர்ந்து சிங்கள மாணவர்களால் தாக்கப்பட்ட தமிழ் மாணவர்கள் யாழ்ப்பாணம் பல்கலைக்கழகத்தினுள் தமியு - சிங்கள மாணவர்களிடையே முரண்பாடு ஏற்பட்டுள்ளதாகக் கூறப்படுகின்றது.

ஆவா குழுவின் மூவர் கொழும்பில் சிக்கினர்

கொழும்பு, நவ.30 யாழ்ப்பாணத்தில் வாள் வெட்டுவன் முறைகளில் ஈடுபட்டு விட்டு கொழும்பில் தலைமறைவாகியிருந்த ஆவா குழு உறுப்பினர்கள் மூவர் கைது செய்யப்பட்டனர். யாழ்ப்பாணத்துக்கு அழைத்து வரப்பட்டுள்ளனர் எனப் பொலிஸ் தகவல்கள் தெரிவித்தன. பொலிஸாரால் தேடப்பட்டு வந்த முஸ்லிம் இளைஞன் இக்ரம் உள்பட பல்கலைக்கழக மூவரே இவ்வாறு கைது செய்யப்பட்டுள்ளனர். சந்தேகநபர்கள் மூவரும்

கொழும்பில் மறைந்துள்ளனர் எனக் கிடைத்த தகவலின் அடிப்படையில் யாழ்ப்பாணத்திலிருந்து சென்ற சிறப்புப் பொலிஸ் குழுவே அவர்களைக் கைது செய்தது. சந்தேகநபர்கள் மூவரும் நேற்று முன் தினம் இரவு யாழ்ப்பாணம் பொலிஸ் நிலையத்துக்கு அழைத்து வரப்பட்டனர். அவர்களிடம் தீவிர விசாரணைகள் இடப்பெறுகின்றன. அவர்களுடன் தொடர்புடைய மேலும் சிலர் கைது செய்யப்படவுள்ளனர் என்று பொலிஸ் தகவல்கள் கூறின.

பின்தங்கிய...

(முதலாம் பக்கத் தொடர்ச்சி) கியுள்ளது. யாழ்ப்பாணத்தில் இந்தச் சேவையைப் பெறுவதற்கு முதல் கட்டமாக 20 இடங்களில் அலுவலகங்கள் அமைக்கப்படுகின்றன. அவை 200 இடங்களில் எதிர்காலத்தில் நிறுவப்படும். இவ்வாறு ஆஸ்திரேலிய தூதுவர்தன்னிடம் தெரிவித்தார் என வடக்கு மாகாண முதலமைச்சர் நீதியரசர் க.வி.விக்னேஸ்வரன் தெரிவித்தார். யாழ்ப்பாணத்துக்கு நேற்றுப் பயணம் மேற்கொண்ட ஆஸ்திரேலியத் தூதுவர் பைரஸ் ஹட்சுனுக்கும் வடக்கு மாகாண முதலமைச்சருக்கும் இடையே முற்பகல் சந்திப்பு இடம்பெற்றது. இந்தச் சந்திப்புத் தொடர்பில் கருத்து வெளியிட்ட போதே முதலமைச்சர் மேற்கண்டவாறு கூறினார். அவர் மேலும் தெரிவித்த தாவது:- மிகவும் பின்தங்கிய பிரதேச மக்கள் கைபேசி ஊடாக பணப் பரிமாற்றங்களைச் செய்யும் வசதியை டயலொக் தொலை பேசி இணைப்பு நிறுவனத்துடன் இணைந்து ஆஸ்திரேலிய அரசு முன்னெடுத்துள்ளது. யாழ்ப்பாணம் மாவட்டத்தில் முதல் கட்டமாக 20 இடங்களில் இந்தத் திட்டம் அறிமுகப்படுத்தப்படுகின்றது. அந்த இடங்களில் இந்தச் சேவையைப் பெறுவதற்கான அலுவலகங்கள் அமைக்கப்படும். யாழ்ப்பாணம் மாவட்டத்தில் எதிர்காலத்தில் 200 இடங்களில் இந்தச் சேவை அலுவலகங்கள் அமைக்கப்படவுள்ளன. ஏ.ரி.எம். இயந்திரங்கள் ஊடாகப் பணத்தை மீள்பெறுவது போன்றும் சி.டி.எம் இயந்திரங்கள் ஊடாகப் பணத்தை வைப்பில் இடுவது போன்றும் இந்த அலுவலகங்கள் ஊடாகப் கைபேசி இணைப்பின் மூலம் பணத்தைப் பரிமாற்ற முடியும் என ஆஸ்திரேலியத் தூதுவர் என்னிடம் கூறினார் - என்றார்.

முல்லைக் கடற்பரப்பில் காற்றின் வேகம் அதிகரிப்பு

முல்லைத்தீவு, நவ.30 முல்லைத்தீவு கரையோரப் பிரதேசத்தில் காற்றின் வேகம் அதிகரித்துள்ளது என இடர் முகாமைத்துவ அதிகாரியொருவர் மாலை தெரிவித்தார். கடற்கொழுவில் ஈடுபடுவோருக்குத் தேவையான அறிவுறுத்தல் வழங்கப்பட்டுள்ளதாகவும் அவர் கூறினார். அவர் மேலும் தெரிவித்தவை வருமாறு: பருவப் பெயர்ச்சிக் காலநிலை தற்போது இடம்பெற்று வருகின்றது. முல்லைத்தீவுக் கரையோரப் பிரதேசத்தில் காற்றின் வேகம் அதிகரித்துள்ளது. இதனால் மீன்பிடி நடவடிக்கைகள் குறிப்பிட்ட வகையில் இடம்பெறவில்லை. காற்றின் வேகம் 70 தொடக்கம் 80 கிலோமீட்டர் வரையில் உள்ளதால் மீன்பிடி மற்றும் கடல் நடவடிக்கையில் ஈடுபடவேண்டாம் எனப் பொதுமக்கள் அறிவுறுத்தப்பட்டுள்ளனர். கடலும் கொந்தளிப்புடன் காணப்படுகின்றது. இந்தநிலை தொடர்ந்தால் கடற்கொழுவில் ஈடுபடுவோர் அவதானமாக செயற்படவேண்டுமென அறிவுறுத்தப்பட்டுள்ளது - என்றார்.

சர்வதேச நடனத் திருவிழா நாளை மாலை யாழ்ப்பாணத்தில் நகரில்

யாழ்ப்பாணம், நவ.30 நடனம் மூலம் பல்வேறு சமூகங்களை ஒன்றிணைக்கும் நோக்கோடு "நற்றன்டா" அமைப்பின் ஏற்பாட்டில் இடம்பெறும் சர்வதேச நடனத் திருவிழாவின் ஆரம்ப நிகழ்வுகள் நாளை வெள்ளிக் கிழமை மாலை 6 மணி தொடக்கம் யாழ்ப்பாணம் மண்டபத்தில் இடம்பெறவுள்ளன. இலங்கை உட்பட சர்வதேச நாடுகள் பலவற்றின் நடனக் கலைஞர்கள் பங்குகொள்ளும் இந்த விழாவின் யாழ்ப்பாண

நிகழ்வுகளுக்கான இணை ஏற்பாட்டாளராகத் திருமறைக் கலாமன்றம் செயற்படுகின்றது. நாளை இடம்பெறவுள்ள நடனத் திருவிழாவில் இந்தியா, இந்தோனேசியா, ரஷ்யா, லண்டன், சுவீட்சர்லாந்து ஆகிய நாடுகளைச் சேர்ந்த புகழ்பெற்ற நடனக் கலைஞர்களின் நடன நிகழ்வுகளுடன் திருமறைக் கலாமன்றம், மட்டக்களப்பு அரங்கு ஆய்வுகூடம், நற்றன்டா அமைப்பு ஆகியவற்றின் நடன நிகழ்வுகளும் இடம்பெறவுள்ளமை குறிப்பிடத்தக்கது.

இ.போ.ச...

(முதலாம் பக்கத் தொடர்ச்சி) வட பிராந்திய முகாமையாளரையும், வட பிராந்திய பாதுகாப்பு முகாமையாளரையும் இடமாற்றக் கோரி வடக்கு இடப்போ தொழிற்சங்கத்தினர் கடந்த இரு நாட்களாகப் பணிப்புறக்கணிப்புப் போராட்டம் நடத்துகின்றனர். இது தொடர்பில் இ.போ.ச. பிரதிப் பொது முகாமையாளர் சந்திரசிறீக்கும், வடக்கின் ஐந்து மாவட்டங்களையும் உள்ளடக்கிய தொழிற்சங்கப் பிரதிநிதிகளுக்கும் இடையில் நேற்று வவுனியாவில் சந்திப்பு ஒன்று நடந்தது. இதன் பின்னர் ஊடகங்களுக்குக் கருத்து தெரிவித்த போதே அவர் இவ்வாறு கூறினார். அவர் மேலும் தெரிவித்த தாவது:- வட பிராந்திய முகாமையாளரையும், வட பிராந்திய பாதுகாப்பு முகாமையாளரையும் இடமாற்றக் கோரி வவுனியா சாலை ஊழியர்களால் கடந்த 18 ஆம் திகதி சேவைப் புறக்கணிப்பு மேற்கொள்ளப்பட்டிருந்தது. இவர்கள் இருவரையும் இடம்மாற்றுவதாக அன்று எமக்கு உறுதிமொழி வழங்கியிருந்தனர். ஆனால் 10 நாட்கள் கடந்தும் எந்த நடவடிக்கையும் எடுக்காமையால் செவ்வாய்க்கிழமை முதல் நாம் வடமாகாணம் தழுவிய ரீதியில் பணிப்புறக்கணிப்பை மேற்கொண்டுள்ளோம். இதனால் வடக்கு முழுவதும் இ.போ.ச. பஸ்களில் பயணிகளும் மாணவர்களும், அரசு உத்தியோகத்தர்கள், பொதுமக்கள் எனப் பலரும் சிரமங்களை எதிர்நோக்கியுள்ளனர். ஆனால் இன்று (நேற்று) வவுனியாவுக்கு வந்த அதிகாரிகள் கூட உரிய தீர்வைத் தரவில்லை. இதனால் நாம் தொடர்ந்து

சேவைப் புறக்கணிப்பில் ஈடுபடவேண்டிய நிலை ஏற்பட்டுள்ளது - என்றார். இதேவேளை, எதிர்வரும் முதலாம் திகதி கொழும்பில் இ.போ.ச. தலைவருக்கும், வட பிராந்திய டிப்போக்களின் இணைந்த தொழிற்சங்கத்தினருக்கும் இடையில் பேச்சு இடம்பெறும் எனவும், அதன் பின்னர் உறுதியான முடிவு எடுக்கப்படும் எனவும் இ.போ.ச. பிரதிப் பொது முகாமையாளர் நேற்றுத் தெரிவித்திருந்த போதும் ஊழியர் தொழிற்சங்கம் அதனை ஏற்றுக் கொள்ளவில்லை. இலங்கைப் போக்குவரத்துச் சபையின் வடமாகாண டிப்போ ஊழியர்களின் பணிப்புறக்கணிப்பு நேற்று இரண்டாவது நாடாகவும் தொடர்ந்தது. இந்தப் போராட்டத்தால் ஆண்டிறுதிப்பரிசைக்குச் செல்லும் மாணவர்கள், அலுவலகங்களுக்குச் செல்லும் உத்தியோகத்தர்கள், வைத்தியசாலை செல்லும் நோயாளிகள் எனப் பலரும் பாதிக்கப்பட்டனர். (100)

மன்னார்...

(முதலாம் பக்கத் தொடர்ச்சி) னார் மேம்பாலத்தை அண்மித்த பகுதிகளில் வீதிக்கு மேலாகக் கடல் அலைகள் எழுந்தன. இலங்கையை அண்மித்த பகுதியில் ஏற்பட்ட தாழ்முகக்கம் காரணமாக நாட்டின் பெரும்பாலான பகுதிகளில் அடைமழை பெய்து வருகிறது. மன்னாரை அண்டிய கடற்பகுதியில் தாழ்முகக்கம் நிலைகொண்டுள்ளமையால், ஏற்பட்ட சூழற்சியின் காரணமாகக் கடல் நீர் நிலப்பகுதியை நோக்கி நகர்ந்தது. இதனால் கடலில் காணப்படும் கடற்காவரங்கள் பல அள்ளுண்டு வீதிக்கு வந்ததாக அந்தப் பகுதி மக்கள் தெரிவித்தனர்.

முதலாம் பக்கத் தொடர்ச்சி) னார் மேம்பாலத்தை அண்மித்த பகுதிகளில் வீதிக்கு மேலாகக் கடல் அலைகள் எழுந்தன. இலங்கையை அண்மித்த பகுதியில் ஏற்பட்ட தாழ்முகக்கம் காரணமாக நாட்டின் பெரும்பாலான பகுதிகளில் அடைமழை பெய்து வருகிறது. மன்னாரை அண்டிய கடற்பகுதியில் தாழ்முகக்கம் நிலைகொண்டுள்ளமையால், ஏற்பட்ட சூழற்சியின் காரணமாகக் கடல் நீர் நிலப்பகுதியை நோக்கி நகர்ந்தது. இதனால் கடலில் காணப்படும் கடற்காவரங்கள் பல அள்ளுண்டு வீதிக்கு வந்ததாக அந்தப் பகுதி மக்கள் தெரிவித்தனர்.

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

இந்த விளக்கம் சரியா?

நீண்ட காலத்தின் பின்னர் விடுதலைப் போராளிகள் தொடர்பில் மக்களின் பேரெழுச்சி வெளிப்படடிருக்கின்றது.

2009 மேக்குப் பின்னர் தோல்வி நிலையில் துவண்டு சிடந்த நமது தமிழ் மக்கள் கடந்து போன மாவீரர் தினத்தின்போது தமது பேரெழுச்சியை உணர்வார்த்தியாக வெளிப்படுத்தியிருக்கின்றார்கள்.

ஆங்காங்கே சிற்சில இடங்களில் புலனாய்வாளர்களின் குழப்பங்கள், தலையீடுகள், அமுத்தங்கள் இருந்த போதிலும், மாவீரர் துயிலும் இல்லங்கள் அனைத்திலும் - குறைந்த படசும் அவற்றுக்கு அருகிலேனும் - மறைந்த தமது போராளி உறவுகளுக்காக மக்கள் ஒரு சொட்டுக் கண்ணீர் விட்டு அழுது, விளக்கேற்றி, அஞ்சலிக்க இம்முறை வாய்ப்புக் கிடைத்திருக்கின்றது.

2009 இலிருந்து அடக்கு முறை அதிகாரப்பிடியின் கீழ் ஒரு கப்படிருந்த தமிழ் மக்களினால் தங்கள் உணர்வுவெழுச்சியை வெளிப்படுத்த முடியவில்லை. அதனால் இதுவரை காலமும் அது விடயத்தில் தமது உணர்வுகளைப் பொத்திப் பொத்தியே இந்நிகழ்வை மனதுக்குள் அனுஷ்டிக்க வேண்டியவர்களாக நமது தாயக உறவுகள் இருந்தன.

வடக்கு முதலமைச்சர் நீதியரசர் சி.வி.விக்கேஸ்வரன் கூறுகின்றமை போல "நல்லாட்சி கொண்டு வந்த அரசாங்கத்தால் வல்லாட்சியின் வசம் திரும்ப முடியாததால் முன்னைய அரசாங்க காலத்தில் இருந்த கெடுபிடிகள் (இப்போது) குறைந்திருக்கின்றன." - என்பது வாஸ்தவம்தான்.

நிலைமாறு கால நீதிப் பொறிமுறையில் உறவுகளுக்காக அஞ்சலி செலுத்தும் உரிமையில் தலையிடாதிருத்தலும் முக்கியமாக உள்ளது. அதனை தென்னிலங்கை சிங்கள அரசு இம்முறை ஓரளவு விட்டுப் பிடித்திருக்கின்றது. அந்த வகையில் இது நல்லிணக்கத்துக்கான நல்லதொர் ஆரம்பமாக - சமாதான சமிக்ஞையாக - கருதக் கூடியது.

ஆனாலும், தென்னிலங்கையைச் சமாளிப்பதற்காக பாதுகாப்பு இராஜாங்க அமைச்சர் நுவான் விஜேவர்த்தனா இவ்விடயத்தில் தெரிவித்துள்ள கருத்துக்கள் கவனிக்கப்பட வேண்டியவை. தமிழீழ விடுதலைப் புலிகள் அமைப்பு இலங்கையில் தடைசெய்யப்பட்டுள்ளது. அதன் தலைவரான வே.பிரபாகரனின் முகப் படத்தை வைத்து அவரது பிறந்த தினத்தைக் கொண்டாடியோர் மற்றும் மாவீரர் நாள் அனுஷ்டித்தவர்கள் விரைவில் கைது செய்யப்படுவர் என அவர் அறிவித்திருக்கின்றார்.

எந்த நீதி முறைமையின் கீழ் இந்த அறிவிப்பை அவர் விடுக்கின்றார் என்ற நியாயமான கேள்வி தமிழர் பக்கத்தில் இருந்து எழுப்பப்படுகின்றது.

தமிழீழ விடுதலைப் புலிகளைப் போல தென்னிலங்கையில் தீவிரவாதம் பேசி, தீவிரவாதப் போக்கில் நடந்து கொண்டது ஜே.வி.பி. அந்த அமைப்பை பயங்கரவாத அமைப்பு என்றே இலங்கை அரசு அடையாளப்படுத்தியது.

ஒரு தடவை மட்டுமல்ல, ஒரு தடவை மன்னித்து பொது அரங்கிற்கு - ஜனநாயக அரங்கில் வழிக்கு - அந்த அமைப்பு திரும்பிவந்ததான வாய்ப்பை இலங்கை அரசு கொடுத்தது.

ஆனால் அதனை ஜே.வி.பி. சரியாகப் பயன்படுத்தவில்லை. மீண்டும் ஆயுதம் தூக்கிப் பெரும் கிளர்ச்சியை நடத்தியது. எண்பதுகளின் கடைசியில் அதன் தலைவர் றோஹண் விஜேவீர 'பயங்கரவாதி' யாகவே சுட்டுக்கொல்லப்பட்டார்.

அவரையாரும் உத்தியோகபூர்வமாக மன்னித்து சாதாரண பிரஜைக்குரிய உரிமையை அளிக்கவில்லை.

ஆனால், இன்றும் நாட்டில் ஜே.வி.பி. தமது முன்னாள் ஸ்தாபகத் தலைவரான றோஹண் விஜேவீரனின் தலைமையைத் தலையில் தூக்கி வைத்துக் கொண்டாடாமல் இல்லை. அதற்காக தென்னிலங்கை மக்கள் மீதோ ஜே.வி.பியின் மீதோ அரசின் அதிகாரக் கரங்கள் - அரூபக் கரங்கள் - பாய்வதில்லை.

றோஹண் விஜேவீர விடயத்தில் ஒரு மாதிரி நடக்கும் அரசு பிரபாகரன் விவகாரத்தில் மட்டும் வேறுவிதமாக நடக்க முடியாது என்பதுதான் உண்மை.

அதேசமயம் -

இப்போது மாவீரர் தினத்தை ஓட்டி வடக்கு, கிழக்குத் தமிழர் தாயகத்தில் ஏற்பட்டுள்ள உணர்வுப் பேரெழுச்சியை அரசியல் தலைவர்கள் தத்தமது - அரசியல் நோக்குகள் - இலக்குகளுக்காக - தவறுதலாக அடையாளப்படுத்தி, பிழையாக அர்த்தம் கற்பிக்க முயல்வதும் ஏற்றுக்கொள்ளத்தக்கதல்ல.

"எங்கே எமது தலைவர்கள் விலைபோய் விடுவார்களோ, அரைகுறைத் தீர்வை நம்மீது திணித்து விடுவார்களோ என்று எண்ணி அஞ்சி, விடுதலை வீரர்களின் நினைவேந்தல்களில் மன நிறைவுகாண எமது மக்கள் எத்தனித்துள்ளனர். கொள்கைகளில் உறுதியாக இருந்தவர்களின் நினைவில் அமைதி காண எத்தனித்துள்ளனர்." - என்று முதல்வர் விக்கேஸ்வரன் கூறுகின்றமை அவலை நினைத்துக் கொண்டு உரலை இடித்த கதை போலவே படுகின்றது.

அவரின் கதைப்படி பார்த்தால், நமது தலைவர்கள் விலை போகாமல், அரைகுறைத் தீர்வைத் திணிக்க முயலாமல், சரியாக நடந்து கொள்வார்களாயின், மக்களின் நினைவேந்தல் பேரெழுச்சி இப்படி இடம்பெற்றிருக்காது என்று கருதவும் இடமுண்டு.

இவை இரண்டும் வெவ்வேறு விடயங்கள். மாவீரர்களுக்கான நினைவேந்தல் எழுச்சி காலாகாலமாகத் தமிழினம் இந்த மண்ணில் இருக்கும் வரைத் தொடரும்.

நமது அரசியல்வாதிகளின் செயற்போக்கு காலத்துக்குக் காலம் மாறும்.

அதையும், அதையும் தொடர்புபடுத்துவது மொட்டத்தலைக்கும் முழங்காலுக்கும் முடிச்சுப் போடும் வேலையின்றி வேறில்லை.

இலங்கை - தென் கொரிய உறவின் கீர்த்திமிக்க அத்தியாயம் இரு நாடுகளுக்கும் பல்வேறு நன்மைகளைக் கொண்டு வரும்!

கொழும்பு, நவ. 30
தென் கொரியாவுக்கும் இலங்கைக்கு மிடையிலான இராஜ தந்திர உறவுகள் 40 வருடங்கள் நிறைவுபெறுகின்றன.

ஜனாதிபதி மைத்திரிபால சிறிசேன இந்தச் சந்தர்ப்பத்தில் தென் கொரியாவுக்கு விஜயம் மேற்கொள்கின்றமை இரு நாடுகளுக்கிடையேயும் பலமான உறவை ஏற்படுத்துவதற்கு அடித்தளமாக அமையும்.

- இவ்வாறு தென் கொரிய ஜனாதிபதி மூன் ஜெயிங் தெரிவித்துள்ளார்.

இன்று (நேற்று) ஆரம்பமாகும் இரு நாடுகளுக்கிடையிலான நட்புறவின் கீர்த்திமிக்க அத்தியாயம் இரு நாடுகளுக்கும் பல்வேறு நன்மைகளைக் கொண்டுவரும் என்றும் அவர் மேலும் தெரிவித்துள்ளார்.

தென் கொரியாவுக்கான அரசு முறைப் பயணத்தை மேற்கொண்டிருக்கும் ஜனாதிபதி மைத்திரிபால சிறிசேனவுக்கும் தென் கொரிய ஜனாதிபதி மூன் ஜெயிங்குக்கும் இடையிலான உத்தியோகபூர்வ சந்திப்பு நேற்று முற்பகல் இடம்பெற்றது.

இச்சந்திப்பின்போதே தென் கொரிய ஜனாதிபதி மேற்கண்டவாறு தெரிவித்துள்ளார்.

நேற்று முற்பகல் சியோல் நகரில் உள்ள தென் கொரிய ஜனாதிபதியின் உத்தியோகபூர்வ இல்லமான புலூ ஹவுஸ் இல்லத்திற்குச் சென்ற இலங்கை ஜனாதிபதி மைத்திரிபால சிறிசேனை, தென் கொரிய ஜனாதிபதி மூன் ஜெயிங் மிகுந்த மகிழ்ச்சியுடன் வரவேற்றார்.

இராணுவ அணிவகுப்பு மரியாதையுடன் இடம்பெற்ற இந்த வரவேற்பு நிகழ்வுக்கு ஜனாதிபதி வருகை தந்த வீதியின் இரு புறத்திலும் இரு நாடுகளினதும் தேசியக் கொடிகள் பறக்கவிடப்பட்டிருந்தன.

இரு தலைவர்களுக்குமிடையிலான சுமுகமான கலந்துரையாடலைத் தொடர்ந்து இருதரப்பு பேச்சுகள் ஆரம்பமாகின.

இரு நாடுகளுக்குமிடையிலான இருதரப்பு உறவுகளை புதிய பிரவேசத்துடன் பலப்படுத்துவது தொடர்பாக இதன் போது இரு நாட்டுத் தலைவர்களும் விரிவாகக் கலந்துரையாடினர். அத்துடன், சம அனுபவங்களைக் கொண்ட இரு நாடுகள் என்ற வகையில் இந்த உறவுகளை அனைத்துத் துறைகளிலும் பலப்படுத்துவதற்குச் சந்தர்ப்பம் உள்ளதென்றும் தென் கொரிய ஜனாதிபதி குறிப்பிட்டுள்ளார்.

ஹோமாகம் டெக் சிட்டி

தென்கொரிய ஜனாதிபதி தெரிவிப்பு



மற்றும் கட்டுநாயக்க எரோ சிட்டி நிறுவனங்களை ஸ்தாபிப்பதற்கான தொழில்நுட்ப உதவியை வழங்குமாறு இலங்கை ஜனாதிபதி, தென் கொரிய ஜனாதிபதியிடம் கேட்டுக் கொண்டார். அதற்கு தென் கொரிய ஜனாதிபதி இணக்கம் தெரிவித்துள்ளார்.

அரசு தலைவர்களின் சந்திப்பைத் தொடர்ந்து இரு நாடுகளுக்கிடையிலான கூட்டுறவை மேம்படுத்தும் ஐந்து ஒப்பந்தங்கள் கைச்சாத்திடப்பட்டன.

இரு நாடுகளுக்கிடையிலான கைச்சாத்திடப்பட்ட பொருளாதாரக் கூட்டுறவு தொடர்பான உடன்படிக்கையில் தென் கொரிய பொருளாதாரத்துறை அமைச்சரும் இலங்கையின் அபிவிருத்தி மூலோபாயம் மற்றும் சர்வதேச வர்த்தக அமைச்சர் மலிக் சமரவிக்ரமவும்கைச்சாத்திட்டனர்.

தொழில் அனுமதிப்பத்திர முறைமை தொடர்பான ஒப்பந்தத்தில் அமைச்சர் தலதா அத்து கோரவும் தென் கொரியாவின் தொழில் அமைச்சரும் கைச்சாத்திட்டனர்.

2017 - 2019 ஆம் ஆண்டுகான பொருளாதார ஒத்துழைப்பு நிதியத்தின் மூலம் வழங்கப்படக்கூடிய கடன் தொடர்பான ஒப்பந்தமும் இதன்போது கைச்சாத்திடப்பட்டது. இதில் வெளிவிவகார அமைச்சர் திலக் மாரப்பனவும் தென் கொரிய வெளிவிவகார அமைச்சரும் கைச்சாத்திட்டனர்.

முதலீட்டு ஒத்துழைப்பு தொடர்பான புரிந்துணர்வு

உடன்படிக்கை இலங்கை முதலீட்டு அபிவிருத்திச் சபை மற்றும் தென் கொரிய வர்த்தக முதலீட்டு அபிவிருத்தி நிறுவனம் ஆகியவற்றுக்கும் இடையில் கைச்சாத்திடப்பட்டது. முதலீட்டு அபிவிருத்தி சபையின் தலைவர் துமிந்த ரத்னாயக்க மற்றும் கொரிய நிறுவனத்தின் தலைவர் ஆகியோர் இந்த உடன்படிக்கையில் கைச்சாத்திட்டனர்.

இரு நாடுகளுக்கிடையிலான கலை, கலாசாரத்துறை, கல்வி, இளைஞர் விளையாட்டுத்துறை என்பன தொடர்பான புரிந்துணர்வு உடன்படிக்கையும் வெளிவிவகார அமைச்சர் திலக் மாரப்பன மற்றும் தென் கொரிய வெளிவிவகார அமைச்சர் ஆகியோருக்கிடையில் கைச்சாத்திடப்பட்டது.

இரு நாடுகளுக்கிடையிலான கைச்சாத்திடப்பட்ட தொழில் அனுமதிப்பத்திர முறைமைக்கான ஒப்பந்தம் எதிர்காலத்தில் தென் கொரியாவில் தொழில் செய்யும் இலங்கையர்களுக்கு மிகவும் பெறுமதியானதாக இருக்குமெனக் குறிப்பிட்ட ஜனாதிபதி, இலங்கை தொழிலாளர்களுக்கு வழங்கப்படும் தொழில் அளவை அதிகரிக்குமாறு தென் கொரிய ஜனாதிபதியிடம் கேட்டுக் கொண்டார்.

மீன்பிடி, நிர்மாணப்பணி ஆகிய துறைகளில் இலங்கை ஊழியர்களுக்கு கொரியாவில் உள்ள தொழில்வாய்ப்புக்கள் எதிர்காலத்தில் விவசாய மற்றும் பண்ணை வளர்ப்புத் துறையிலும் அதிகரிக்கப்படும் எனத் தென் கொரிய ஜனாதிபதி தெரிவித்துள்ளார்.

வெண்களுக்கிதிரான வன்முறை ஒழிப்புச் செயற்பாடு

(கார்த்திகை 25 முதல் மார்ச்சு 10 வரை)

ஆணுக்கு நிகராய் இங்கு பெண்களும் உழைக்கையிலே கொடுப்பனவுகளில் மட்டும் பாரபட்சங்கள் ஏன்??? சம கூலி பேணுவோம். சமத்துவத்தினை நிலைநாட்டுவோம்

யாழ். சமூக செயற்பாட்டு மையம்

16
2017

நூலை

01.12.2017

வெள்ளிக்கிழமை

நட்சத்திரம் : அச்சுவினி பி.ப 12.26 வரை
திதி : திரயோதசி பி.இ 2.32 வரை
சுபநேரம் : 6.14 - 7.44 வரை
இராகுகாலம்: 10.44 - 12.14 வரை

நீதின்ற வளாகத்தில் துப்பாக்கிச் சூடு

கொழும்பு, நவ. 30
பதுளை - மஹியங்கனை நீதவான் நீதிமன்ற வளாகத்தில் இன்று புதன் கிழமை காலை துப்பாக்கிப் பிரயோகச் சம்பவம் இடம்பெற்றுள்ளது. இதனால் அந்தப் பகுதியில் பதற்றம் ஏற்றட்டுள்ளது.

தம்பான பகுதியில் கைப் பற்றப் பட்ட இலங்கையில் தயாரிக்கப்பட்ட துப்பாக்கி நீதிமன்றத்தில் ஒப்படைக்கப்பட்டு பின்னர் நீதிமன்ற வளாகத்திலுள்ளகாளஞ்சியசாலைக்குகொண்டு செல்லப்பட்டது. இதன்போதே துப்பாக்கி தானாக

இயங்கியிருக்கிறது என்று பொலிஸ் ஊடகப் பிரிவு தெரிவித்துள்ளது. எனினும் இந்த சம்பவத்தில் எவருக்கும் எதுவித சேதமும் ஏற்படவில்லை என்றும் பொலிஸ் ஊடகப் பிரிவு குறிப்பிட்டுள்ளது. (க)

மஹியங்கனையில் பதற்றம்



நடைப் போட்டியை பிரபல்யப்படுத்த நடவடிக்கை



கொழும்பு, நவ. 30
நாட்டில் நடைப் போட்டியைப் பிரபல்யப்படுத்துவதற்கும் அது தொடர்பான தொழில்நுட்ப அறிவை வழங்குவதற்கும் தேசிய மெய்வன்மை சங்கம் நடவடிக்கை மேற்கொண்டுள்ளது. தேசிய மட்டத்திலான வீர வீராங்கனைகளும் பயிற்றுவிப்பாளர்களும் தொழில்நுட்ப உத்தியோகத்தர்களும் இந்தப் பயிற்சிக்காக இணைத்துக் கொள்ளப்படுவார்கள். இந்தப் பயிற்சி முகாம் அடுத்து வருடம் மார்ச் மாதம் நடத்தப்படும். வெளிநாட்டு பயிற்றுவிப்பாளரின் கீழ் விசேட பயிற்சி முகாமொன்றை நடத்துவதற்கும் தீர்மானிக்கப்பட்டுள்ளது.

வடக்கில் மூடிய தொழிற்சாலைகள் மீண்டும் திறக்கப்பட வேண்டும்

சாந்தி ஸ்ரீஸ்கந்தராஜா எம்.பி. நாடாளுமன்றத்தில் தெரிவிப்பு

கொழும்பு, நவ. 30
வடக்கில் மூடப்பட்டுள்ள தொழிற்சாலைகளை மீள இயங்கவைக்க நடவடிக்கை மேற்கொள்ளப்பட வேண்டும் என்று திருமதி சாந்தி ஸ்ரீஸ்கந்தராஜா நாடாளுமன்றத்தில் தெரிவித்தார்.



நேற்று முன்தினம் நாடாளுமன்றத்தில் இடம்பெற்ற அனர்த்த முகாமைத்துவம் துறைமுகங்கள் மற்றும் கப்பல்துறை தொழில் உறவுகள் மற்றும் சப்பிரகமுவ அபிவிருத்தி ஆகிய அமைச்சுக்களுக்கான வரவு - செலவுத் திட்ட நிதி ஒதுக்கீட்டு குழு நிலை விவாதத்தில் உரையாற்றுகையிலேயே சாந்தி ஸ்ரீஸ்கந்தராஜா எம்.பி. மேற்கண்டவாறு குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு:-

30 வருடகால யுத்தம் முடிந்து 9 வருடம் கடந்துள்ளன. யுத்தம் முடிவுக்கு வந்த காலப்பகுதியில் மூடப்பட்டிருந்த தொழிற்சாலைகள் இதுவரையில் இயங்கவில்லை. இதற்கு நடவடிக்கை மேற்கொள்ளப்படவில்லை.

இவற்றில் பணியாற்றியவர்களுக்கு ஊழியர் சேமலாப நிதி, ஊழியர் நம்பிக்கை நிதி முதலானவை வழங்கப்படவில்லை. இது தொடர்பாக அரசு கவனம் செலுத்தி உரிய நிவாரணத்தைப் பெற்று கொடுக்கவேண்டும்.

பெண் தொழிலாளர்கள் தொழிலுக்குழிசெல்லும் போது அவர்களின் பிள்ளைகளுக்கென முறையான பாராமரிப்பு இல்லங்கள் இல்லை.

இதனால் இவ்வாறான குடும்பங்களில் உள்ள வளர்ந்த பிள்ளைகள் இவர்களை பாராமரிக்கும்நிலை ஏற்பட்டுள்ளது. இதனால் வளர்ந்தவர்களின் கல்வி நிலை பாதிக்கப்படுகின்றது.

முல்லைத்தீவு மாவட்டத்தில் வெளிச்சவீடு இல்லாததால் மீனவர்கள் பெரும்பாதிப்பை எதிர்நோக்கின்றனர். எனவே, இங்கு ஒரு வெளிச்சவீட்டை அமைத்துத் தருமாறு துறைமுக மற்றும் கப்பல்துறை அமைச்சிடம் கேட்டுக்கொள்கின்றேன்.

யுத்தத்தால் வடக்கில் பலர் வங்கிகளில் வைத்திருந்த தங்க நகைகளை இழந்துள்ளனர். இதற்கான பற்றுச் சீட்டுகளை அவர்கள் வைத்

துள்ளனர். இவர்களுக்கு உரிய நஷ்ட ஈட்டை அரசு கொடுக்க வேண்டும். - என்றார்.

நாடாளுமன்ற உறுப்பினர் ஞானமுத்து ஸ்ரீநேசன் தெரிவித்தவை வருமாறு:-

மட்டக்களப்பு மாவட்டத்தின் வறட்சி மற்றும் வெள்ளப் பெருக்கின்போது எதிர்கொள்ளும் பிரச்சினைகளைத் தீர்க்க முறையான அனர்த்த முகாமைத்துவம் மேற்கொள்ளப்பட வேண்டும்.

குடிநீர் பிரச்சினைக்கும் இவ்வாறான ஒரு நடவடிக்கை முன்னெடுப்பது மிக முக்கியமானதாகும்.

கடந்த காலங்களில் தொழில் வாய்ப்பை வழங்குவதில் பாரபட்சம் காணப்பட்டது. இவ்வாறான நிலை தொடர்ந்தும் நீடிக்கக்கூடாது. எனவே, தொழில்வாய்ப்பை வழங்கும் திட்டத்தில் பொதுவான ஒரு கொள்கை பின்பற்றப்பட வேண்டும்.

நாடாளுமன்ற உறுப்பினர் துரை ரட்ன சிங்கம் தெரிவித்தவை வருமாறு - வடக்கு கிழக்கில் யுத்தம் முடிவுக்கு வந்த பின்னர் இளைஞர்கள் வேலைவாய்ப்புக்களை தேடி கொள்ளுவதில் பெரும் சிரமம் அடைகின்றனர். தற்போது வேலையற்ற இளைஞர்களின் எண்ணிக்கை அதிகரித்துள்ளது.

வடக்கு, கிழக்கு இளைஞர்களின் இந்த பிரச்சினைக்குத் தீர்வு காணப்படவேண்டும். - என்றார்

சட்டவிரோதமாக நியூசிலாந்து செல்ல முயன்றவர்கள் கைது



கொழும்பு, நவ.30
நியூசிலாந்துக்குச் சட்டவிரோதமாகப் படகு மூலம் செல்ல முயற்சித்தவர்கள் கைது செய்யப்பட்டுள்ளனர்.

உடப்பு செல்வபுரம் பகுதியில் இந்த மூவரையும் பொலிஸார் கைது செய்துள்ளனர்.

பொலிஸாருக்குக் கிடைத்த இரகசியத் தகவலை அடுத்து சந்தேக நபர்கள் கைது செய்யப்பட்டுள்ளனர் எனப் புத்தளம் பொலிஸார் கூறினர்.

சப்ரகமுவ பல்கலையில் மருத்துவபீடம் ஆரம்பம்

கொழும்பு, நவ.30
சப்ரகமுவ பல்கலைக்கழகத்தில் மருத்துவபீடத்தை ஆரம்பிப்பதற்கு நடவடிக்கை மேற்கொள்வதாக உயர்கல்வி மற்றும் நெடுஞ்சாலைகள் அமைச்சர் லக்ஷ்மன் கிரியெல்ல தெரிவித்துள்ளார். நாடாளுமன்ற உறுப்பினர்

வாசுதேவ நாணயக்கார நேற்று நாடாளுமன்றத்தில் எழுப்பிய கேள்வி ஒன்றுக்குப் பதிலளிக்கும் போதே அவர் இவ்வாறு தெரிவித்துள்ளார்.

இதேவேளை வைத்தியபீடத்துக்கான பாடப்பிரிவுகள் பல்கலைக்கழக மானியங்கள்

ஆணைக்குழுவினால் தயாரிக்கப்பட்டு வருகிறது. இந்த வருடப் பெறுபேறுகளின் அடிப்படையில் 75 மாணவர்களை உள்வாங்குவதற்கு நடவடிக்கை மேற்கொள்ளப்படும் எனவும் உயர்கல்வி அமைச்சர் மேலும் தெரிவித்துள்ளமை குறிப்பிடத்தக்கது.

உத்தேச நீர் வழங்கும் கருத்திட்ட நடவடிக்கைகளை விரைவுபடுத்துவது தொடர்பாகக் கலந்துரையாடல்

கொழும்பு, நவ.30
மாகும்பர, பன்னல, குளியாப்பட்டிய ஒருங்கிணைக்கப்பட்ட உத்தேச நீர் வழங்கும் கருத்திட்ட நடவடிக்கைகளை விரைவுபடுத்துவது தொடர்பில் ஆராயும் கலந்துரையாடல் ஒன்று இடம்பெற்றுள்ளது.

அனர்த்த முகாமைத்துவ அமைச்சர் அனூர பிரியதர்சன யாப்பாவின் பங்குபற்றுதலுடன் நகரத் திட்டமிடல் மற்றும் நீர்வழங்கல் அமைச்சர் ரஷப் ஹக்கீம் தலைமையில் இந்தக் கலந்துரையாடல் நடைபெற்றது.

நாடாளுமன்றக் கட்டிடத்



தொகுதியில் நேற்றுமுன்தினம் இடம்பெற்ற இந்தக் கலந்துரையாடலில் ஒரு லட்சத்து இருபத்தையாயிரத்துக்

கும் அதிகமான பாவனையாளர்களின் நலன்கருதி அமைக்கப்படவுள்ள உத்தேச நீர் வழங்கல் திட்டத்துக்காக

100 கோடி அமெரிக்க டொலர் நிதி ஒதுக்கீடு செய்யப்பட்டுள்ளது. மாஓயாவை குறுக்கறுத்து மதிவென்றைக்

கட்டுவதன் மூலம் இத்திட்டத்திற்கான நீர்மூலம் அமைக்கப்படவுள்ளது.

இதேவேளை, இந்தக் கருத்திட்டம் பூர்த்தியடைந்ததும் நாளொன்றுக்கு 25 ஆயிரம் கனமீற்றர் நீரை உற்பத்தி செய்யக்கூடியதாகவும் அமையவுள்ளமை குறிப்பிடத்தக்கது. இந்தக் கலந்துரையாடலில் அமைச்சின் செயலாளர் சரத் சந்திரசிறி விதான, மேலதிகச் செயலாளர் எஸ்.மங்கலிகா மற்றும் தேசிய நீர் வழங்கல் மற்றும் வடிகாலமைப்புச் சபையின் தலைவர் கே.ஏ. அன்சார் உட்பட உயரதிகாரிகள் பலர் கலந்துகொண்டனர்.

பண மோசடிக் குற்றச்சாட்டில் சந்தேகநபருக்கு விளக்கமறியல்

திருகோணமலை, அக்போபுர்பகுதியில் இரண்டரை இலட்சம் ரூபாவை மோசடி செய்து விட்டுத் தலைமறைவான சந்தேகநபரை அடுத்த மாதம் 11ஆம் திகதி வரை விளக்கமறியலில் வைக்குமாறு உத்தரவிடப்பட்டுள்ளது. இது தொடர்பான வழக்கு நேற்றுமுன்தினம் கந்தளாய் நீதிமன்ற நீதிவான் துசித்த தம்மிக்க முன்னிலையில் விசாரணைக்கு எடுத்துக் கொள்ளப் பட்ட போதே

இந்த உத்தரவு பிறப்பிக்கப்பட்டுள்ளது. சம்பவம் தொடர்பில் ஹபரண பகுதியைச் சேர்ந்த 42 வயதுடைய ஒருவரே விளக்கமறியலில் வைக்கப்பட்டுள்ளார். இது தொடர்பான சந்தேகநபர் கடைகளுக்கு மொத்தமாகவும், சில்லறையாகவும் பொருள்கள் வழங்கி வந்த நிலையிலே பொருள்களைத் தருகின்றேன் எனக் கூறி கடை உரிமையாளரிடம் இருந்து இரண்டரை

இலட்சம் ரூபாவைப் பெற்று விட்டுத் தலைமறைவாகியுள்ளார். இதனைத் தொடர்ந்து கடை உரிமையாளர் அக்போபுர பொலிஸ் நிலையத்தில் இந்த விடயம் தொடர்பில் மேற்கொண்ட முறைப்பாட்டுக்கமைய கபந்த தீங்கட்கிழமை சந்தேகநபரை கைது செய்தோம் எனப் பொலிஸார் தெரிவித்துள்ளனர். (பு)



கூட்டு பசளை தயாரிப்பது தொடர்பான வேலைத்திட்டம்

மட்டக்களப்பு, நவ. 30
மட்டக்களப்பு மாவட்டத்தில் கூட்டுபசளை மற்றும் திரவ பசளை தயாரிப்பது தொடர்பாக விவசாயிகளுக்கு விழிப்புணர்வுட்டும் விசேட வேலைத்திட்டத்தை மாவட்ட விவசாயத் திணைக்களம் முன்னெடுத்துள்ளது.

இத்திட்டத்தின் அங்குரார்ப்பண நிகழ்வு தொப்பிகல- ஈரளக்குளம் - விற்பனைமடு பிரதேசத்தில் விவசாய போதனாசிரியர் எஸ்.சுதாகரன் தலைமையில் நடைபெற்றது.

மட்டக்களப்பு வடக்கு விவசாய உற்பத்தியாளர்கள் சம்மேளனத்தின் ஏற்பாட்டில் நடைபெற்ற இந்த நிகழ்வில் சோலை சேதனப்பசளையும் அறிமுகம் செய்யப்பட்டது.

இரசாயனப் பசளையின் பயன்பாட்டைக் குறைத்துச் சேதனப்பசளை மற்றும் இயற்கைத் திரவப் பசளையைப் பாவிக்கும் நோக்குடன் இப்பசளைகளை உற்பத்தி செய்யும் முறை தொடர்பாகவும் விவசாயிகளுக்கு விளக்கமளிக்கப்பட்டது.

அத்துடன், நெல் உள்ளிட்ட தானியப் பயிர்கள் மற்றும் வீட்டுத் தோட்டத்திலும் பூச்சி விரட்டியாகப் பயன்படுத்தக்கூடிய கற்பூரக்கரைசல் தயாரிக்கும் முறை தொடர்பாகவும் விவசாயிகளுக்கு அறிவுறுத்தப்பட்டது.

இந்த நிகழ்வில் விவசாய விரிவாக்கல் துறை உத்தியோகத்தர்கள், பிரதேச செயலக அபிவிருத்தி உத்தியோகத்தர்கள் மற்றும் விவசாய உற்பத்தியாளர்களின் சம்மேளன உறுப்பினர்களும் கலந்து கொண்டனர்.

திருகோணமலைத் துறைமுகத்தை அபிவிருத்தி செய்ய பெரிய திட்டம்

திருகோணமலைத் துறைமுகத்தைச் சுற்றுலாத்துறையுடன் தொடர்புபடுத்த முடியுமாயின் சுற்றுலாத்துறையை மேம்படுத்த முடியும் என்று துறைமுகங்கள் மற்றும் கப்பல் துறை அமைச்சர் மஹிந்த சமரசிங்க தெரிவித்துள்ளார். வரவு - செலவுத்திட்டக் குழுநிலை விவாதத்தின் பத்தாவது நாள் நேற்றாகும். துறைமுகங்கள், கப்பல் போக்குவரத்து, கைத்தொழில் மற்றும் தொழிற்சங்க உறவுகள், அபிவிருத்தி போன்ற அமைச்சுக்களுக்கான நிதி ஒதுக்கீட்டுக் குழுநிலை விவாதம் நேற்று நாடாளுமன்றத்தில் இடம் பெற்றது. இதில் உரையாற்றுகையிலேயே அமைச்சர் இதனைத் தெரிவித்துள்ளார்.




அமைச்சர் தொடர்ந்து உரையாற்றுகையில், கடந்த காலத்தில் துறைமுகம் சார்ந்த துறைகளில் பெரிய வளர்ச்சி ஏற்பட்டுள்ளது.

ஹம்பாந்தோட்டைத் துறைமுக ஒப்பந்தத்தை இலங்கைக்குச் சாதகமாக மாற்றியமைக்க முடிந்துள்ளது. இந்த ஒப்பந்தம் தொடர்பாக நாடாளுமன்றத்தில் எந்த நேரத்திலும் விவாதிக்கத் தயார். கப்பல் போக்குவரத்துத் தொடர்பான தேசிய செயற்றிட்டமும் தயாரிக்கப்படவிருக்கின்றது. இலங்கைத் துறைமுக அதிகாரசபை இந்த ஆண்டில் 110 கோடி ரூபாவை இலாபமாக ஈட்டியுள்ளது. உள்ளூர் வர்த்தகர்களை வீட்டுக்கு அனுப்ப நாம் தயாராக இல்லை. இது தொடர்பாக ஜனாதிபதியுடன் பேச்சு நடத்திக் கலந்துரையாடியுள்ளோம் என்றும் அமைச்சர் மஹிந்த சமரசிங்க தெரிவித்துள்ளார். (பு)

கடும் காற்றுடன் கூடிய மழை பாடசாலை மாணவர் பாதிப்பு

மட்டக்களப்பு, நவ. 30
கிழக்கில் நிலவும் சீரற்ற காலநிலையால் கடும் காற்றுடன் கூடிய மழை பெய்து வருகின்றது எனத் தெரிவிக்கப்படுகின்றது. இந்த நிலையில் தற்போது மாணவர்களுக்கான மூன்றாம் தவணைப்பரீட்சை நடைபெற்று வருகின்றதுடன், காலை நேரங்களில் மழை காரணமாக இருள்கூழ்ந்து காணப்படுவதால் மாணவர்கள் தமது கல்வி நடவடிக்கைகளை மேற்கொள்வதில் பெரிதும் பாதிப்பை எதிர்நோக்கியுள்ளனர். அத்துடன், வகுப்பறைகள் இருளடைந்து காட்சியளிப்பால் பல பாடசாலைகளில் மாணவர்கள் மெழுகுவார்த்தி வெளிச்சத்திலேயே பரீட்சை எழுதியுள்ளனர் எனத் தெரிவிக்கப்படுகிறது.



பாடதாரிகளுக்கு இழைக்கப்படாத அநீதிக்கு ஆரவாரம் பதில் சொல்லியாக வேண்டும்

கிழக்கு மாகாண முன்னாள் முதலமைச்சர் ஹாபிஸ் நசீர் அஹமட்

மட்டக்களப்பு, நவ. 30
கிழக்கு மாகாணப் பட்டதாரிகளுக்கு இழைக்கப்பட்டுள்ள அநீதிக்கு ஆரவாரம் பதில் சொல்லியாக வேண்டும் எனக் கிழக்கு மாகாண முன்னாள் முதலமைச்சர் ஹாபிஸ் நசீர் அஹமட் தெரிவித்துள்ளார்.

கிழக்கு மாகாணப் பட்டதாரிகள் நியமனத்தின் போது அநீதி இழைக்கப்பட்ட பட்டதாரிகள் தொடர்பில் முன்னாள் முதலமைச்சர் கருத்துத் தெரிவிக்கும் போது அவர் இதனைக் குறிப்பிட்டுள்ளார். இதன்போது அவர் தொடர்ந்தும் கருத்து தெரிவித்தவை வருமாறு:-

கிழக்கு மாகாணத்தில் வழங்கப்பட்ட நியமனங்களின் போது ஆயிரத்து 119 பட்டதாரிகளுக்கான நியமனங்கள் மாதிரியே வழங்கப்பட்டன.



ஆனால், நியாயமாக ஆயிரத்து 441 பட்டதாரிகளுக்கான நியமனங்கள் வழங்கப்பட்டிருக்க வேண்டும். 100 நாள் காலத்திலும் மேலாக மழையிலும், வெயிலிலும் போராடிய பட்டதாரிகள் மீண்டும் வீதியில் இறங்கிப் போராட கூடாது. ஏனைய 322 பட்டதாரிகளுக்கான நியமனங்களையும் ஆளுநர் அதே மேடையில் வழங்க இருக்க வேண்டும். அவ்வாறு இடம்பெறாததன் மூலம் ஏற்கனவே மனவேதனை

களுக்கு உள்ளாகியுள்ள பட்டதாரிகள் மேலும் மன உளைச்சலுக்கு ஆளாக வேண்டி ஏற்படும் என்பதைப் புரிந்து கொள்ள வேண்டும். அதுமாத் திரமன்றி, ஆசிரியர் போட்டிப் பரீட்சையில் 40 புள்ளிகளுக்கு மேல் பெற்றுக் கொண்ட அனைத்து பட்டதாரிகளுக்கும் நியமனம் வழங்கப்பட வேண்டும். அவர்கள் தமது தகுதியை நிரூபித்துள்ளார்கள் என்பதை நினைவிலிருத்திக் கொள்ள வேண்டும். மாகாணசபை இருந்திருந்தால் இன்றும் நாம் பாதிக்கப்பட்ட பட்டதாரிகள் தொடர்பில் தீர்மானங்களை எடுத்து அவற்றை நடைமுறைப்படுத்தியிருப்போம். ஆகவே தற்போது அதிகாரமுள்ள சபையாக நாடாளுமன்றமே உள்ளது. ஆகவே, எமது பட்டதாரி

களின் உரிமைகளுக்காக நாடாளுமன்ற உறுப்பினர்கள் குரல் எழுப்ப வேண்டும். அத்துடன், 40 புள்ளிகளுக்கு மேல் பெற்ற பட்டதாரிகளுக்கு நியமனங்களை பெற்றுக் கொடுப்பது என்பது ஆளுநருக்குக் கடினமான விடயமல்ல. ஏனெனில், நாம் ஏற்கனவே மாகாணத்தின் வெற்றிடங்கள் தொடர்பான தரவுகளைத் தேசிய முகாமைத்துவத்திணைக்களத்திற்கு வழங்கிய போது எமது வெற்றிடங்களை நிரப்ப முழு ஒத்துழைப்புக்களையும் வழங்குவோம் என அவர்கள் உறுதியளித்துள்ளார்கள். எனவே, ஆளுநர் ஜனாதிபதியுடன் கலந்துரையாடி வெற்றிடங்களுக்கான நிதியைப் பெற்று பட்டதாரிகளுக்கான நியமனங்களை வழங்க வேண்டும் எனத் தெரிவித்துள்ளார்.

தென்கொரிய ஜனாதிபதியை திடீரெனச் சந்தித்தார் மைத்திரி!

கொழும்பு, நவ. 30
 ஜனாதிபதி மைத்திரிபால சிறிசேனவும், தென்கொரிய ஜனாதிபதி மூன்-ஜா-இன்னும் நேற்று முன்தினம் எதிர்பாராத வகையில் திடீரெனச் சந்தித்தனர்.

தென்கொரிய அதிபரின் அழைப்பின் பேரில், ஜனாதிபதி மைத்திரிபால சிறிசேன மூன்று நாட்கள் பயணமாக நேற்றுமுன்தினம் காலை சியோலைச் சென்றடைந்தார்.

தென்கொரிய அதிபரை நேற்றுச் சந்தித்துப் பேச்சு நடத்தவும், அவர் அளிக்கும் இராப்போசன விருந்தில் பங்கேற்கவும்

ஜனாதிபதி மைத்திரி திட்டமிட்டிருந்தார். இந்த நிலையில், ஜனாதிபதி மைத்திரி நேற்றுமுன்தினம் சியோலில் உள்ள யொக் யெசு பெளத்த ஆலயத்தில் வழிபாடு செய்யச் சென்றிருந்தார்.

அங்கு வந்திருந்த தென்கொரிய ஜனாதிபதி, ஜனாதிபதி மைத்திரியை எதிர்பாராத முறையில் வரவேற்றார்.

இதையடுத்து இரு தலைவர்களும் இணைந்து வழிபாடுகளை மேற்கொண்ட மையுடன் பெளத்த பிக்குகளுடனும் கலந்துரையாடினர்.



உள்ளக அலங்கார சான்றிதழ் கற்கைநெறி

கொழும்பு, நவ. 30
 உள்ளக அலங்கார சான்றிதழ் கற்கைநெறிக்கு தற்போது விண்ணப்பங்கள் கோரப்பட்டுள்ளன. வீடமைப்பு மற்றும் நிர்மாணத்துறை அமைச்சிற்கு உட்பட்ட வீடமைப்புத்திட்டம் மற்றும் கட்டட மத்திய நிலையங்கள் இந்த கற்கை நெறியை நடத்துகின்றது.

உள்ளக அலங்காரத் துறைக்கான ஆற்றலை மேம்படுத்துதல் மற்றும் நவீன தொழில் நுட்ப அறிவை பெற்றுக்கொடுப்பது போன்றன இந்தக் கற்கை நெறியின் நோக்கமாகும்.

இதன் அடிப்படையில் உயர்தொழில் ஆற்றல் களைப் பெற்றுக்கொள்ள முடியும். கல்விப் பொதுத் தராதர உயர் தரம் வரையில் கற்ற மாணவர்கள் இதற்காக விண்ணப்பிக்க முடியும்.

விண்ணப்பங்கள் அடுத்த மாதம் 10 ஆம் திகதி வரை ஏற்றுக்கொள்ளப்படும் என்றும் தெரிவிக்கப்படுகிறது.

வரவு - செலவுத் திட்டம் தோற்கடிக்க வேண்டும்

சுதந்திரக் கட்சிக்கு மஹிந்த அணி நிபந்தனை

கொழும்பு, நவ. 30
 உள்ளூராட்சித் தேர்தலில் சிறி லங்கா சுதந்திரக் கட்சியுடன் இணைந்து போட்டியிடுவதானால், ஐ.தே.கவுடனான கூட்டு அரசை விட்டு வெளியேறி, வரவு - செலவுத் திட்டத்துக்கு எதிராக வாக்களிக்க வேண்டும் என்று நிபந்தனைகளை விதித்துள்ளது மஹிந்த ராஜபக்ஷவின் தலைமையிலான கூட்டு எதிரணி.

இதுதொடர்பாக கூட்டு எதிரணியின் நாடாளுமன்ற உறுப்பினர் காமினி லொக்குகே கருத்து வெளியிடுகையில்-

ஐ.தே.கவுடன் கூட்டு அரசில் இருந்து கொண்டே, சிறிலங்கா சுதந்திரக் கட்சி, உள்ளூராட்சித் தேர்தலில் கூட்டு எதிரணியுடன் இணைந்து போட்டியிட முடியாது. சிறிலங்கா சுதந்திரக் கட்சியுடன் பேசுவதற்கு நாங்கள் குழு



வொன்றை அமைத்துள்ளோம். ஆனாலும், இவை எமது நிபந்தனைகள். இந்த நிபந்தனைகளுக்கு அவர்கள் இணங்காவிடின், சிறிலங்கா பொதுஜன முன்னணி ஊடாக கூட்டு எதிரணி, உள்ளூ

ராட்சித் தேர்தலில் போட்டியிடும். கூட்டு எதிரணியின் நாடாளுமன்றக் குழுக் கூட்டத்திலேயே இந்த நிபந்தனைகள் குறித்து முடிவெடுக்கப்பட்டது என்றும் அவர் தெரிவித்துள்ளார்.

இரு மாவட்டங்களுக்கு மண்சரிவு எச்சரிக்கை!



கொழும்பு, நவ. 30
 மாத்தளை மற்றும் கண்டி ஆகிய இரு மாவட்டங்களிற்கு மண்சரிவு எச்சரிக்கை விடுக்கப்பட்டுள்ளது என அனர்த்த முகாமைத்துவ மத்திய நிலையம் தெரிவித்துள்ளது. தேசிய கட்டட ஆராய்ச்சி நிறுவனம் நேற்றுக் காலை வெளியிட்டுள்ள அறிக்கையில் மாத்தளை மாவட்டத்தில் லக்கல, பள்ளேகல பிரதேச செயலக பிரிவும் சுற்றுப்புறங்களிலும், அல்கடுவ பிரதேச செயலகப் பிரிவும் அதன் சுற்றுப்புறங்களிலும் மற்றும் கண்டி மத-

தும்பர பிரதேச செயலக பிரிவும் அதன் சுற்றுப்புறங்களை அண்மித்த இடங்களில் மண்சரிவு அபாயம் உள்ளது எனக் குறிப்பிட்டுள்ளது. கடந்த 24 மணித்தியாலங்களில் மழைவீழ்ச்சி 75 மில்லிமீற்றரை அதிகரித்துள்ளதால், மேலும் மழை தொடருமாயின் மண்சரிவு, பாறை விழுகை, நிலவெட்டுசாய்வு மற்றும் தரை உள்ளிறக்கம் என்பவை தொடர்பில் அவதானமாகச் செயற்படுமாறும் தேசிய கட்டட ஆராய்ச்சி நிறுவனம் மக்களிடம் கேட்டுக் கொண்டுள்ளது.

படகு கவிழ்ந்து இருவர் பலி

பண்டாரகம, அடுலு கம, கல்ஹேன பிரதேச ஆற்றில் படகில் சென்ற இரு இளைஞர்கள் நீரில் மூழ்கி உயிரிழந்துள்ளனர். இந்த இரு இளைஞர்களும் நீரில் மூழ்கிய மையை அடுத்து பிரதேச வாசிகள் அவர்களை காப்பாற்றி வைத்தியசாலையில் அனுமதிக்க நடவடிக்கை மேற்கொண்டுள்ளனர்.

எனினும் இந்த இரு இளைஞர்களும் வைத்திய சாலைக்கு அனுமதிக்கப்படும் வேளையில் உயிரிழந்துள்ளனர்.

பண்டாரகம, அடுலுகம, பகுதியை சேர்ந்த 17,21 வயதுடைய இளைஞர்களே சம்பவத்தில் உயிரிழந்துள்ளனர் என தெரிவிக்கப்பட்டுள்ளது.

சடலம் தொடர்பில் நீதவான் மற்றும் பிரதேச பரிசோதனைகள் நடைபெறவுள்ளமை குறிப்பிடத்தக்கது.

'செல்பி' மோகத்தால் 10 மாதங்களில் 24 பேர் உயிரிழப்பு!

கொழும்பு, நவ. 30
 'செல்பி' மோகத்தால் புகையிரத பாதையில் செல்பி படம் எடுத்துக்கொண்டிருந்த வேளையில் ரயிலுடன் மோதி இந்த வருடம் ஜனவரி மாதம் முதல் ஒக்ரோபர் மாத காலப்பகுதி வரை 24 பேர் உயிரிழந்துள்ளனர் என வீதி பாதுகாப்புக்கான தேசிய பேரவையின் ஒருங்கிணைப்பாளர் புத்திக பிரதாப் தெரிவித்துள்ளார்.



இதுதொடர்பில் அவர் மேலும் தெரிவிக்கையில்-

வீதி பாதுகாப்பு தேசிய பேரவை இல்லாத காரணத்தால் கடந்த வருடம் இதையொத்த சம்பவங்கள் குறித்த தரவுகளை ஒப்பிட்டுப் பார்க்க முடியவில்லை

இளைஞர் யுவதிகளிடம் 'செல்பி' மோகம் அதிகரித்துக் காணப்படுவது கவலைக்குரியது என்றும் அவர் தெரிவித்துள்ளார்.

இரண்டாவது நாளாகவும் தொடர்ந்தது கினிகத்தேனை மக்கள் போராட்டம்!



கொழும்பு, நவ. 30 கினிகத்தேனை - பொல்பிட்டிய புரோட்டேன்ட் நீர் மின் உற்பத்தி நிலையத்தின் பிரதான காரியாலயத்திற்கு முன்பாக பிரதேச

மக்கள் முன்னெடுத்துள்ள போராட்டம் இரண்டாவது நாளாகவும் நேற்றுத் தொடர்ந்தது.

பொல்பிட்டிய புரோட்டேன்ட் நீர் மின் உற்பத்தி நிலைய சுரங்கப்பாதை அகழ்வு காரணமாக தங்களது அன்றாட வாழ்க்கை பாதிக்கப்பட்டுள்ளது என தெரிவித்து பொல்பிட்டிய பகுதி மக்கள் சத்தியாக் கிரக போராட்டத்தை முன்னெடுத்து வருகின்றனர்.

வடக்கு - கிழக்கு இணைப்புக் குறித்துப் பேசுவதற்கான சம்பந்தனின் அழைப்பை வரவேற்கிறது உலமாக் கட்சி

ஆனால் தமிழர் கருத்தை முஸ்லிம்களின் மீது திணிக்கக் கூடாதாம்

கொழும்பு, நவ. 30 வடக்கு, கிழக்கு இணைப்பு விடயத்தில் தமிழ், முஸ்லிம் மக்களிடையே இணக்கப்பாடு தேவை என்ற சம்பந்தனின் கருத்தை உலமாக் கட்சி வரவேற்பதுடன், இது விடயத்தில் நாம் என்ன சொல்கிறோம் என்பதை பாராது தமிழ் தரப்பின்கருத்தை முஸ்லிம்களிடம் திணிப்பதிலேயே தமிழ் கூட்டமைப்பு முனைப்பாக உள்ளமைகவலைதருவதாகும் என உலமாக் கட்சித்தலைவர் முபாறக் அப்துல் மஜீத் தெரிவித்தார்.

கட்சித் தலைமையகத்தில் நடைபெற்ற கூட்டத்தில் இது குறித்து அவர்பிரஸ்தாபித்தார். அங்கு அவர் தொடர்ந்து உரையாற்றுகையில் குறிப்பிட்டவை வருமாறு:-

வடக்கும் கிழக்கும் தமிழ் மற்றும் முஸ்லிம்களின் பாரம்பரிய பிரதேசமாகும். ஒற்றுமையாய் இரு இனங்களும் வாழ்ந்த இம்மகாணங்களில் 1960களில் இருந்து முரண்பாடுகள் தோற்றம் பெற்றன. இதற்குத் தமிழ் தரப்பில் இருந்த தேசிய தலைமைகளும் பிராந்திய முஸ்லிம் தலைமைகளும் விட்ட சில பிழைகளே காரணமாக இருந்தன. ஆனாலும் இவை இரு இனங்களுக்கு மிடையிலும் வைராக்கியமாக மாறவில்லை.

பின்னர் ஈழ விடுதலை ஆயுத போராட்டம், ஆரம்பித்த போது கிழக்கு மகாண முஸ்லிம்கள் பெரும்பாலும் செல்வந்தர்களாக இருந்த காரணத்தினால் ஆயுத இயக்கங்கள் அவர்களை பயமுறுத்தி கப்பம் பறிக்க ஆரம்பித்தமையுடன் ஆரம்பமான தமிழ் - முஸ்லிம் உறவின் விரிசல் இன்று வரை தொடர்கிறது.

இதனை எப்படித் தீர்க்கலாம் என்பதற்கு அவ்வப்போது ஒவ்வொருவரும் ஊடகங்களில் கருத்து சொல்கிறார்களே தவிர முஸ்லிம் சமூகத்தில் அரசியல் செய்யும் கட்சிகளும் தமிழ் கட்சிகளும் ஒன்றாக இருந்து இது வரை பேச்சுக்



களை ஆரம்பிக்கவில்லை. முஸ்லிம் காங்கிரஸைத் திருப்பிப்படுத்தி விட்டால் கிழக்கு முஸ்லிம்களை இணைப்பின் பால் கொண்டு வரலாம் எனத் தமிழ்க் கூட்டமைப்பு நினைப்பது தவறானது. முஸ்லிம் காங்கிரஸ் கிழக்கு முஸ்லிம்களின் வாக்கு பெற்ற கட்சியாக இருப்பினும் அதன் தலைவர்களுக்கு வெளியே உள்ளவர் என்பதாலும் அக்கட்சிக்கு முஸ்லிம்கள் உணர்வுகளால் உந்தப்பட்டு வாக்களிக்கிறார்களே தவிர அறிவுப் பூர்வமாக சிந்தித்து வாக்களிக்க வில்லை என்பதும் தெளிவான விடயம். அத்துடன், அக்கட்சிக்கு வாக்களித்த மக்களில் 95 வீதமானோர் அக்கட்சியின் வடக்கு, கிழக்கு இணைப்புக் கான சமிக்ஞையை ஏற்றுக் கொள்ளவில்லை.

உலமாக் கட்சியைப் பொறுத்த வரை எக்காரணம் கொண்டும் வடக்கும் கிழக்கும் இணைக்கப்படக்கூடாது என்ற நிலைப்பாட்டிலேயே உள்ளோம். காரணம், முன்னர் ஆயுத பலத்தில் கிழக்கு முஸ்லிம்கள் அடிமையாக வாழ்ந்த அனுபவத்தை புறந்தள்ளி விட்டு இது விடயத்தைப் பேச முடியாது.

ஆயுத கலாசாரம் முடிவுற்று, தமிழ்க் கூட்டமைப்பு இந்த அரசின் பங்காளி என்ற சிறிய அதிகாரத்தை வைத்துக் கொண்டு மீண்டும் கிழக்கு முஸ்லிம்களை மிரட்டுவதை நாம் காண்கிறோம். இந்த நிலையில் வடக்கும் கிழக்கும் இணைக்கப்பட்டால் மிகப்

பெரிய பாதாளத்தில் முஸ்லிம் சமூகம் விழும் என்பது கற்பனை அல்ல, நிதர்சனம்.

எம்மைப் பொறுத்த வரை வடக்கையும் கிழக்கையும் இணைத்து விட்டு தனியலகு, தென் கிழக்கு அலகு என்பவற்றை நாம் முற்றாக மறுக்கிறோம். அது 'கிட்னி' யை விற்று சீனி மிட்டாய் வாங்குவது போன்றது என்பதே எமது தெளிவான நிலைப்பாடு. ஆனாலும் கிழக்கில் உள்ள தமிழர் பெரும்பான்மைப் பிரதேசங்களை வடக்குடன் இணைக்கலாம் என்பதையும் சிங்களவர் பெரும்பான்மை பிரதேசங்களை சிங்கள பெரும்பான்மை மகாணங்களுடன் இணைத்து விட்டு ஏனைய கிழக்கு மகாணம் கிழக்காகவே இருக்கட்டும் என்பதை ஒரு தீர்வாக உலமாக் கட்சி முன் வைத்து வருகிறது. இது விடயத்தை தமிழ்க் கூட்டமைப்புடன் பேசுவதற்கு நாம் தயார் எனத் தமிழ்க் கூட்டமைப்புக்கு நாம் கடிதம் அனுப்பிய போதும் அது கருத்திற்கொள்ளப்படவில்லை.

ஆகவே, சம்பந்தன் போன்றோர் இணைப்பு விடயத்தை வெறுமனே பேசிக்கொண்டிருப்பதை விடுத்து முஸ்லிம் காங்கிரஸ் அல்லாத முஸ்லிம் கட்சிகள் அனைத்தையும் ஓரிடத்தில் அழைத்து இது சம்பந்தமாக ஒளிவு மறைவின்றி பகிரங்கமாகப் பேச நடவடிக்கை எடுப்பதே இன்றைய தேவை என்பதை சொல்லி வைக்கிறோம். - என்றார்.

(உ)

தினசரி ராசி பலன் 30.11.2017

2017 ஆம் ஆண்டு ஏவிளம்பி வருடம் கார்த்திகை திங்கள் 15ஆம் நாள் வியாழக்கிழமை. ஏகாதசி திதி காலை 9.06 வரை. பின்னர் துவாதசி. நட்சத்திரம் - ரேவதி மாலை 4.12 வரை பின்னர் அசுவினி. சித்தாமிர்த போகம் முழுவதும்.

ராகுகாலம் - பகல் 1.24 மணி முதல் 2.51 மணி வரை. சுபநேரம் - காலை 7.46 மணி முதல் 9.16 மணி வரை. திவசம் செய்ய வேண்டிய திதி - கார்த்திகை மாத வளம்பிறை துவாதசி.

பிறந்த நட்சத்திர வழிபாடு: ரேவதி.

'ஜோதிடமணி' பிரம்மநீ சி. ஜெகதீஸ்வர சர்மா ஜே.பி.

மேஷம்: குழப்பமான நாள். பணவரவு குறையும். தொழிலில் நடட்டம் ஏற்படும். வரவுக்குமீறிய செலவுகளால் மனம் தடுமாற்றம் அடையும். தனியார் துறையில் கூடுதல் கவனம். செலுத்தி பணிபுரிய வேண்டும்.

ரிஷபம்: ஆக்கபூர்வமான நாள். வருமானம் வளமாக இருக்கும். குடும்பத்தில் இனிமையான சூழல் அமையும். குல தெய்வ வழிபாட்டுக்காக ஆன்மீக சுற்றுலா செல்வார்கள். வியாபாரத்தில் போதிய ஆதாயம் கிடைக்கும்.

மிதுனம்: சமபலன்கள் காணப்படுகின்றன. பொருள் வரவு சமாராக இருக்கும். பண இழப்பும் உண்டாகும். சகோதரர்களுடன் பகைமை உண்டாகும். செலவினங்கள் அதிகிப்பால் கடன் பட நேரும்.

கடகம்: யோகமான நாள். தனலாபம் அதிகரிக்கும். செய்யும் தொழிலில் விருத்தி உண்டாகும். அரசு காரியங்கள் கைகூடும். சிலருக்குத் திருமணத்தடை நீங்கி திருமணம் ஒப்பேறும்.

சிம்மம்: கவலையான நாள். தனவரவு குறையும். குடும்பத்தில் சிறுசிறு உட்பூசல்கள் காணப்படும். பிள்ளைகளால் செலவுகளும் கவலைகளும் உண்டாகும். வேலைதேடுவேருக்கு வேலை கிடைப்பது கடினம்.

கன்னி: சமபலன்கள் காணப்படுகின்றன. வருமானம் சமாராக இருக்கும். வரவுமீறிய செலவுகள் உண்டாகும். மாணவர்களுக்கு ஞாபக மறதியால் கல்வி ஊக்கம் குறையும்.

துலாம்: யோகமான நாள். பணபலம் அதிகரிக்கும். செய்யும் தொழிலில் ஏற்றமான நிலை உண்டாகும். சுயமுயற்சியால் உயரும் வாய்ப்பு உண்டாகும்.

விருச்சிகம்: இன்பமான நாள். பணப்புழக்கம் தாராளமாக இருக்கும். கடல் கடந்து சென்று திரவியம் தேடும் வாய்ப்பு சிலருக்கு உண்டாகும்.

தனுசு: துயரமான நாள். பொருளாதாரம் நலிவடையும். வீண் அலைச்சல்களில் உடல் நலங்களில் பாதிப்படையும். உடன் பிறந்தவர்களால் தொல்லைகள் வரும். வியாபாரத்தில் மந்த நிலை நீடிக்கும்.

மகரம்: யோசனையான நாள். பொருளாதார சரிவு உண்டாகும். பணியாளர்களுக்குக் கடின உழைப்பு இருக்கும்.

கும்பம்: உயர்வான நாள். பொருளாதாரம் உயர்வடையும். புதிய தொழில் வாய்ப்பு அமையும். நீண்ட நாள் தீர்க்கப்படாமல் இருந்த வழக்கு முடிவுக்கு வரும். வியாபாரத்தில் முன்னேற்றம் உண்டாகும்.

மீனம்: அதிஷ்டமான நாள். பணம் தாராளமாக புழங்கும். சகோதர வழியில் இணக்கமான உறவு நீடிக்கும். பெண்களின் செயற்பாடுகளில் வேகம் அதிகரிக்கும். பூர்வீக சோத்துக்கள் கைக்கு வந்து சேரும்.

சந்திராட்டமநாள்: மகம், பூரம் உத்தரம் முதலாம் கால் ஆகிய நட்சத்திரங்களில் பிறந்தோர் இன்று நற்க்காரியங்களில் ஈடுபடுவதை தவிர்க்கவும்.

பிரபாகரனின் பிறந்த நாள், மாவீரர் தினம்; 30 சம்பவங்கள் தொடர்பில் தகவல் சேகரிப்பு!

கொழும்பு, நவ. 30 தமிழீழ விடுதலைப் புலிகளின் தலைவர் வேலுப்பிள்ளை பிரபாகரனின் பிறந்த நாள், மாவீரர் நாள் தொடர்பில் வடக்கில் மட்டும் சுமார் 30 இற்கும் மேற்பட்ட நிகழ்வுகள் இம்முறை பதிவாகியுள்ளன என்று பொலிஸார் தெரிவித்துள்ளனர்.

இந்த நிகழ்வுகள் குறித்தும் அதில் என்ன நடந்தது என்பது தொடர்பிலும் முழுமையாக அறிந்துகொள்ளத் தற்போது பொலிஸார் அந்த

நிகழ்வுகள் குறித்து தகவல் சேகரித்து வருகின்றனர் என பொலிஸ் ஊடகப் பேச்சாளர் பொலிஸ் அத்தியட்சர் சட்டத்தரணி ருவான் குணசேகர தெரிவித்துள்ளார்.

கடந்த 26 ஆம் திகதி ஞாயிற்றுக்கிழமை பிரபாகரனின் பிறந்த நாள் நிகழ்வுகளும், 27 ஆம் திகதி மாவீரர் நாள் நிகழ்வுகளும் வடக்கில் இடம் பெற்றன. இது தொடர்பில் பல்வேறு தரப்பினரும் பல்வேறு கருத்துக்களை முன்வைத்து வரும் நிலையில்,

இது தொடர்பில் கருத்து வெளியிடும்போதே பொலிஸ் ஊடகப் பேச்சாளர் மேற்கண்டவாறு தெரிவித்துள்ளார்.

வட மகாண சிரேஷ்ட பிரதிப் பொலிஸ் மா அதிபர் ரொஷான் பெர்னாண்டோவின் நேரடிக்கட்டுப்பாட்டில், இந்தத் தகவல் சேகரிப்பு மற்றும் அதன் உள்ளடக்கம் தொடர்பிலான ஆய்வு நடவடிக்கைகள் ஆரம்பிக்கப்பட்டுள்ளன என்று பொலிஸ் தலைமையகத்தின் உயர் அதிகாரி தெரிவித்துள்ளார்.

லங்கை நாடாளுமன்றத்தில் தேசிய ஐக்கிய அரசாங்கத்தின் வரவு செலவுத் திட்ட இரண்டாம் வாசிப்பின் மீதான விவாதத்தின் இறுதி நாளான நவம்பர் 16ஆம் திகதி எதிர்க்கட்சித் தலைவர் ராஜவரோதயம் சம்பந்தன் நிகழ்த்திய உரை, அண்மைக் காலத்தில் அவர் நாடாளுமன்றத்திலும் சரி, வெளியிலும் சரி நிகழ்த்தியிருக்கக்கூடிய உரைகளில் மிகவும் முக்கியத்துவம் வாய்ந்ததாக இருந்தது.

அன்று மாலையிலேயே சம்பந்தன், கொழும்பில் எதிர்க்கட்சித் தலைவரின் உத்தியோகபூர்வ அலுவலகத்தில் தமிழ்ப் பத்திரிகைகளின் ஆசிரியர்களைச் சந்தித்து தற்போதைய சூழ்நிலையில் தமிழ்த் தேசியக் கூட்டமைப்பு கடைப்பிடிக்கின்ற அணுகு முறைகள் தொடர்பாகவும் புதிய அரசமைப்பு உருவாக்கச் செயல்முறைகள் மீதான தங்கள் நிலைப்பாடு பற்றியும் சுமார் மூன்று மணித்தியாலங்கள் விளக்கமளித்தார்.

அன்றைய தினம் நாடாளுமன்றத்தில் தான் உரையாற்றியபோது தற்போதைய குருநாகல் மாவட்ட எம்.பியான முன்னாள் ஜனாதிபதி மஹிந்த ராஜபக்ஷவையில் பிரசன்னமாக இருந்து உன்னிப்பாக அவதானித்துக் கொண்டிருந்ததார் எனவும் அரங்கமேம்பு உருவாக்கச் செயல்முறைகள் தொடர்பில் அவரும் அவர் தலைமையிலான கூட்டு எதிரணியும் கடைப்பிடித்து வருகின்ற அணுகுமுறைகள் தொடர்பாகக் கடுமையாக விமர்சனங்களை முன்வைத்துத் தான் பேசிய போதிலும் இடையூறு எதையும் செய்யாமல் அவர் அமைதியாக இருந்தார் எனவும் சம்பந்தன் பத்திரிகை ஆசிரியர்களிடம் தெரிவித்திருந்தார்.

தனது உரையை அடுத்துப் பேசிய ராஜபக்ஷ, தனது விமர்சனங்களுக்கு பதிலளிக்கின்ற மைய தவிர்ந்து தனது உணர்வுகளை மதிக்கின்றேன் எனக் கூறிவிட்டு வரவு - செலவுத் திட்டத்தைப் பற்றி மாத்திரம் கருத்துக்களை முன்வைத்ததார் எனவும் சம்பந்தன் குறிப்பிட்டார்.

உணர்வுபூர்வ வேண்டுகோள்

சம்பந்தன் அன்றைய தினம் தனது உரையில் அரசமைப்பு உருவாக்கச் செயல்முறைகளுக்கு முழுமையான ஆதரவையும் ஒத்துழைப்பையும் தருமாறு ராஜபக்ஷவிடம் மிகவும் உணர்வுபூர்வமான வேண்டுகோளை முன்வைத்தார்.

புதிய அரசமைப்புச் சட்ட வரைவை மஹிந்த ராஜபக்ஷ எதிர்க்கின்றமை ஏன்?

ராஜபக்ஷவை, நாட்டு மக்கள் மத்தியில் பெரும் செல்வாக்கைக் கொண்ட முக்கியமான ஓர் அரசியல் தலைவர் என்று வர்ணித்த சம்பந்தன் ஆட்சியதி காரத்துக்கு மீண்டும் வருவதற்கு அரசமைப்பு விவகாரத்தைப் பயன்படுத்த வேண்டாமென்றும் அதிகாரத்தைக் கைப்பற்ற வேறு ஏதாவது வழிமுறைகளை ராஜபக்ஷவும் அவரது கூட்டு எதிரணியும் கையாண்டால் அதைப்பற்றி தமிழ்த் தேசியக் கூட்டமைப்புக்குப் பிரச்சினை இல்லை என்றும் கூறினார்.

அதே வேண்டுகோளை ஸ்ரீலங்கா சுதந்திரக் கட்சியின் சகல நாடாளுமன்ற உறுப்பினர்களிடமும் முன்வைக்கின்றேன் எனவும் சம்பந்தன் குறிப்பிட்டார்.

தீசை திருப்பும் பிரசாரம்?

நாடுமீண்டும் இருண்ட யுகமொன்றுக்குள் செல்வதைத் தடுப்பதற்காக தேசிய இனப்பிரச்சினைக்கு அரசியல் தீர்வொன்றைக் காண்பதற்கும் முன்னாள் ஜனாதிபதி தனது முழுமையான ஆதரவைத்



மீண்டும் அதிகாரத்துக்கு வருவதற்காக அரசமைப்பு முயற்சிகளுக்கு ஆப்பு!

தரவேண்டுமென வலியுறுத்திக் கேட்டுக் கொண்ட சம்பந்தன், இந்த விவகாரத்தில் அவர் கடைப்பிடிக்கின்ற அணுகுமுறை சமூகங்களுக்கிடையில் அமைதியின் மையத் தோற்றுவிக்கக் கூடிய ஆபத்தைக் கொண்டிருக்கிறது என்றும் கூறினார்.

அரசமைப்பு வரைவு தொடர்பான வழிநடத்தல் குழுவின் இடைக்கால அறிக்கையை மையமாகக் கொண்டு தென்னிலங்கையில் எதிர்மறை பிரசாரங்கள் தீவிரமடைந்திருக்கும் நிலையில் அந்தப் பிரசாரங்களுக்கு அரசியல் தலைமைத்துவத்தை வழங்கிக் கொண்டிருக்கின்ற ராஜபக்ஷவிடம், சம்பந்தன் விடுத்திருந்த இத்தகைய வேண்டுகோள் சரியாக ஒரு வருடத்துக்கு முன்னர் இதே போன்ற வரவு - செலவுத் திட்டம் மீதான



களைச் சீர்குலைக்கவேண்டாமென்று ராஜபக்ஷவையும் அவரின் கூட்டு எதிரணியையும் ஜனாதிபதி அப்போது கேட்டுக் கொண்டார்.

தேசியப் பிரச்சினைக்கு அரசியல் தீர்வொன்றைக் காண்பதற்கு கிடைத்திருக்கின்ற சந்தர்ப்பத்தை தவறவிட்டால் நாடு இன்னொரு இரத்தக் களரியைச் சந்திக்க வேண்டியும் என்று அன்றைய உரையில் எச்சரிக்கை செய்த ஜனாதிபதி சிறிசேன, நியாயமான தீர்வொன்றைக் காண்பதற்கு நிதானமான போக்கைக் கடைப்பிடிக்கின்ற மிதவாதத் தமிழ்த் தலைவரான சம்பந்தனிடமிருந்து கிடைக்கக்கூடிய ஆதரவையும் ஒத்துழைப்பையும்

வடக்கு - கிழக்கு தலைமைத்துவத்திடமிருந்து எல்லாக் காலத்திலும் எதிர்பார்க்க முடியாது என்றும் அறிவுறுத்தினார்.

ராஜபக்ஷவின் எதிர்மறை அணுகுமுறை?

ஜனாதிபதி சிறிசேனவினதும் எதிர்க்கட்சித் தலைவர் சம்பந்தனினதும்

வீரகத்தி தனபாலசிங்கம் பிபிசி தமிழுக்காக

வேண்டுகோள்களுக்கு இடைப்பட்ட 12 மாத இடைவெளியில் அரசமைப்புச் சீர்திருத்தங்கள் தொடர்பான ராஜபக்ஷவின் நிலைப்பாடும் அணுகுமுறையும் ஒரு முன்னாள் ஜனாதிபதியிடமிருந்து எதிர்பார்க்கப்படக்கூடிய ரெகிழ்வுத் தன்மையையும் அரசியல் பக்குவத்தையும் பிரதிபலிப்பனவாக இல்லை.

தவிர, கூடுதலான அளவுக்கு பிற் போக்குத் தன்மை கொண்டவையாக

மாறியிருப்பதையும் காணமுடிகிறது. நாட்டின் எதிர்காலத்தைப் பற்றி அக்கறையுடன் சிந்தித்துச் செயற்படுவதாக ராஜபக்ஷ தன்னைக் காட்டிக் கொள்ளவில்லை.

கடந்த வருடம் அரசமைப்புச் சபையின் 6 உப குழுக்களின் அறிக்கைகள் சமர்ப்பிக்கப்பட்டபோது அவற்றில் உள்ள பல விதப்புரைகள் நாட்டின் ஐக்கியத்துக்கும் சுயாதிபத்தியத்துக்கும் அச்சுறுத்தலைத் தோற்றுவிக்கக்கூடியவையாக இருக்கின்றன எனக் குற்றஞ்சாட்டி ராஜபக்ஷ அறிக்கையை வெளியிட்டபோதிலும் முற்று முழுதாக அறிக்கைகளை நிராகரிக்கவில்லை.

ஆனால், வழிநடத்தல் குழுவின் இடைக்கால அறிக்கை இரு மாதங்களுக்கு முன்பே அரசமைப்புச் சபையில் பிரதமர் ரணில் விக்கிரமசிங்கவால் சமர்ப்பிக்கப்பட்டு, இப்போது விவாதிக்கப்பட்டுக்கொண்டிருக்கும் நிலையில், அதை முழுமையாக ராஜபக்ஷ நிராகரித்திருக்கின்ற மைய மாத்திரமல்ல, நாட்டுக்குப் புதியதோர் அரசமைப்புத் தேவையில்லை என்று கூறுவதையும் காணக் கூடியதாக இருக்கிறது.

இந்தச் சந்தர்ப்பத்தில் கடந்த வாரம் நாடாளுமன்றத்தில் ராஜபக்ஷவைப் பார்த்து சம்பந்தன் கேட்ட முக்கியமான கேள்வியை மீண்டும் கேட்கவேண்டும் போலிருக்கிறது. புதியதோர் அரசமைப்பு நாட்டுக்கு இப்போது தேவையில்லை என்று அவர் கருதுவாராக இருந்தால் நாடாளுமன்றத்தை அரசமைப்புச் சபையாக மாற்றுவதற்கான தீர்மானம் ஏகமனதாக நிறைவேற்றப்பட்ட போது ஏன் அதை சபைக்கு வந்து அவர் எதிர்க்கவில்லை?

அரசமைப்புச் சீர்திருத்தங்கள் தொடர்பில், குறிப்பாக தேசிய இனப்பிரச்சினைக் கான தீர்வு முயற்சிகள் தொடர்பில் ராஜபக்ஷவும் அவரின் கூட்டு எதிரணியும் தங்களது நிலைப்பாட்டை மாற்றிக்கொள்வார்கள் என்று எதிர்பார்ப்பதற்கில்லை.

தேசிய இனப்பிரச்சினையில் முன்னாள் ஜனாதிபதியின் மனோபாவத்தைப் புரிந்துகொள்வதற்கு அவரின் கடந்த கால நிலைப்பாடுகளை, 2005 நவம்பர் ஜனாதிபதி தேர்தலுக்குப் பின்னரான அரசியல் நிலைப்பாடுகளையும் செயற்பாடுகளையும் திரும்பிப்பார்க்க வேண்டும்.

இதுவே ராஜபக்ஷவின் கொள்கைப் போக்கு

அந்தத் தேர்தலில் ராஜபக்ஷ ஐக்கிய மக்கள் சுதந்திர முன்னணியின் வேட்பாளராக ஐக்கிய தேசியக் கட்சியின் தலைவர் விக்கிரமசிங்கவை எதிர்த்துப் போட்டியிட்டார். அவரின் பிரசாரங்கள் அந்த நேரத்தில் நோர்வேயின் அனுசரணையுடன் முன்னெடுக்கப்பட்ட சமாதான முயற்சிகளுக்கு எதிரான சக்திகளின் ஆதிக்கத்திலேயே இருந்தன.

அதன் காரணமாக ராஜபக்ஷவின் தேர்தல் களம் சிறுபான்மைச் சமூகங்களின், குறிப்பாகத் தமிழ் மக்களின் நியாயபூர்வமான அரசியல் அபிலாஷைகளுக்கு முற்றிலும் விரோதமான கோஷங்கள் நிறைந்ததாக விளங்கியது.

(12 ஆம் பக்கம் பார்க்க...)



விவாதத்தில் ஜனாதிபதி மைத்திரிபால சிறிசேன விடுத்த வேண்டுகோளை தவிர்க்கமுடியாத வகையில் நினைவுக்குக் கொண்டுவருகிறது.

போலியான பிரசாரங்கள் மூலமாக மக்களைப் பிழையான முறையில் வழிநடத்தி, அரசமைப்புவரைவுச் செயல்முறை



● தொகுப்பு: வான்.வேணு கிருஷ்ணா

1999 இல் அமைக்கப்பட்ட MDC, சர்வதேச நாணய நிதியம் திணித்த கட்டமைப்பு சீரமைப்புக்கான திட்டத் திற்கும் மற்றும் வெள்ளை இனத்தவர் பண்ணைகளது நலன்களுக்கும் பாதுகாவலராக ZANU-PF க்கு எதிராக நின்றது, அப்போது முகாபே அவரது மக்கள் அடித்தளத்தைப் பேணுவதற்காக அவ்விரண்டுக்கும் எதிர்ப்பைக் காட்ட நிர்நந்திக்கப்



மற்றொரு கட்சி, தென் ஆபிரிக்காவில்



பட்டார். 1997 இல் South African Mail மற்றும் Guardian உடனான ஒரு பேட்டியில், ஸ்வன்கிராய், சிம்பாப்வேயின் சமூக நெருக்கடியை IMF தான் உருவாக்கியது என்பதை மறுத்ததுடன், “நாங்கள் எங்களின் சக்திக்கு உட்பட்டு வாழவில்லை” என்பதால் தான் அது ஏற்பட்டது என்று வலியுறுத்தினார். அவர் தொடர்ந்து கூறினார். “நாங்கள் எட்டியிருந்த அந்தக் கட்டத்தில், கட்டமைப்பில் ஏதோ வகையான சீரமைப்பு வடிவம் தேவைப்பட்டது. நாங்கள் தளர்த்த வும், திறந்து விடவும், வணிகங்கள் இத்தகைய கட்டுப்பாடுகள் இல்லாமல் செயற்படவும் அனுமதிக்க வேண்டியிருந்தது.”

இதே திட்ட நிரலை தொடர்ந்து அறிவுறுத்தி வந்துள்ள MDC மில்லியன் கணக்கானவர்களைச் சீரழித்த, முடக்கும்வகையிலானதையானவைகளை உள்ளடக்கிய மேற்கின் இந்நகர்வுகளை, முகாபேயை பதவியிலிருந்து நீக்குவதற்காக ஆதரித்தது.

C»shY® öÁöæ[h
Ý®, |ðBPöUSÁö uð»ð©
°»öÜ PßÜ Em£h
ZANU-PF EÖÍ çu PßÜ
PÐhß EÖÁPøÍU
÷Pö»xhß ÷\»zx, Pö»
÷£öUQÀ áÜ|ö»P öðÖz
vØPöÜ C`UPzøu²®
(MDC) Bu»zx ÁçxÖÍÜ.
£»ÁÜ©öÜ íÁßQ µó
CBÜ.® \»Á÷u\
BuµøÁ` ö£ØÖÖíö
Gß£÷uök, Aö©»UPöÁ®
»mhY®, MDC ©ØÖ»xÖ
Gv»j` ÷£öUSPøÍ
EÖÍhUQ` HØ£öKpÐhß
©UPÖ Bm]US CµöqÁ®
ÁÉÁh ÷Ásk ö©Ü
Á¼²ÖzxQBÖÜ. ZANU-
PFCØSÖ EÖÍ ^Ü ö\À
ÁöUS GvµöP MDC J, •U
Q` Am]`À ö|»÷Pö»öP
C, USö©Ü P, u`£kQÖx.

பதவியிலிருந்து முகாபே வெளியேறுவது மிக கவனமாகக் கையாளப்பட வேண்டுமென கவலை கொண்ட

உள்ள ஆபிரிக்க தேசிய காங்கிரஸ் அரசாங்கமாகும். கருப்பினவருக்கான பொருளாதார மேம்பாட்டு” கொள்கைகளிலிருந்து கிடைத்த அரசு பதவிகள் மற்றும் வணிகத் தொடர்புகள் மூலமாக, தொழிலாள வர்க்கம் மற்றும் ஏழை விவசாயிகளை சுரண்டுவதில் கிடைக்கும் ஒரு பங்கிற்குப் பிரதிபலனாக, இவர்களுக்கு அளித்த வாக்குறுதிகளைத் தீர்க்கமாகக் காட்டிக் கொடுத்துள்ள ஓர் ஆட்சிக்கு ஜனாதிபதி ஜேகோப் ஜூமா தலைமை வகிக்கிறார். அதிகார மாற்றத்தை எவ்வாறு மேற்கொள்வது என்பதை விவாதிக்க, அங்கோலாவில் தெற்கு ஆபிரிக்க அபிவிருத்தி சமூகத்தின் (SADC) ஒரு கூட்டத்திலிருந்து இன்று ஹாராரே வருகிறார்.

மாளிகைக் கவிழ்ப்பு சதிக்கு பல வாரங்களுக்கு முன்னரே தென் ஆபிரிக்காவின் மத்திய உளவுத்துறை

யிறங்குமாறு, ஜூமா தலைமையில் SADC இன் பதினாறு ஆபிரிக்க தலைவர்களும் அவரை ஊக்குவித்து வருகின்றார் என அந்த இரகசிய ஆவணம் குறிப்பிடுகிறது. ஒக்ரோபர் 23 திகதியிட்ட அந்த CIO ஆவணம், நான்காக்குவா நீக்கப்பட்டால் முகாபே “இராணுவத்திடமிருந்து கடுமையான எதிர்ப்பை” சந்திப்பார் என்றும், கிரேஸின் நியமனத்தை இராணுவம் எளிதில் ஏற்றுக் கொள்ளாது” என்றும் எச்சரிக்கிறது.

அந்த அறிவிக்கை இதையும் சேர்த்துக் கொள்கிறது, இராணுவத்தின் ஆதரவுடன், ஒரு பரந்த கூட்டணியின் தலைமையில், நான்காக்குவா முகாபேவை வெற்றி கொள்ளத்திட்டம் தீட்டி வருவதாக செப்டெம்பரில்” ராய்டர்ஸ் அறிவித்தது. உலகளாவிய கடன் வழங்குனர்கள் மற்றும் நன் கொடையாளர்களிடமிருந்து பல தசாப்தங்களாக தனிமைப்பட்டிருந்த பின்னர் சிம்பாப்வே மீண்டும் உலகுடன் சேர்ந்து செயற்படுவதை அனுமதிக்க, சர்வதேச ஆசீர்வாதங்களுடன், ஓர் இடைக்கால ஐக்கிய அரசாங்கத்தை அந்தத் திட்டம் ஒழுங்குபடுத்தியது.

Bm]UPÂi`iUS`
»ßÜ •uÀ •øÖ`öP
|ðBPöUSÁö ÷|ØÖ
ö£öx©UPÖ £ö»ðÁUS
Áçu÷£öx, J, ""|v`
]»£ö`÷ÁUPöÜ" AÁ»ß
öuöð»÷|öUS" £ö»ðÁö`
Áç[QUö°, Ax Auß
÷£öUQÀ, Pm] Am]`À
vmh©Á»öu, J, ÷u]`
vmhzøu²®", Cx ""ZANU-
PF Cß ÷Áø» ©mk©Á»...
GßÖ Cç÷|öUPzøu²®
ÁÁ»zv, çux.

உண்மையில் தங்களுக்கு வாய்ப்புகள் திறந்துவிடப்படும் என்று ஏகாதிபத்தியவாதிகள் கணக்கிட்டு வருகின்றனர். பிரதமர் தெரேசா மே



அமைப்பிடமிருந்து (CIO) கிடைத்த ஓர் இரகசிய ஆவணத்தை (cable) ராய்டர்ஸ் நேற்று வெளியிட்டது. இராணுவம் ஏற்கனவே அவரை பதவியிலிருந்து நீக்கிவிட்டது என்பதை அறிந்து முகாபே பதவி

கூறுகையில், “சிம்பாப்வேயின் மிகப் பழைய நண்பரான” இங்கிலாந்து, சிம்பாப்வே பொருளாதாரத்தை “மீண்டும் கட்டமைக்க” அதனால் ஆனமட்டும் எல்லாவிதத்திலும் உதவும் என்றார்.

பிரிட்டன் மற்றும் பிற ஏகாதிபத்திய சக்திகளை உள்ளடக்கி என்னதான்



மறுகட்டமைப்பு திட்டமிடப்பட்டாலும், அது தொழிலாள வர்க்கம் மற்றும் கிராமப்புற ஏழைகளை விலையாகக் கொடுத்தே செய்யப்படும். சிம்பாப்வே தொழிலாள வர்க்கத்திற்கு முன்னிருக்கும் இன்றியமையா பிரச்சினை, முதலாளித்துவ வர்க்கத்தின் எல்லாகண்ணைகளிடமிருந்து சுயாதீனமாக அதன் நலன்களை வலியுறுத்துவதாகும். பெருந்திரளான மக்களை ஏகாதிபத்திய மேலாதிக்கத்திலிருந்து விடுவிப்பதற்கும், உண்மையான மற்றும் நீண்டு நிலைத்திருக்கக்கூடிய சமூக மற்றும் பொருளாதார நிகழ்வு போக்குக்கான நிலைமைகளை உருவாக்கவும் முகாபே மட்டுமல்ல அந்த வர்க்கமே லாயக்கற்றது என்பதை நிரூபித்துள்ளது.

200 மில்லியன் பேர் நவீன அடிமைகளாக

ஐக்கிய நாடுகள் சபை சர்வதேச தொழிலாளர் அமைப்பின் (United Nation's International Labour Organization) அறிக்கையின் படி, உலகெங்கிலும் கிட்டத்தட்ட 200 மில்லியன் பேர் நவீன அடிமைத் தனத்தினாலோ அல்லது குழந்தை தொழிலாளர் முறையினாலோ பாதிக்கப்பட்டுள்ளனர். 2016 இல், ஆண்களும், பெண்களும் மற்றும் குழந்தைகளும் 40.3 மில்லியன் பேர் நவீன அடிமைத்தனத்தால் பாதிக்கப்பட்டிருந்தனர். மேலும், கிட்டத்தட்ட பத்து குழந்தைகளுக்கு ஒரு குழந்தை வீதம், அல்லது 151.6 மில்லியன் பேர் குழந்தை தொழிலாளர் முறையால் பாதிக்கப்பட்டுள்ளனர்.

இந்த அறிக்கை நவீன அடிமைத் தனத்தை, மனித உரிமைகள் மற்றும் தொழிலாளர் தரங்கள் பற்றிய சர்வதேச அமைப்புமுறைகளால் தடை செய்யப்பட்ட கட்டாயப்படுத்தலின் பல்வேறுவடிவங்கள் என வரையறுக்கின்றது. இந்த வரையறை, அடிமைத்தனம், அரசாங்கத்தால் திணிக்கப்பட்ட கட்டாய உழைப்பு, கட்டாய திருமணம், மற்றும் மனிதக் கடத்தல் ஆகியவற்றை உள்ளடக்கியது. கட்டாய உழைப்பு முறையால் பாதிக்கப்பட்டவர்களில் நான்கில் ஒருவர் குழந்தைத் தொழிலாளராகவும், மேலும் மொத்தம் பாதிக்கப்பட்டவர்களில் 71 சதவிகிதம் பேர் பெண்களாகவும் உள்ளனர்.


(கேள்வி தொடரும்...)

தமிழர் நாடறிந்த இலக்கியச் செம்மல் கம்பவாரிதி இலங்கை ஜெயராஜ். கம்பன் என்றால் ஜெயராஜ் என்று எண்ணுமளவுக்கு இலக்கியக் கம்பனாய் உருவெடுத்தவர் அவர். அவருடைய இலக்கிய அனுபவத் தொகுப்பு இங்கு தினசரி தொடராகப் பிரசுரமாகின்றது. 'உன்னைச் சரணடைந்தேன்' என்ற அவரது தொகுப்பில் 'யாழில் கம்பன்' பற்றிய தொடர் பதிவு இது.



காரைக்குடி கம்பன் விழாவில் முதன்முதலாக... 18.03.1981

சிலகாலம் சென்று எனது குருநாதர் மீண்டும் யாழ். வந்தார். எனக்கோ எப்படியும் கி.வா.ஜ. சொன்னதை அவரிடம் சொல்லி விட வேண்டும் என்னும் உந்துதல். ஆனால், அதை அவர் எப்படி எடுப்பாரோ? என்ற பயம். குருவைக் குறை சொல்வது அவருக்குப் பிடிக்குமா? தயங்கித் தயங்கி 'உங்களின் குரு வந்தார்...' என்று தொடங்கி விட்டு விடயத்தைச் சொல்ல முடியாது தயங்கி விட்டுவிடுவேன். இப்படியே இரண்டு, மூன்று முயற்சிகள். நாலாந்தரம் நான் இழுத்துத்



திருநந்தகுமார், குமாரதாசன், ரத்தினகுமார்

தொடங்க, "டேய் அவர் என்னப்பத்திக் குறையா சொன்னாராடா? அதுக்கேன் நீ கவலைப்படுற?" "பெரியவங்க என்ன சொன்னாலும் அதை ஏத்துக்க வேண்டியதான், போ போ உன் வேலையைப் பாரு" என்று, பெருந்தன்மையாய் அவ் விடயத்தைத் தாண்டினார். எனக்கு மகிழ்ச்சியும், ஆச்சரியமும். என் மனதைக் குரு படித்துவிட்டதில் மகிழ்ச்சி. அவர் பெருந்தன்மை கண்டு ஆச்சரியம். நெகிழ்ந்தேன்.

★ ★ ★
கலங்கிய ஆசிரியர்

இலங்கை திரும்பியதும், இந்தியப் பயணத்தில் நடந்த விடயங்களையெல்லாம். நாம் எங்கள் ஆசிரியர்களான, வித்துவான் வேலன், சிவராமலிங்கம் மாஸூர், வித்துவான் ஆறுமுகம் ஆகியோரிடம் விவரமாய் சொன்னோம்.



உய்குயைச் சரணடைந்தேன்

கம்பன் அடிப்பொடியினதும், குரு நாதரினதும் திருவடிகளைப் பெற்ற செய்தியை நாம் சொன்னபோது, அவர்கள் உணர்ச்சி வயப்பட்டுப் போயினர்.

அவர்கள் கண்களில் இருந்தும் கண்ணீர் ஆறாய்க் கொட்டியது. அப்பெரியார் தம் கண்ணீர்தான், இன்று ஆலமரமாய் விரிந்திருக்கும் கம்பன் கழக விருட்சத்தின் வேர்களுக்கு, உயிர்ப் பூட்டிய அமுத தாரைகள்.

★ ★ ★
அன்றும் இன்றும்

எங்களது இந்தியத் தொடர்பு இப்படித்தான் ஆரம்பித்தது. முதன்முதலில் நாம் அங்கு சென்ற பொழுது, ஒருவரைக்கூட எங்களுக்குத் தெரிந்திருக்கவில்லை. குருநாதர்தும் கம்பன் அடிப்பொடியினதும் தொடர்பால், அங்குள்ள அறிஞர்தம் உறவு மெல்ல மெல்லப் பெருகிற்று. இன்று, இந்தியாவின் எல்லா ஊர்களிலும், எம்மை உறவுகளாய் நினைக்கும் அன்புள்ளங்கள், ஆயிரமாய் விரிந்து எங்களை வரவேற்கின்றன. இயற்கலைஞர்கள், இசைக்கலைஞர்கள், நாட்டியக் கலைஞர்கள், எழுத்தா

கம்பவாரிதி ஜெயராஜன் 21 ஆவது பதிவு

3,4,5 ஆம் திகதிகளில் நடைபெற்றது. முதன்முதலாக இந்தியப் பேச்சாளர் ஒருவர் கலந்துகொண்ட விழா இது. தமிழகத்தைப் பிறப்பிடமாகக் கொண்டும், யாழ்ப்பாணத்தில் தனது மைத்துனரைத் திருமணம் செய்த தால், இங்கு வாழ்ந்து வந்த திருமதி வசந்தா வைத்தியநாதன் அவர்கள், புகழ்பெற்ற சமயப் பேச்சாளராய் இருந்தார்.

அவர்கள் பிராமண வர்ணத்தைச் சேர்ந்தவர்கள். அவரது கணவரான வைத்தியநாதன், யாழ். 'கொமர்ஷல்' வங்கி முகாமையாளராய் இருந்தார். அக்காலத்தில் அவர்கள் மிக வசதியோடு வாழ்ந்து வந்தனர். வசந்தா அம்மையார் அவர்களின் தங்கையார், வித்துவான் ப. நீலா அவர்கள், தர்மபுர ஆதீனக் கல்லூரியில் பேராசிரியராய் இருந்தார்.

விடுமுறைக்காகத் தமக்கையார் வீட்டுக்கு அவர் வந்திருப்பதை அறிந்து, எங்கள் கம்பன் விழாவில் அவரைக் கலந்துகொள்ள வைக்கும்படி, வைத்தியநாதன் தம்பதியினரைக் கேட்டுக் கொண்டோம்.

வைத்தியநாதன் அவர்கள், எங்கள் வேண்டுகோளை ஏற்று, வித்துவான் ப. நீலா அவர்களை, இவ்விழாவிற்கு கலந்து உரையாற்ற வைத்தார்.



வித்துவான் பா.நீலா, வித்துவான் சி.ஆறுமுகம்

'தூமொழி மடமான்', 'பகல் வந்த நிலா', 'இலங்கையின் திலகம்', எனும் மூன்று தலைப்புக்களில், மிக அருமையான உரைகளை அவ்வம்மையார் நிகழ்த்தினார்.

அம்மையார் தந்திருந்த கைகேயி பற்றிய 'தூமொழி மடமான்' எனும் தலைப்பை, சீதை பற்றியது என நினைத்த ஆசிரியர் 'சொக்கன்', அதனை வெளிப்படுத்தித் தலைமையுரையாற்ற, அதனால், பின் அவர் சற்று நாண வேண்டிவந்தது.

மறுநாள் தலைமை உரையாற்ற இருந்த வித்துவான் ஆறுமுகம் அவர்கள், இதனால் பயந்துபோய், 'இலங்கையின் திலகம்' யாரெனத் தெரியாமல், அன்று இரவிரவாக இராமாயணம் முழுவதையும் படித்தார். ஆரம்ப காலத்தில் இத்தகைய நகைச் சுவைகள் பல எங்கள் விழாக்களில் நடந்தன.

தாரையை, சுக்கிரீவனின் மனைவி என்று கூட அறிஞர் சிலர் பேசினர்.

அந்த அளவில்தான் அறிஞர்கள் மத்தியிலேயே, கம்ப காவிய அறிவு இருந்தது. இன்று குழந்தைகளுக்கும் அப்பாத்திரங்கள் அறிமுகமாயிருக்கின்றன என்றால், அது கழக முயற்சியின் வெற்றியே!

★ ★ ★

வாலிவதை நியாயமானதா?

இவ்விழாவின் நிறைவு நாளில், வாலிவதை பற்றி ஒரு பட்டிமண்டபத்தினை நடத்தினோம்.

அக்காலத்தில் 'ஓஹோ' என்ற பெயரில், ஒரு சவர்க்காரம் அறிமுகமாகி இருந்தது. அதனை விளம்பரம் செய்ய வெள அந் நிறுவனத்தார், எந்த வாசகமும் இல்லாமல், வெறுமென 'ஓஹோ' 'ஓஹோ' என, பல துண்டுப்பிரசுரங்களை அடித்து ஊரெல்லாம் ஒட்டியிருந்தனர். பட்டிமண்டபம் மக்கள் மத்தியில் பரவவேண்டும் என்பதற்காக, நாமும் அந்த உத்தியைக் கடைப்பிடிக்க நினைத்தோம்.

'வாலிவதை நியாயமானதா?' எனும் தலைப்பில், வேறு ஒரு செய்தியும் இல்லாமல் ஒரு 'போஸ்டர்' அடித்து, விழாக்குச் சில நாள்களின் முன்பே யாழ்ப்பாணம் முழுவதும் ஒட்டிவிட்டோம்.

பலபேருக்கு அது என்ன விஷயம் என்றே புரியவில்லை. அந்த நாள்களில் தான் கோப்பாய் எம்.பி. கதிரவேற்பிள்ளை இறந்திருந்தார்.

அவர் மரணத்தோடு தொடர்பு படுத்தித்தான், இம் மர்மப் போஸ்டர்கள் யாழ்ப்பாணத்தில் ஒட்டப்பட்டிருப்பதாய், அப்போதைய ஒரு 'மாக்ஸிசுப்' பத்திரிகைச் செய்தி வெளியிட்டிருந்தது.

இவ்விழாவில் வித்துவான் சி.குமாரசாமி, 'சிவத்தமிழ்ச் செல்வி' தங்கம்மா அப்பாக்குட்டி, சங்கீதபூஷணம் பரம்தில்லைராஜா, பண்டிதர் கந்தையா, கலையரசி சின்னையா, காரைசுந்தரம் பிள்ளை ஆகியோரோடு, இசைக்கலைஞர்களான என்.ஆர். கோவிந்தசாமி, கே.ஆர்.புண்ணியமூர்த்தி ஆகியோரும் கலந்துகொண்டனர். இவ்விழாவின் போதுதான், முதன் முதலில் மக்கள் கூட்டத்தால் ஆதீன மண்டபம் நிறைந்தது. இவ்விழாவிலிருந்துதான், தனித்துக் கம்பனுக்கெனக் கூட்டம் வரத் தொடங்கியது.

(தொடரும்...)

★ ★ ★
நான்காவது கம்பன் விழா 03.05.1981

இவ்விழா 1981 ஆம் ஆண்டு மே

இலங்கையில் உள்ளூராட்சி சபைகளுக்கான தேர்தல் அறிவிப்பு வெளியாகியுள்ள நிலையில் தேர்தலுக்குத்தயாராகிவருகின்ற அரசியல் கட்சிகள் வேட்பு நியமன பத்திரம் தயாரிப்பது தொடர்பாக புதிய அனுபவங்களைப் பெறுவது தவிர்க்க முடியாதவையாக இருக்கும் என்ற கருத்து அரசியல் விமர்சகர்களால் முன் வைக்கப்படுகின்றது.

பெண்களுக்கு குறித்த எண்ணிக்கை இட ஒதுக்கீடு கட்டாயமாக்கப்பட்டுள்ள நிலையில் பொருத்தமான பெண் வேட்பாளர்களை இனங்கண்டு வேட்பாளர்களாக நிறுத்துதல்.

வட்டாரம் மற்றும் விகிதாசாரம் என இரு பகுதியான வேட்பு நியமனப் பத்திரத்தைத் தயாரித்தல். அங்கீகரிக்கப்பட்ட அரசியல் கட்சிகளும் தேர்தலில் போட்டி யிடுவதாயின் கட்டுப் பணம் செலுத்த வேண்டும். ஒன்றுக்கு மேற்பட்ட உறுப்பினர்களைத் தெரிவு செய்யும் வட்டாரங்கள் போன்ற விடயங்களை மேற்கோள்காட்டி அரசியல் விமர்சகர்களால் இந்தக் கருத்து முன்வைக்கப்படுகின்றது.

இலங்கையில் தேர்தல் ஆணைக் குழு ஸ்தாபிக்கப்பட்டு இரு வருடங்களாகின்ற நிலையில் ஆணைக் குழு வால் நடத்தப்படுகின்ற முதலாவது தேர்தல் இதுவாகும்.

வட்டாரத் தெரிவு மற்றும் விகிதாசாரத் தெரிவு எனக் கலப்பு முறையிலான தெரிவு உள்ளூராட்சிச் சபைத் தேர்தல் அறிமுகப் படுத்தப்பட்ட பின்னர் நடைபெறுகின்ற முதலாவது தேர்தலாகவும் இந்தத் தேர்தல் அமைகின்றது.

இந்தத் தேர்தலில் வட்டார ரீதியாக 60 வீதமும், விகிதாசார ரீதியாக 40 வீதமும் உறுப்பினர்கள் தேர்வு செய்யப்படுகின்றனர். அதற்கேற்ப வட்டார ரீதியான வேட்பாளர்களின் பெயர்கள் நியமன பத்திரம் - 1 ஆகும். மேலதிக நியமன பத்திரம் - 11 இல் விகிதாசார ரீதியான வேட்பாளர்கள் பெயரிடப்பட வேண்டும். அரசியல் கட்சி அல்லது சுயேச்சைக் குழுவின் வேட்புமனு நியமனப் பத்திரம் இரு பகுதிகளையும் கொண்டதாக இருக்க வேண்டும். இல்லையெல் நிராகரிக்கப்படும்.

உதாரணத்திற்கு, மாத்தளை மாநகர சபையை எடுத்துக் கொண்டால் தனி வட்டாரங்கள் 09, இரட்டைத் தெரிவு வட்டாரம் 02 என வட்டார ரீதியாக 13 உறுப்பினர்களும் விகிதாசாரத்தில் 08 உறுப்பினர்களும் என மொத்த உறுப்பினர்களின் எண்ணிக்கை 21 ஆகும். (அதாவது இரட்டைத் தெரிவு வட்டாரத்திற்கு இருவர் பெயரிடப்பட வேண்டும்)


முதலாவது வேட்பு நியமனப் பத்திரம் - 01 இல் வட்டார ரீதியாக 13 வேட்பாளர்களின் பெயர் குறிப்பிடப்படவேண்டும். மேலதிக நியமன பத்திரம் - 11 இல் தேர்வாகும் உறுப்பினர்கள் எண்ணிக்கை 08 ஆக இருந்தாலும் மேலதிகமாக 3 பேரும் சேர்க்கப்பட்டு அந்த நியமன பத்திரத்தில் 11 பேர் இடம் பெற வேண்டும். அதாவது 13 + 11 = என 24 வேட்பாளர்கள் பெயரிடப்பட வேண்டும்.

வட்டார ரீதியான வேட்பு நியமனப் பத்திரத்தில் 10 வீதமும், விகிதாசார ரீதியான வேட்பு நியமனப் பத்திரத்தில் 50 வீதமும் பெண்களுக்காக குறைந்த இட ஒதுக்கீடு இந்தத் தேர்தல் முறையில் கிடைத்துள்ளது.

மாத்தளை மாநகர சபைக்கான வேட்பு நியமனப் பத்திரத்தில் இடம் பெற வேண்டிய மொத்த வேட்பாளர்களின் எண்ணிக்கை 24 ஆகும். அதில் பெண்களுக்குரிய 10 வீத இட ஒதுக்கீடு 2 ஆகும்.

விகிதாசாரத்திற்குரிய வேட்பு நியமனப் பத்திரத்தில் 11 வேட்பாளர்கள் இடம் பெறுகின்றார்கள். அதில் 50 வீதம் பெண்களுக்கு ஒதுக்கீடு செய்யப்பட்டுள்ள நிலையில் அதில் குறைந்தது 5 பெண்கள் இடம் பெற வேண்டும்.

தேர்தல்
மாத்தளை மாநகர சபைக்கு அரசியல் கட்சி அல்லது சுயேச்சைக் குழுத் தாக்கல் செய்யும் வேட்பு நியமன பத்திரத்தில் 24 வேட்பாளர்களில் 02 + 05 என ஆகக் குறைந்தது 07 பெண்கள் இடம் பெற வேண்டும்.



உள்ளூராட்சி தேர்தல்:

வேட்பு மனுத் தாக்கல் சிக்கிக்முத்த வேலை!



பெற வேண்டும்.

இலங்கையில் உள்ளூராட்சிச் சபைத் தேர்தலில் போட்டியிடும் அரசியல் கட்சியும் கட்டுப்பணம் செலுத்த வேண்டும் என்ற முறைதிருத்தப்பட்ட உள்ளூராட்சி தேர்தல் சட்டத்தில் குறிப்பிடப்பட்டுள்ளது.

அரசியல் கட்சி என்றால் வேட்பாளரொருவருக்கு செலுத்த வேண்டிய கட்டுப்பணம் ரூபா ஆயிரத்து 500 ஆகும்.

அதே நேரம் சுயேச்சை குழு என்றால் ஒரு வேட்பாளருக்குச் செலுத்த வேண்டிய கட்டுப்பணம் 5 ஆயிரம் ரூபா ஆகும்.

மாத்தளை மாநகர சபைக்கு வேட்பு நியமனப் பத்திரம் தாக்கல் செய்யும் அரசியல் கட்சி என்றால் 24 வேட்பாளருக்கும் ரூபாய் 36 ஆயிரம் கட்டுப்பணம் செலுத்த வேண்டும். சுயேச்சை குழு என்றால் செலுத்த வேண்டிய தொகை ரூபா ஒரு லட்சத்து 20 ஆயிரம் ரூபா ஆகும்.

வட்டார ரீதியான வேட்பாளரொருவர் வெற்றி பெறுவானால் அல்லது அந்த வட்டாரத்தில் 5 வீதத்திற்கும் கூடுதலான வாக்குகளைப் பெறுவானால் அவருக்குரிய கட்டுப்பணத்தை மீள்பெறமுடியும்.

விகிதாசார ரீதியாக 5 வீதத்துக்கும் கூடுதலான வாக்குகளை அரசியல் கட்சி அல்லது சுயேச்சைக் குழு பெற்றால் மேலதிக நியமனப் பத்திரம் - 11 இற்குரிய கட்டுப்பணம் திரும்பக் கிடைக்கும். இல்லையெல் கட்டுப்பணம் அரசுடைமையாக்கப்படும்.

தேர்தல் வேட்பு நியமன பத்திரம் நிராகரிப்பு என்பது முழுமையாக வேட்பு நியமன பத்திரத்தை நிராகரிப்பது ஒரு சந்தர்ப்பமாகவும் வேட்பு மனுவில் ஒரு வேட்பாளரை மட்டும் நிராகரிப்பது மற்றுமொர் சந்தர்ப்பமாகவும் தேர்தல் சட்டத்தில் வரையறுக்கப்பட்டுள்ளது.

இரு பகுதிகளிலும் இடம் பெற வேண்டிய எண்ணிக்கையில் வேட்பாளர்கள் இடம் பெறாவிட்டால் அந்த வேட்பு நியமனப் பத்திரம் முற்றாக நிராகரிக்கப்படும்.

தேர்தல் ஆணைக்குழுவின் அறிவித்தலின் படி பெண் வேட்பாளர்களுக்குரிய ஒதுக்கீடு இல்லையெல் அந்த வேட்பு நியமன பத்திரமும் முழுமையாக நிராகரிக்கப்படும். இதனை விட வேறு ஓரிரு காரணங்களும் உண்டு.

நியமன பத்திரத்தில் வேட்பாளரின் கையொப்பம் இல்லாமல், நாட்டில் பிரிவினை கோரமாட்டேன் என சத்தியபிரமாணம் செய்து அதற்குரிய ஆவணம் இணைக்கப்படாமல் போன்ற காரணங்களுக்காக உரிய வேட்பாளர்கள் மட்டும் நிராகரிக்கப்படும் சந்தர்ப்பம் உள்ளது.

வேட்பு நியமனப் பத்திரத்தில் இளைஞர் என வேட்பாளரொருவர் குறிப்பிடப்படாமல் அவரது பிறப்பு சான்றிதழ் இணைக்கப்பட வேண்டும். இல்லையெல் அந்நபர் வேட்பு மனுவில் நிராகரிக்கப்படுவார்.

நன்றி - பி.பி.ஸி

மீண்டும் அதிகாரத்துக்கு வருவதற்காக...

(09 ஆம் பக்கத் தொடர்ச்சி...) பெரும்பான்மைச் சிங்கள சமூகத்தின் ஆதரவைச் சாத்தியமான அளவுக்கு திரட்டுவதே ராஜபக்ஷவின் நோக்கமாக இருந்தது.

தேர்தலில் வெற்றிபெற்ற பிறகு (வடக்கில் விடுதலைப் புலிகளால் அறிவிக்கப்பட்ட தேர்தல் பகிஷ்கரிப்பே அவரின் வெற்றியைச் சாத்தியமாக்கியது) ஜனாதிபதி என்ற வகையில் ராஜபக்ஷ, நோர்வே அனுசரணைச் சமாதான முயற்சிகளை முன்னெடுப்பதில் தனது அரசாங்கத்துக்கு அக்கறை இருக்கின்றது என உலகுக்குக் காட்டிக்கொண்டார்.

அரசாங்கத் தூதுக் குழுவுக்கும் விடுதலைப் புலிகளின் தூதுக் குழுவுக்கும் இடையில் ஜெனீவாவில் பல சுற்றுப் பேச்சுக்கள் நடந்தபோதிலும் போரை முழு வீச்சில் முன்னெடுத்து, விடுதலைப் புலிகளுக்கு எதிராக இராணுவ வெற்றியைப் பெறுவதே ராஜபக்ஷின் உண்மையான நோக்கமாக இருந்தது.

புலிகளுக்கு எதிராக இராணுவ வெற்றியைப் பெறுவதே ராஜபக்ஷின் உண்மையான நோக்கமாக இருந்தது.

ராஜபக்ஷவின் ஆட்சிக்காலத்தில் ஒருபுறத்தில் ஊழல் மோசடிகளும் அதிகார துஷ்பிரயோகமும் சட்டம் ஒழுங்கு சீர்குலைவுமும் குடும்ப அரசியல் ஆதிக்கமும் நெருக்கமான நண்பர்களுக்குச் சலுகை வழங்கும் போக்கும் தலைவிரித்தாடிய அதேவேளை மறுபுறத்தில் தென்னிலங்கை அரசியல் சமுதாயத்தில் இனக்குழும் பெரும்பான்மைவாதம் கடுமையாகத் தீவிரமடைந்ததையும் காணக்கூடியதாக இருந்தது.

சிறுபான்மைச் சமூகங்களின் மனக் குறைகளையும் நியாய பூர்வமான அரசியல் அபிவிருத்திகளில் குறைந்தபட்சமானவற்றைக் கூட ஏற்றுக்கொள்வதென்பது நாட்டுக்குப் பேராபத்தைக் கொண்டுவரக்கூடியது என்ற சிந்தனைப் போக்கு தென்னிலங்கையில் வலுவாக வேரூன்றுவதற்கேதுவான படுமோசமான அரசியல் கலாசாரம் தோற்றுவிக்கப்பட்டது.

அரசாங்கத்தின் கொள்கைகளும் செயற்பாடுகளும் அந்தக் கலாசாரத்தை மேலும் ஊக்கப்படுத்தும் நோக்கிலேயே முன்னெடுக்கப்பட்டன.

மஹிந்த ராஜபக்ஷ சிங்கள மக்கள் மத்தியில் செல்வாக்குப் பெற்றவராக விளங்கியமைக்கு பிரதான காரணம் விடுதலைப் புலிகளுக்கு எதிரான போரில் இலங்கை அரசாங்கப் படைகள் கண்ட வெற்றியேயாகும். அதே காரணத்துக்காகவே அவர் தமிழ் மக்களால் வெறுக்கப்படுகிறார்.

பெரும்பான்மையினவாதக் கொள்கை போர் வெற்றியில்

குதூகலிக்கின்ற பெரும்பான்மையினவாதக் கொள்கைகளை அவர் முன்னெடுத்த காரணத்தால் தென்னிலங்கை அரசியல் சமுதாயத்தின் பெரும்பகுதி ஓர் இராணுவவாத அரசியல் சிந்தனையின் ஆதிக்கத்திற்குள்ளானது.


தனது ஆதரவுத் தளத்தை வலுப்படுத்திக்கொள்வதற்காக இந்த இராணுவவாத அரசியல் சிந்தனைப் போக்கை ராஜபக்ஷ வெகு சாதாரணமாக பயன்படுத்திக் கொண்டார். இந்தச் சிந்தனையே இன்று 2015 ஜனாதிபதி தேர்தல் தோல்விக்குப் பிறகு அவர் தலைமை தாங்குகின்ற கூட்டு எதிர்ணியை வழி நடத்திக் கொண்டிருக்கிறது.

இத்தகைய பின்புலத்திலே, இனக் குழும் பெரும்பான்மைவாதத்தின் அடிப்படையிலான தனது அரசியல் நிகழ்ச்சித்

திட்டத்தை முன்னாள் ஜனாதிபதி கைவிடுவார் என்று எதிர்பார்ப்பது வீணானது.

அரசமைப்புச் செயன்முறைகளையும் நெடுங்காலமாக நாட்டைப் பாதித்துக்கொண்டிருக்கின்ற தேசிய இனப்பிரச்சினைக்கு அரசியல் தீர்வொன்றைக் காண்பதற்கான எந்தவொர் உருப்படியான முயற்சியையும் சீர்குலைப்பதற்காக, பெரும்பான்மைச் சமூகத்தை ஒரு தீவிர தேசியவாத-தேசபக்த மாயையில் தொடர்ந்தும் மூழ்கடித்து வைத்திருப்பதிலேயே ராஜபக்ஷவும் அவரது நேச அணிகளும் அக்கறையாக இருக்கிறார்கள்.

மீண்டும் அதிகாரத்துக்கு வருவதற்கு அரசமைப்புச் சீர்திருத்த செயன்முறைகள் தோல்வியுறுவதை உறுதிசெய்ய வேண்டியது அவசியம் என்று ராஜபக்ஷ நம்புகிறார் என்பதே உண்மை.

**வடமாகாண மரநடுகை மாதம்
 கார்த்திகை 1-30**


இதன் தாவரப் பெயர் Pongamia Pinnata எனவும் இதன்தாவரக் குடும்பம் Papilionaceae எனவும் சாதாரணமாக நாம் அன்றாடம் பாவிக்கும் பெயராக புங்கமரம் எனவும் வேறு பெயர்களாக கரஞ்சம், கரஞ்சகம், புங்கு(புங்கு) இவ்வாறாகவும் அழைப்பர். இதன் பயன் தரும் பாகங்களாக இலை, பூ, விதைகள், வேர் மற்றும் எண்ணெய் என்பன அடங்குகின்றன.

புங்கமரத்தின் சிறப்பம்சங்கள் இயற்கையில் மரங்கள், செடி, கொடிகள், தாள் மனிதன் உட்பட அனைத்து உயிரினங்களுக்கும் தேவைப்படும் பிராணவாயு அதாவது ஒட்சிசனை உற்பத்தி செய்யும் தொழிற் கூடங்கள் மரங்கள். இவை மழையை வருவிக்கும் வருணபகவானாக உள்ளன.

இந்த மரங்களின் புங்கமரம் ஒட்சிசனை அதிக அளவு உற்பத்தி செய்யும் மரங்களுள் மூங்கிலுக்கு அடுத்ததாக உள்ளது. இது எந்தப் பகுதியிலும், எத்தகைய சீதோஸ்ண நிலையிலும் வளரக்கூடியவை. அதிகமாக நிழலைத் தரக்கூடியது பசுமைபடர்ந்த மரமாக காட்சியளிக்கும் வெயில் காலத்தில் நல்ல குளிர்ச்சியான நிழல் தரும். ஏனெனில் அவற்றின் இலைகள் சிறிதானவை, அடர்த்தியானவை. இம்மரம் இலைகள் ஊடுருவும் காற்றை தடுக்காமல் நன்றாக அசைத்து விடுவதனால் அதன் சுற்றுச் சூழலை குளிர்ந்த தன்மையுடன் வைத்துக்கொள்வதுடன் அடர்த்தியான நிழலையும் தருகின்றது.

மழைகாலத்தில் இலைகள் முற்றிலும்



கொட்டிப்போகாமல் இருக்கும் போதே துளிர் வந்துவிடும். இம் மரம் பருவ காலத்திற்கு ஏற்றவகையில் தம்மை வளர்த்துக் கொள்ளும் தன்மை வாய்ந்தது.

அதில் கொத்துகொத்தான பூக்களில் தேன் செறிந்து இருப்பதால் அவை

புங்கைமரம்

பூக்கும் காலங்களில் வண்டுகளுக்கு கொண்டாட்டம் தான். இவை வெள்ளை நிறத்தில் மல்லிகைப்பூ போன்று காணப்படும். இம்மரபூக்கள்

மஞ்சள் நிறத்திற்கு மாறி முற்றியதும் தானாகவே கீழே விழுந்துவிடும்.

நடுகைமுறை:

வழக்கம்போல விதைகளை பைக்கற்றுகளில் இட்டுவரும் மரக்கன்றுகளை நடலாம் அல்லது ஒட்டுக் கன்றுகளினாலும் நடுகை பண்ணமுடியும்.

தெரிவுசெய்யப்பட்ட நிலத்தில் வரிசைகளுக்கிடையில் 4m இடைவெளியும் மரங்களுக்கிடையில் 4m இடைவெளியும் இருக்குமாறு குழிகளை தயார்ப்படுத்துதல் வேண்டும். ஒவ்வொரு குழியும் 2அடி X 2அடி X 2அடி என்ற நீள, அகல, உயர அளவில் அமைத்தல் வேண்டும். இவ்வாறு தயார் செய்த குழியை 1:3 என தொழு உரம், மண், மணல் கலந்த கலவையை நிரப்பி மரக்கன்றுகளை நடவேண்டும். இந்த அளவில் நடுகை பண்ணப்படுமாயின் ஏக்கர் ஒன்றிற்கு சுமார் 250 மரக்கன்றுகள் நடலாம்.

நோய் எதிர்ப்புச்சுத்தி

புங்கன் கிருமிகளை அகற்றி உடலைத் தேற்றும் குணம் உடையது. புங்கன் இலையைக் குடிநீரிட்டு குழந்தைகளுக்கு ஏற்படும் மாந்த கணத்திற்குக் கொடுக்கலாம்.

புங்கன் இலையைநீரில் போட்டுக்

**சாருமுன் உன் பாடடன்
 நாடடிய பட்டமரங்களைக்
 கேட்டுப்பார்.
 உனது பரம்பரையின்
 நன்மைகளை
 இன்னமும்
 அது வைத்திருக்கக்
 கூடும்.**

கொதிக்கவைத்து அதை குளித்து வந்தாலும் அல்லது ஒற்றடமாக கொடுத்து வந்தாலும் கீழ் வாதநோய்கள் கட்டுப்படும். புங்கன் இலை சாற்றை வயிறு பொருமலுக்கும், கழிச்சலுக்கும் குறிப்பிட்ட அளவு உள்ளாக்குக் கொடுக்க தெளியும். புங்கன் இலையை அரைத்து ரத்த மூலத்திற்குப் பற்றிடலாம்.

இலைகளின் சாறு, இருமல், வாயுக் கோளாறு, அஜீரணம், பேதி ஆகிய வற்றுக்கு நல்லமருந்தாகும். கடயம் பெரி- பெரிநோயை குணப்படுத்தும்.

புங்க மரத்தின் பால் புண்களையும், வாய்வையும் நீக்கும் தன்மை கொண்டது. உடலுக்கு பொன்போன்ற நிறத்தைக் கொடுக்கும். இந்த பாலை புண்களுக்குப் போட்டுவந்தால் விரைவில் அவை ஆறும்.

இதன் மலர்கள் நீரிழிவுநோய்க்கு மருந்தாகும். நீரிழிவு நோயினருக்கு அதிகதாகம் ஏற்படும். இதற்கு புங்கம் பூவை கசாயமிட்டு அருந்திவரலாம். புங்கன் பூவை தேவையான அளவு எடுத்துக் கொண்டு சிறிது நெய்விட்டு வறுத்து இடித்துப் பொடிசெய்து 500 மி.கி. முதல் 1 கிராம் வீதம் உண்டு வந்தால் பெண்களுக்கு ஏற்படும் மேகநோய்கள் குணமாகும். புளிப்பு, வாயு பதார்த்தங்களை இச்சமயம் நீக்கவேண்டும்.

வளரியல்பு

இது எங்கும் வளரக்கூடியவை சுமார் 18மீற்றர் உயரம் வரை வளரும். சம வெளிகளிலும் 3 ஆயிரம் அடி உயரமான இடங்கள் வரையிலும் வளரும். விசேடமாக எமது நாட்டில் கடற்கரைகளிலும், ஆற்றங்கரைகளிலும் வளரக்கூடியவை. கிராமங்களில் வீட்டின் முன்பு வேம்பு போன்று இம் மரத்தையும் வைப்பதன் மூலம் வெளியிலிருந்து வரக்கூடிய கிருமிகளையும், தூசிகளையும் வடி கட்டி நமக்கு சுத்தமான காற்றை அனுப்புகிறது.

ஆ.சதீஸ்வரன்.சோசை
 விவசாயப் போதனாசிரியர்
 (கொண்டச்சி)

திருவெம்பாவைக்கு சைவ பக்தர்கள் செல்வதற்கு காங்கேசன் - சிதம்பரம் இடையே கப்பல் சேவை இலங்கை சிவசேனை அமைப்பு தீவிர முயற்சி

புதுடில்லி, நவ.30

இலங்கை சிவசேனை அமைப்பின் தலைவர் மறவன்புலவு க.சச்சிதானந்தன், இந்தியா புதுடில்லியில் பல்வேறு அரசியல் தலைவர்களையும் சந்தித்து வருகின்றார்.

எதிர்வரும் திருவெம்பாவை விரதத்தை தமிழ்நாட்டிலுள்ள சிதம்பரம் ஆலயத்தில், ஈழத்து சைவர்கள் சென்று வழிபடுவதற்கு வசதியாக, யாழ்ப்பாணம் காங்கேசன் துறையில் இருந்து சிதம்பரத்திற்கு பயணிகள் கப்பல் சேவையை நடத்துமாறு, சிவசேனை அமைப்பு கடந்த பல மாதங்களாக தொடர்ந்து கோரிக்கை விடுத்து வருகின்றது.

இது தொடர்பாக இலங்கை இந்திய அதிகாரிகள் மட்டத்தில் பல்வேறு சந்திப்புகள் நடைபெற்று, கொள்கையள

வில் இரு நாடுகளும் இந்தக் கப்பல் பயணத்திற்கு ஒப்புதல் அளித்துள்ளன.

இந்நிலையில் அந்தப் பயண ஏற்பாடுகளை பூர்த்தி செய்வது தொடர்பாக புதுடில்லியில் அதிகாரிகளைச் சந்திப்பதற்காக மறவன்புலவு சச்சிதானந்தன் புதுடில்லி சென்றிருக்கிறார்.

அங்கு நேற்றுமுன்தினம் பாரதீய ஜனதாக்கட்சியின் சிரேஷ்ட துணைத்தலைவரும், நாடாளுமன்ற உறுப்பினருமான இல.கணேசனை, சச்சிதானந்தன் சந்தித்து பேச்சு நடத்தியுள்ளார்.

இச்சந்திப்பின் போது, இல.கணேசன் சச்சிதானந்தனுக்கு பொன்னாடை போர்த்தி வரவேற்றார். இலங்கை நிலைவரங்களைக் கேட்டு அறிந்து கொண்டார் எனவும் சிவசேனைத் தகவல்கள் தெரிவிக்கின்றன.



தனிக் கட்சி தொடங்கும் திட்டம் எமக்கு இல்லை

திருச்சி, நவ.30
தனிக் கட்சியோ, சின்னமோ அறிவிக்கும் திட்டம் எதுவுமில்லை. அ.தி.மு.கவையும், இரட்டை இலைச் சின்னத்தையும் மேல்முறையீடு செய்து மீட்போம் என அ.தி.மு.க. (அம்மா அணி) துணைப் பொதுச் செயலாளர் டி.டி.வி. தினகரன் தெரிவித்துள்ளார். இதுதொடர்பாக அவர் திருச்சியில் செய்தியாளர்களிடம் கூறியவை வருமாறு:-

திருச்சியில் கடந்த திங்கட்கிழமை நடைபெற்ற ஆலோசனைக் கூட்டத்தில், ஆர்.கே. நகர் இடைத்தேர்தலில் களப்பணியாற்றுவது தொடர்பாக ஆலோசித்தோம். ஆர்.கே. நகரில் போட்டியிடும் வேட்பாளர் யார் என்பதை விரைவில் அறிவிப்போம்.

அ.தி.மு.க. என்ற கட்சியின் பெயரைத் தடை செய்தபோதே முதல்வர் எடப்பாடி பழனிச்சாமி அணியினர் அதனைப் பயன்படுத்தினர். தேர்தல் ஆணையத் தீர்ப்பில் கட்சிக் கொடி



டி.டி.வி. தினகரன் தெரிவிப்பு

பற்றியோ, அ.தி.மு.க. அலுவலகத்தைப் பற்றியோ எதுவும் குறிப்பிடப்படவில்லை. இரட்டை இலைச் சின்னம் முடக்கப்பட்டது தொடர்பாக மட்டுமே குறிப்பிடப்பட்டுள்ளது.

அ.தி.மு.க.முக எம்.பிக்கள் 3 பேர்

மீண்டும் ஓ.பி.எஸ். அணிக்குச் சென்றமைக்கு, தகுதி நீக்கம் செய்யப்பட்டு விடுவோமோ என்ற பயமே காரணம். அங்கு செல்லப்போகின்றோம் என என்னிடம் சொல்லிவிட்டுத் தான் சென்றனர். மேலும், நான்தான் அவர்களை

எங்காவது ஓர் இடத்தில் இருங்கள் எனக் கூறி அனுப்பி வைத்தேன்.

தனிக்கொடி அவசியமில்லை. ஆர்.கே.நகர் இடைத்தேர்தலில் நாங்கள் தனிக்கொடியைப் பயன்படுத்த வேண்டிய அவசியம் ஏற்படவில்லை. இரட்டை இலைச் சின்னம் தொடர்பாக மேல்முறையீடு செய்வோம். அ.தி.மு.கவையும், சின்னத்தையும் மீட்டெடுப்போம். வீட்டை விட்டு வெளியில் வந்தாலே வழக்குகள் பாய்கின்றன. வழக்குகளைச் சந்திப்போம்.

முதல்வர் எடப்பாடி பழனிச்சாமி, துணை முதல்வர் ஓ.பன்னீசெல்வம், அமைச்சர் ஜெயக்குமார் ஆகியோர் என் முன்னாள் நண்பர்கள், சகோதரர்கள். அவர்கள் தங்களது பதவிகளைக் காப்பாற்றிக் கொள்ளவே பேசுகிறார்கள். வயிற்றுப் பிழைப்புக்காக அவர்கள் பேசுவதற்கெல்லாம் பதில் சொல்ல வேண்டிய அவசியம் எனக்கு இல்லை. - என்று தெரிவித்துள்ளார்.

(ப)



தினகரன் ஆதரவு சட்டத்தரணி பேட்டி

ஜெயலலிதா உடலைத் தோண்டி எடுத்தால் மக்கள் புரட்சி ஏற்படும்

ஜெயலலிதா உடலைத் தோண்டி எடுத்தால் மக்கள் புரட்சி ஏற்படும் என்று தினகரன் ஆதரவாளரும், வாணியம் பாடியைச் சேர்ந்த சட்டத்தரணியுமான எம்.ஜே.பாலசுப்பிரமணி தெரிவித்துள்ளார்.

பெங்களூர் தினகரன் ஆதரவாளரும், வாணியம்பாடியைச் சேர்ந்த சட்டத்தரணியுமான எம்.ஜே.பாலசுப்பிரமணி கூறியவை வருமாறு:-

அம்ருதா ஜெயலலிதாவின் மகள் என்பதை ஏற்க முடியாது. அவர் ஜெயலலிதா உடலைத் தோண்டி எடுத்து டி.என்.ஏ. பரிசோதனை செய்ய வேண்டும் என்று கூறுகிறார். ஜெயலலிதா உடலைத் தோண்டி எடுத்தால் மக்கள் புரட்சி ஏற்படும். தொண்டர்கள் யாரும் இதை ஏற்கமாட்டார்கள். கட்டாயம் டி.என்.ஏ. பரிசோதனை செய்ய வேண்டும் என்றால் ஜெயலலிதாவின் ரத்த வாரிசுகள் என்று கூறப்படும் அவரது அண்ணன் மகன் தீபன், மகள் தீபா ஆகியோரது ரத்தத்தையும், அம்ருதா ரத்தத்தையும் எடுத்து டி.என்.ஏ. பரிசோதனை செய்யலாம் என்று தெரிவித்துள்ளார்.

5 கிலோ உலோகங்களை விழுங்கிய அதிசய மனிதர்

போபால், நவ.30

மத்தியப்பிரதேச மாநிலத்தில் மன நோயாளி ஒருவர் வயிற்றிலிருந்து 263 நாணயங்கள், பிளேடுகள் மற்றும் ஆணிகள் என்பன அறுவை சிகிச்சை மூலம் நீக்கப்பட்டமை அனைவரிடமும் ஆச்சரியத்தை ஏற்படுத்தியுள்ளது.

மத்தியப் பிரதேச மாநிலம் சாட்னா மாவட்டத்தைச் சேர்ந்த முகமத் மக்சூத் என்பவர் வயிற்று வலியால் அவதியுற்று வந்தார். அவருக்கு சஞ்சய் காந்தி மருத்துவ கல்லூரி மருத்துவமனையில் சிகிச்சை அளிக்கப்பட்டது. அவரைச் சோதனை செய்த மருத்துவர்கள் வயிற்றில் நாணயங்கள் மற்றும் இரும்பு ஆணிகள் இருப்பதைக் கண்டுபிடித்தனர்.

இதையடுத்து அவருக்கு அறுவைச் சிகிச்சை செய்யப்பட்டு வயிற்றிலிருந்து 263 நாணயங்கள் வெளியே எடுக்கப்பட்டன. மேலும் 12 பிளேடுகள், 4 பெரிய ஆணிகள் மற்றும் இரும்புச் சங்கிலி போன்றவை எடுக்கப்பட்டன. அவற்றின் மொத்த எடை 5 கிலோ ஆகும்.

அவர் மனநலம் பாதிக்கப்பட்டவர். அதனால் அவர் யாருக்கும் தெரியாமல் இவற்றை விழுங்கியிருக்கலாம் என மருத்துவர்கள் கூறுகின்றனர். அறுவை சிகிச்சைக்கு பிறகு முகமத் நலமாக இருக்கிறார். அவருக்கு தொடர்ச்சியாக மருத்துவ சிகிச்சை அளிக்கப்பட்டு வருகிறது என மருத்துவர்கள் தெரிவிக்கின்றனர்.



தினகரன் கூறியவை சிறந்த நகைச்சுவை



அமைச்சர் ஜெயக்குமார் கிண்டல்

பதவியை காப்பாற்றிக் கொள்வதற்காகத்தான் 3 எம்.பிக்களும் எடப்பாடி பக்கம் வந்திருக்கின்றனர் எனவும், தன்னிடம் சொல்லிவிட்டுத்தான் அவர்கள் சென்றார்கள் என்றும் டி.டி.வி. தினகரன் கூறியமை 21ஆம் நூற்றாண்டின் சிறந்த நகைச்சுவையாகத்தான் நான் இதை எடுத்துக்கொள்கிறேன்.

அத்துடன் ஆர்.கே.நகர் இடைத்தேர்தலில் மதுகுதனை மீண்டும் வேட்பாளராக அறிவிக்கக் கூடாது என்று நான் எதிர்ப்புத் தெரிவித்தேன் எனக் கூறப்படுவது தவறான செய்தி. எள்ளளவு கூட அதில் உண்மை இல்லை. என்னைப் பொறுத்தவரை ஆட்சி மன்றக்குழு என்ன முடிவு எடுக்கின்றதோ, அந்த முடிவு தான் இறுதி முடிவு. எனவே, ஒரு தனி நபரைவிட இயக்கம் தான் முக்கியம். யாரை அங்கு வேட்பாளராக நிறுத்தினாலும் சரி, மகத்தான வெற்றியைப் பெற்று, எதிரிகள் கட்டுப்பணம் இழக்கும் அளவுக்கு எங்களது செயற்பாடு, உழைப்பு இருக்கும் என்பதைத் தெரிவித்துக்கொள்கிறேன். - என்று தெரிவித்துள்ளார்.

சென்னை, நவ.30
மூன்று எம்.பிக்களும் தன்னிடம் சொல்லி விட்டுத்தான் சென்றார்கள் என்று தினகரன் கூறியவை 21ஆம் நூற்றாண்டின் சிறந்த நகைச்சுவை என்று அமைச்சர் ஜெயக்குமார் தெரிவித்துள்ளார்.

தமிழக மீள்வளத்துறை அமைச்சர் டி.ஜெயக்குமார், சென்னை பட்டினப்பாக்கத்தில் நிருபர்களுக்கு அளித்த பேட்டியில்-

வடகொரியாவின் நடவடிக்கைகளை தொடர்ந்தும் கவனித்து வருகிறோம்

ஏவுகணைச் சோதனைகளைத் தொடர்ந்து நடத்தி வரும் வடகொரியாவின் நடவடிக்கைகளை நாங்கள் கவனித்து வருகிறோம் என அமெரிக்க அதிபர் ட்ரம்ப் தெரிவித்துள்ளார்.

உலக நாடுகளின் கண்டனங்களையும் மீறி வடகொரியா பல தடவைகள் ஏவுகணைச் சோதனைகளை நடத்தி வருகிறது. கடந்த சில மாதங்களில் மட்டும் கண்டம் விட்டுக் கண்டம் பாயும் ஏவுகணைகளை அந்த நாடு பரிசோதனை செய்தது.

இதையடுத்து, வடகொரியா

மீது ஐ.நா. சபை புதிய பொருளாதாரத் தடையை விதித்தது. எங்கள் மீது விதிக்கப்பட்ட புதிய பொருளாதாரத் தடைக்கு அமெரிக்கா உரிய விலையைக் கொடுக்க நேரிடும் என வடகொரியா எச்சரிக்கை விடுத்தது.

இதற்கிடையே, தனது கடல் பகுதியில் வடகொரியா ஏவுகணைச் சோதனையை நேற்றுமுன்தினம் நடத்தியது என ஜப்பான் நாட்டு அதிபர் ஷின்சோ அபே தெரிவித்துள்ளார்.

இந்த நிலையில், ஏவுகணைச் சோதனை நடத்திய வடகொரியா

வின் நடவடிக்கைகளைத் தொடர்ந்து கவனித்து வருகிறோம் என அமெரிக்க அதிபர் டொனால்ட் ட்ரம்ப் தெரிவித்துள்ளார்.

இதுதொடர்பாக வெள்ளை மாளிகையில் செய்தியாளர்களிடம் ட்ரம்ப் பேசுகையில், வடகொரியா நடவடிக்கைகளை நாங்கள் தொடர்ந்து கவனித்து வருகிறோம். இந்த நிலைமையை நாங்கள் எதிர்கொள்வோம். தீவிரவாதத்தை ஆதரிக்கும் நாடாகவே வடகொரியாவை நாங்கள் பார்த்து வருகிறோம். அதில் எந்த மாற்றமும் ஏற்படவில்லை எனக் கூறியுள்ளார்.



ட்ரம்ப் தெரிவிப்பு

வடகொரியா ஏவுகணை சோதனை உண்மைதான்

பென்டகன் அறிவிப்பு



வொஷிங்டன், நவ. 30 வடகொரியா ஏவுகணைச் சோதனை நடத்தியமை உண்மைதான் என பென்டகன் செய்தி தொடர்பாளர் கலோனல் ராபர்ட் மேனிங் அறிக்கை வெளியிட்டுள்ளார்.

சமீப காலமாக வடகொரியா பல தடவைகள் ஏவுகணை சோதனை நடத்தியுள்ளது. கடந்த

சில மாதங்களில் மட்டும் கண்டம் விட்டுக் கண்டம் பாயும் ஏவுகணைகளை அந்த நாடு பரிசோதனை செய்துள்ளது.

இந்த ஏவுகணைச் சோதனைகளைத் தொடர்ந்து வடகொரியா மீது ஐ.நா. சபை புதிய பொருளாதாரத் தடையை விதித்தது. இது வடகொரியாவுக்கு கடும்களும் எரிச்சலையும் ஆத்திரத்

தையும் ஏற்படுத்தியுள்ளது.

இதற்கிடையே, வடகொரியா தனது கடல் பகுதியில் ஏவுகணைச் சோதனையை நேற்றுமுன்தினம் மீண்டும் நடத்தியது என தென் கொரியா ஊடகங்கள் செய்தி வெளியிட்டன.

இந்த நிலையில், வடகொரியா ஏவுகணைச் சோதனையை நடத்தியது உண்மைதான் எனப் பென்டகன் அறிவிப்பு வெளியிட்டுள்ளது.

இதுதொடர்பாக பென்டகன் செய்தித் தொடர்பாளர் கலோனல் ராபர்ட் மேனிங் வெளியிட்ட அறிக்கையில், நேற்றுமுன்தினம் பிற்பகல் 1.30 மணிக்கு வடகொரியா ஏவுகணைச் சோதனையை நடத்தியுள்ளது. ஏவுகணை சோதனை தொடர்பாக மேலும் கூடுதல் விவரங்களை திரட்டி வருகிறோம் எனவும் அவர் தெரிவித்துள்ளார். (ப)

ரோஹிங்கியா விவகாரத்தில் பாராமுகம்:

பறிக்கப்பட்ட ஆங் சான் சூகியின் ஒக்ஸ்போர்ட் சுதந்திர விருது



மியன்மார் நாட்டில் ரோஹிங்கியா முஸ்லிம்களுக்கு எதிரான ஒடுக்குமுறை விவகாரத்தில் பாராமுகமாக இருந்த அந்நாட்டு அரசின் தலைமை ஆலோசகர் ஆங் சான் சூகிக்குப் பிரிட்டன் அரசால் அளிக்கப்பட்ட ஒக்ஸ்போர்ட் சுதந்திர விருது பறிக்கப்பட்டுள்ளது.

இதுதொடர்பாக, நேற்றுமுன்தினம் நடைபெற்ற ஒக்ஸ்போர்ட் நகர சபைக் கூட்டத்தில் 1997ஆம் ஆண்டு ஆங் சான் சூகிக்கு அளிக்கப்பட்ட ஒக்ஸ்போர்ட் (Freedom of Oxford award) விருதைப் பறிக்கும் தீர்மானத்துக்கு ஒருமனதாக ஒப்புதல் அளிக்கப்பட்டது.

இதுதொடர்பாக, ஒருமனதாக நிறைவேற்றப்பட்ட தீர்மானத்தில் கூறப்பட்டுள்ளவை வருமாறு: - மியன்மார் நாட்டின் சிறுபான்மை இனத்தவர்களான ரோஹிங்கியா மக்கள் மீதான ஒடுக்குமுறைக்கு எதிராக நடவடிக்கை எடுக்கத் தவறியமையால் ஆங் சான் சூகிக்கு அளிக்கப்பட்ட ஒக்ஸ்போர்ட் நகரின் மிக உயரிய கௌரவத்துக்குரிய விருதைப் பறிக்க இன்றைய கூட்டத்தில் தீர்மானிக்கப்படுகிறது. இதன் மூலம் ரோஹிங்கியா மக்களுக்கான நீதி மற்றும் மனித உரிமைகளுக்கு ஆதரவாக நமது சிறிய குரலைப் பதிவு செய்துள்ளோம்.

முன்னர் மியன்மார் நாட்டில் நடைபெற்ற இராணுவ ஆட்சிக்கும் ஒடுக்குமுறைக்கும் எதிராக வெகுண்டெழுந்த சகிப்புத்தன்மை மற்றும் உலகமயம் தொடர்பான பிரதிபலிப்புகள் ஆங் சான் சூகியிடம் காணப்பட்டமையால் இந்த விருது அவருக்கு அளிக்கப்பட்டது.

ரோஹிங்கியா மக்கள் வசித்துவந்த கிராமங்களில் உள்ள வீடுகள் தீக்கிரையாக்கப்பட்ட காட்சிகள் செயற்கைக்கோள் படங்கள் மூலம் கிடைத்துள்ளன. இந்த நடவடிக்கையை இன அழிப்பிற்கு உதாரணமான பாடப் புத்தகம் என ஐக்கிய நாடுகள் சபை குறிப்பிட்டுள்ளது.

ஆனால், இந்தக் குற்றச்சாட்டுகளை எல்லாம் மறுத்துவரும் ஆங் சான் சூகி, ரோஹிங்கியா இனப் பெண்களுக்கு எதிராகக் கட்டவிழ்த்து விடப்பட்ட பாலியல் வன்முறைச் சம்பவங்களையும் பொய்க் குற்றச்சாட்டு எனக் கூறி வருகிறார்.

வன்முறைக்கு எதிராகப் பாராமுகமாக இருப்பவர்களைக் கௌரவிப்பதால் பன்முகத்தன்மை கொண்ட மக்கள் வாழும் ஒக்ஸ்போர்ட் நகரின் நீண்டகாலப் பாரம்பரியம் மற்றும் நன்மதிப்புக்குக் களங்கம் நேரிடும் என்பதால் ஆங் சான் சூகிக்கு முன்னர் அளிக்கப்பட்ட ஒக்ஸ்போர்ட் சுதந்திர விருது பறிக்கப்படுகிறது. என அந்த அறிக்கையில் குறிப்பிடப்பட்டுள்ளது.

ஆங்கிலத்தில் புதிய வார்த்தை உருவாக்கிய 6 வயதுச் சிறுவன்



LEVIDROME
a word that spells another word backwards

என்ற சிறுவன் உருவாக்கியுள்ளான். இந்த வார்த்தை (stressed - desserts) போன்று திருப்பி எழுதினாலும் அர்த்தம் தரக்கூடிய வார்த்தைகளைப் பொதுவாகக் குறிப்பிடுவதற்கு பயன்படுத்தப்படும்.

லெவிடிரோம் என்ற வார்த்தை ஒக்ஸ்போர்ட் ஆங்கில அகராதியில் இடம் பெற வேண்டும் எனச் சிறுவனின் பெற்றோர்கள் கோரிக்கை விடுத்தனர். அதற்கு ஒக்ஸ்போர்ட் இந்த வார்த்தை குறிப்பிட்ட காலத்திற்குள் மக்கள் பயன்படுத்தினால் மட்டுமே அகராதியில் இடம்பெறும் என அறிவித்துள்ளனர்.

இந்த வார்த்தை இதுவரை அகராதியில் இடம் பெறவில்லை. சிறுவனின் கண்டுபிடிப்பிற்கு அனைவரும் வரவேற்பு அளித்து வருகின்றனர். மக்கள் பயன்படுத்தினால் மட்டுமே இந்த வார்த்தை அகராதியில் இடம்பெறும் என்ற நிலையில், பலர் அதற்கு உதவி வருகின்றனர். விரைவில் அந்த வார்த்தை அகராதியில் இடம்பெறும் என எதிர்பார்க்கப்படுகிறது.

கனடாவைச் சேர்ந்த 6 வயதுச் சிறுவன் ஆங்கிலத்தில் கண்டுபிடித்துள்ள புதிய வார்த்தை விரைவில் ஒக்ஸ்போர்ட் ஆங்கில அகராதியில் சேர்க்கப்படவுள்ளது எனக் கூறப்படுகிறது.

ஆங்கிலத்தில் உள்ள வார்த்தைகளைத் திருப்பி எழுதும் போது வேறு வார்த்தை உருவாகினால் அதனைக் குறிப்பிட்டு சொல்வதற்கு வார்த்தை இல்லை. அதனை குறிப்பிடுவதற்கு 'லெவிடிரோம்' என்ற புதிய வார்த்தையை லெவி

பசி அடங்காத சிங்கம் போல அதிரடியைத் தொடரும் கோஹ்லி



டெஸ்ட் அரங்கில்
சிகரம் தொட்ட
கோஹ்லியின்
சாதனைத் துளிகள்

இந்தியக் கிரிக்கெட் வரலாற்றில் கவாஸ்கர் யுகம், சச்சின் யுகம், டோனி யுகமெல்லாம் முடிந்து கிரிக்கெட்டில் இது கோஹ்லியுகம் என்று ஆகியுள்ளது. கிரிக்கெட் பார்க்கும் இன்றைய இளம் தலைமுறையின் முதல் நாயகன் விராட் கோஹ்லி என்று சொல்லலாம். இதற்குக் காரணம் அவரது சாதனைகள். கிரிக்கெட் உலகின் ஓட்ட இயந்திரம் என வர்ணிக்கப்படுகின்ற கோஹ்லி, இலங்கை அணியுடனான 2ஆவது டெஸ்ட் போட்டியில் சாதனைக்கு மேல் சாதனைகளை நிகழ்த்தி கிரிக்கெட் உலகையே தன் பக்கம் திரும்பிப் பார்க்க வைத்துள்ளார்.

இதுவரை 62 டெஸ்ட் போட்டிகளில் விளையாடியுள்ள கோஹ்லி, 4ஆயிரத்து 975 ஓட்டங்களை 51.82 சராசரியுடன் பெற்றுக்கொண்டுள்ளார். 235 ஓட்டங்களை அதிகப்பட்சமாகப் பெற்றுக்கொண்டுள்ள அவர், 14 அரைசதங்களையும், 19 சதங்களையும் குவித்துள்ளார். இதில் 5 இரட்டைச்சதங்களும் அடங்கும்.

இந்தநிலையில், இலங்கை அணிக்கு எதிராக கொல்கத்தா ஈடன் கார்டனில் நடைபெற்ற முதல் டெஸ்ட் போட்டியின் கடைசி நாள் ஆட்டத்தைப் பரபரப்பாக மாற்றியமையில் விராட் கோஹ்லிக்கு முக்கிய பங்குண்டு. தனது ஆக்ரோஷமான ஆட்டத்தால் சதம் அடித்ததுடன் இலங்கை அணிக்குத் தோல்வி பயத்தையும் உருவாக்கினார்.

இப்போட்டியில் சதம் அடித்ததன் மூலம் சர்வதேச போட்டிகளில் 50 சதங்கள் அடித்து விராட் கோஹ்லி புதிய சாதனை படைத்தார். இப்போட்டியின் முதல் இன்னிங்ஸில் டக் அவுட் முறையில் ஆட்டமிழந்த கோஹ்லி, 2ஆவது இன்னிங்ஸில் சிறப்பாக விளையாடிச் சதம் அடித்தார். டெஸ்ட் போட்டியில் இவரது 18 ஆவது சதம் இதுவாகும். இதன் மூலம் சர்வதேச போட்டிகளில் ஓட்டுமொத்தமாக 50 சதம் அடித்து அசத்தியுள்ளார். இதில் ஒரு நாள் போட்டிகளில் 32 சதங்கள் அடித்துள்ளார்.

அத்துடன், முதல் இன்னிங்ஸில் டக் அவுட் ஆகி அதன் பின்னர் 2 ஆவது இன்னிங்ஸில் சதம் விளாசிய முதல் இந்தியத் தலைவர் என்ற பெருமையையும் கோஹ்லி பெற்றுக்கொண்டார்.

இப்பட்டியலில் இந்திய வீரர் சச்சின் டெண்டுல்கர் 100 சதங்கள் அடித்து முதல் இடத்தில் உள்ளார். ஆஸ்திரேலியாவின் ரிக்கி பொண்டிங் 71 சதங்களுடன் 2 ஆவது இடத்திலும், இலங்கையின் குமார் சங்கக்கார 63 சதங்களுடன் 3 ஆவது இடத்திலும் உள்ளார். இதில் 50 சதங்களைக் குவித்த விராட் கோஹ்லி உலக வரிசையில் 8 ஆவது இடத்தில் உள்ளார். அத்துடன், 50 சதங்களை விரைவாகக் கடந்தவர்களின் பட்டியலில் தென்னாபிரிக்காவின் அம்லாவுடன் கோஹ்லி

இந்தச் சாதனையைப் பகிர்ந்து கொண்டுள்ளார். இருவரும் 348 இன்னிங்ஸுகளில் இந்தச் சாதனையைப் படைத்துள்ளமை மற்றுமொரு சிறப்பம்சமாகும்.

இதனையடுத்து நாக்பூரில் நடைபெற்ற இலங்கைக்கு எதிரான 2 ஆவது டெஸ்ட் போட்டியிலும் அதிரடி காட்டிய கோஹ்லி, 19 ஆவது டெஸ்ட் சதத்தைப் பூர்த்தி செய்தமையுடன், 267 பந்துகளுக்கு முகங்கொடுத்து 213 ஓட்டங்களுடன் இரட்டைச் சதம் கடந்து பிரம்மிக்க வைத்தார். அத்துடன்,



டெஸ்ட் அரங்கில் பல சாதனைகளுக்கும் சொந்தக்காரர் ஆனார்.

தலைவராக 10 சதங்கள்
சர்வதேசக் கிரிக்கெட்டில் இந்த ஆண்டில் விராட் கோஹ்லி தலைவராக மொத்தம் 10 சதங்களை (டெஸ்ட் - 4 சதங்கள், ஒரு நாள் போட்டி - 6 சதங்கள்) ருசித்துள்ளார். இதன் மூலம் ஒரு ஆண்டில் அதிக சர்வதேச சதங்களை விளாசிய தலைவர் என்ற மகத்தான சாதனைக்குச் சொந்தக்காரரானார். இதற்கு முன்பு ஆஸ்திரேலியாவின் ரிக்கி பொண்டிங் (2005 மற்றும் 2006 ஆம் ஆண்டு), தென்னாபிரிக்காவின் கிரேம் ஸ்மித் (2005 ஆம் ஆண்டு) ஆகியோர் தலைவர்களாக ஓர் ஆண்டில் தலா 9 சதங்கள் பெற்றுக் கொண்டமை சாதனையாக இருந்தது. அச்சாத

னையை கோஹ்லி முறியடித்துள்ளார். **பிரெட்மெனை பின்தள்ளிய கோஹ்லி**

அண்மைக்காலமாக டெஸ்ட் அரங்கில் 50 ஓட்டங்களைக் கடந்த பிறகு அதைச் சதங்களாக மாற்றுவதில் கெட்டிக்காரராகக் கோஹ்லி திகழ்கிறார். குறைந்தது 10 சதங்கள் அடித்த தலைவர்களின் பட்டியலை எடுத்துக் கொண்டால், அதில் இடம்பெறும் 18 பேரில் கோஹ்லி முதலிடத்தைப் பெற்றுக் கொண்டுள்ளார். அதாவது தலைவராக அவர் இதுவரை 16 தடவைகள் அரைச் சதங்களைக் கடந்து அதில் 12 இனைச் சதங்களாக மாற்றியுள்ளார். இந்த வகையில் அரைச்சதங்களை, சதங்களாக மாற்றுவதில் அவரது சராசரி 75 வீதம் ஆகும். இதற்கு அடுத்து ஆஸ்திரேலியாவின் டொன் பிரெட்மென் (67 வீதம்), மைக்கல் கிளார்க் (67 வீதம்) உள்ளனர்.

கவாஸ்கரை முந்திய கோஹ்லி
அதிக சதங்களைக் குவித்த இந்திய ராகவும் விராட் கோஹ்லி வலம் வருகிறார். தலைவராக அவரது டெஸ்ட் சதங்களின் எண்ணிக்கை 12 ஆக உயர்ந்துள்ளது. இதற்கு முன்பு இச்சிறப்பைத் தக்க வைத்திருந்த சுனில் கவாஸ்கர் 11 சதங்களுடன் 2 ஆவது இடத்துக்குப் பின்தள்ளப்பட்டுள்ளார்.

அத்துடன், டெஸ்ட் போட்டிகளில் அதிக ஓட்டங்களைக் குவித்துள்ள இந்தியத் தலைவர்களின் பட்டியலில் 3 ஆவது இடம் வகித்த மொஹமட் அசாருதீனை (47 டெஸ்ட்டில், 2 ஆயிரத்து 856 ஓட்டங்கள்) தற்போது விராட் கோஹ்லி (31 டெஸ்ட்டில், 2 ஆயிரத்து 877 ஓட்டங்கள்) பின்தள்ளியுள்ளார். இத்தகைய சாதனையில் முதல் இரு இடங்களில் டோனி (60 டெஸ்ட்டில் 3 ஆயிரத்து 454 ஓட்டங்கள்), சுனில் கவாஸ்கர் (47 டெஸ்ட்டில் 3 ஆயிரத்து 449 ஓட்டங்கள்) ஆகியோர் உள்ளனர்.

5 ஆவது இரட்டைச்சதம்
டெஸ்ட் போட்டிகளில் கோஹ்லியின் 5 ஆவது இரட்டைச்சதமாக இது அமைந்தது. இந்திய வீரர்களில் விரெந்தர் ஷெவாக், சச்சின் டெண்டுல்கர் ஆகியோர் தலா 6 இரட்டைச் சதங்களுடன் முதலிடத்தில் உள்ளனர். 2 ஆவது இடத்தை விராட் கோஹ்லி, ராகுல் டிராவிட்டுடன் பகிர்ந்து கொண்டுள்ளார்.

அத்துடன், இந்த 5 இரட்டைச் சதங்களையும் கோஹ்லி தலைவராக இருந்து பெற்றுக்கொண்டுள்ளமை மற்றுமொரு சிறப்பம்சமாகும். எனவே தலைவராக அதிக இரட்டை சதங்கள் அடித்த வீரர்களில் முதலிடத்தில் உள்ள மேற்கிந்தியத் தீவுகளின் பிரையன் லாராவை சமன் செய்துள்ளார். அடுத்த வரிசையில் டொன் பிரெட்மென், மைக்கல் கிளார்க், கிரேம் ஸ்மித் (தலா 4 இரட்டை சதம்) ஆகியோர் உள்ளனர்.

அதிக வெற்றிகள் கண்ட தலைவர்கள்

இலங்கைக்கு எதிரான இரண்டாவது டெஸ்ட் போட்டியில் இந்திய அணி

இன்னிங்ஸ் மற்றும் 239 ஓட்டங்களால் வெற்றியைப் பதிவு செய்தது. இதன் படி இந்திய அணி 2017 இல் பெற்றுக் கொள்ளுகின்ற 32 ஆவது சர்வதேச வெற்றி இதுவாகும். அத்துடன், 31 டெஸ்ட் போட்டிகளுக்குப் பிறகு அதிக வெற்றிகள் கண்ட தலைவர்களில் கோஹ்லி 3 ஆவது இடத்தைப் பெற்றுக்கொண்டுள்ளார்.

இதில் ஆஸ்திரேலியாவின் ரிக்கி பொண்டிங் (23 வெற்றிகள்), ஆஸ்திரேலியாவின் ஸ்டீவ் வோஹ் (21 வெற்றிகள்), இந்தியாவின் விராட் கோஹ்லி (20 வெற்றிகள்), இங்கிலாந்தின் மைக்கல் வோன் (19 வெற்றிகள்) என வெற்றிகளைப் பதிவு செய்துள்ளனர்.

2006 ஆம் ஆண்டு முதல்தரப் போட்டிகளில் அறிமுகமாகிய கோஹ்லி, 2008 ஆம் ஆண்டு 19 வயதுக்குப் பட்ட உலகக்கிண்ணப் போட்டியில் இந்திய அணியின் தலைவராகச் செயற்பட்ட மையோடு, சம்பியன் பட்டத்தையும் வென்று கொடுத்தார். அதற்குச் சில மாதங்களுக்குப் பிறகு 2008 இல் ஒரு நாள் போட்டிகளிலும், 2010 இல் றி-20 போட்டிகளிலும் அறிமுகத்தைப் பெற்றுக்கொண்ட கோஹ்லி, 2011 ஆம் ஆண்டு டெஸ்ட் அறிமுகத்தையும் பெற்றுக்கொண்டார். இதில் இந்திய ஒரு நாள் அணியின் தலைவராக 2012 இலும், டெஸ்ட் அணியின் தலைவராக 2014 இலும் நியமிக்கப்பட்ட கோஹ்லி, உலக கிரிக்கெட்டில் துடுப்பாட்ட வீரராக மாத்திரமல்லாது சிறந்த தலைவராகவும் பல சாதனைகளைப் படைத்து வலம் வந்து கொண்டிருக்கின்றார்.

இந்த நிலையில், கோஹ்லியின் சாதனைப்பட்டியலை எடுத்துக்கொண்டால், றி-20 போட்டிகளில் அதிவேகமான ஆயிரம் ஓட்டங்கள், ஒரே வருடத்தில் அதிக ஓட்டங்கள், அதிக அரைச்சதங்கள், இந்தியா சார்பில் ஒரு நாள் போட்டிகளில் அதிவேக சதம், அதிவேக 5 ஆயிரம் ஓட்டங்கள் உள்ளிட்ட பல சாதனைகளுக்கும் அவர் சொந்தக்காரராக உள்ளார். அத்துடன், டெஸ்ட் அணித் தலைவராக முதல் மூன்று இன்னிங்ஸுகளிலும் சதம் விளாசிய கோஹ்லி, டெஸ்ட் தலைவராக முதல் இரட்டைச் சதத்தையும் பதிவு செய்த பெருமையையும் அவரையே சாரும்.

டெஸ்ட் முதல் றி-20 போட்டிகள் வரை இந்திய அணியின் அனைத்து வெற்றிகளுக்கெல்லாம் முதுகெலும்பாய் நிற்பவர் கோஹ்லிதான். இதனாலேயே அவரை கவாஸ்கர், டிராவிட், சச்சின் மற்றும் டோனிக்கு அடுத்தபடியாக ஒரு சிறந்த தலைவராக வைத்துக் கொண்டு அந்நாட்டுக் கிரிக்கெட் சபை செயற்படுகின்றது. ஆனால் பசி அடங்காத சிங்கம் போல அதிரடியை மேலும் தொடர்ந்து கொண்டிருக்கும் கோஹ்லி, கிரிக்கெட் உலகில் இன்னும் பல சாதனைகளைப் படைத்து உச்சத்தை தொடுவார் என்பதில் சந்தேகமில்லை.





அஸ்வினை புகழும் முரளி

தற்போதைய சூழலில், உலகின் சிறந்த சுழற்பந்து வீச்சாளராக அஸ்வின் திகழ்கின்றார் என இலங்கை முன்னாள் வீரர் முரளி தரன் புகழாரம் சூட்டியுள்ளார்.

டெஸ்ட் கிரிக்கெட்டில் அதிக விக்கெட்டுகளைக் கைப்பற்றி முதலிடம் வகிக்கும் இலங்கை முன்னாள் சுழற்பந்து வீச்சு ஜாம்பவான் முரளிதரன் இந்திய சுழற்பந்து வீச்சாளர் அஸ்வினின் சாதனை தொடர்பாகக் கருத்துத் தெரிவித்துள்ளார். அவர் கூறியவை வருமாறு:-

புதிய மைல்கல்லை எட்டிய அஸ்வினை வாழ்த்துகிறேன். இது மிகப்பெரிய சாதனை. குறைந்த டெஸ்டில் 300 விக்கெட்டுகளை எடுப்பது எளிதான பணி அல்ல. உலக அரங்கில் தற்போது மிகச்சிறந்த சுழற்பந்து வீச்சாளராக அஸ்வின் விளங்குகிறார் என்பதில் மாற்றுக் கருத்து இல்லை. சமீபகாலமாக அஸ்வின் ஒருநாள் போட்டி அணியில் இடம் பெறவில்லை. ஒருநாள் போட்டிக்கும் அவர் திரும்பி, அதிலும் ஜொலிப்பார் என்று நம்புகின்றேன்.

அவருக்கு இப்போது 31 வயது ஆகிறது. குறைந்தது அவரால் 4-5 ஆண்டுகள் இன்னும் விளையாட முடியும். ஆனால் அது தொடர்ந்து அவர் எப்படி செயற்படுகிறார், காயம் அடையாமல் இருப்பாரா? என்பதைப் பொறுத்துத்தான் அமையும். அவரால் எவ்வளவு விக்கெட்டுகளை வீழ்த்த முடியும் என்பதற்குக் காலம் தான் பதில் சொல்லும். ஆனால் 35 வயதுக்குப் பிறகு சாதிப்பது மிகவும் கடினமாக இருக்கும் என்று தெரிவித்துள்ளார்.



பென் ஸ்டோக்ஸை அழைக்கவில்லை



ங்கிலாந்து அணியைப் பலப்படுத்த சகல துறை ஆட்ட வீரர்பென்ஸ்டோக்ஸ் அவசரமாக அழைக்கப்பட்டுள்ளார் எனத் தகவல்கள் கசிந்தன. ஆனால் இங்கிலாந்துக் கிரிக்கெட் சபை இதனை மறுத்துள்ளது.

ஆஷஸ் கிரிக்கெட் தொடரில் பிரிஸ்பேனில் நடந்த ஆஸ்திரேலியாவுக்கு எதிரான முதலாவது டெஸ்டில் இங்கிலாந்து அணி படுதோல்வி அடைந்தது.

இதனால் இங்கிலாந்து அணியைப் பலப்படுத்த பென் ஸ்டோக்ஸ் அவசரமாக அழைக்கப்பட்டுள்ளார் எனவும், அவர் அணியுடன் இணைய உள்ளார் எனவும் தகவல்கள் கசிந்தன. லண்டனில் உள்ள ஹீத்ரோ விமான நிலையத்தில் விளையாட்டு உபகரண உடைமைகளுடன் அவர் நிற்பது போன்ற புகைப்படமும் வெளியானது.

இந்த நிலையில் இந்தத் தகவலை இங்கிலாந்து கிரிக்கெட் சபை திட்டவாட்டமாக மறுத்துள்ளது. ஸ்டோக்ஸ், தனது குடும்பத்தினருடன் நேரத்தைச் செலவிட தனிப்பட்ட பயணமாக நியூஸிலாந்துக்குக் கிளம்பியுள்ளார்.



மீள அழைப்புத் தற்கான ஏற்பாடுகள் எவையும் நாங்கள் செய்யவில்லை என்று இங்கிலாந்து கிரிக்கெட் சபை தரப்பில் தெரிவிக்கப்பட்டுள்ளது.

பென் ஸ்டோக்ஸ், இரவு விடுதியில் குடித்து விட்டு வாலிபரைத் தாக்கிய சர்ச்சையில் சிக்கியுள்ளார். இது தொடர்பாகப் பொலிஸார் விசாரணை நடத்தி வருவதால் அவரை அணியில் இருந்து கிரிக்கெட் சபை ஏற்கனவே விடுவித்துள்ளமை குறிப்பிடத்தக்கது.

இலங்கை அணி தலைவராக திஸார

இலங்கை கிரிக்கெட் அணியின் தலைவராக திஸாரபெரேரா நியமிக்கப்படவுள்ளார் என்று தெரிவிக்கப்படுகிறது.

ஒருநாள் மற்றும் இருபதுக்கு -20 இலங்கை கிரிக்கெட் அணிகளின் தலைவராக திஸார பெரேரா செயற்படவுள்ளார். இந்திய அணிக்கு எதிராக இடம்பெறவுள்ள இருபதுக்கு-20 மற்றும் ஒருநாள் போட்டிகளுக்கான தலைவராக உப்புல் தரங்க அறிவிக்கப்பட்டிருந்த நிலையில் அந்த இடத்திற்கு திஸார பெரேரா நியமிக்கப்படவுள்ளார்.

இந்த நிலையில் இது தொடர்பான ஊடகவியலாளர் மாநாடு நேற்று மாலை இலங்கை கிரிக்கெட் நிறுவனத்தில் இடம்பெற்றமை குறிப்பிடத்தக்கது.



சச்சினின் 'ஜெர்ஸி' எண்ணுக்கு ஓய்வு

சர்வதேச கிரிக்கெட்டில் இருந்து சச்சின் பயன்படுத்திய ஜெர்ஸி எண்ணான 10 இற்கு ஓய்வு கொடுக்க இந்திய கிரிக்கெட் சபை முடிவு செய்துள்ளது.

சச்சின் டெண்டுல்கர், இந்திய கிரிக்கெட் அணிக்காக 24 ஆண்டுகள் விளையாடியுள்ளார். அவர் கடந்த 2013 ஆம் ஆண்டு நவம்பர் மாதம் சர்வதேசக் கிரிக்கெட் போட்டிகளில் இருந்து ஓய்வுபெற்றார். சச்சினை எடுத்த அளவுக்கு ரசிகர்கள் நேசிக்கிறார்களோ, அதே போன்று அவரது ஜெர்ஸி எண்ணான 10 இற்கும் அதிக புகழ் உள்ளது. அது சச்சினின் தனி அடையாளமாகவே பார்க்கப்படுகிறது.

இந்த நிலையில், கடந்த ஓகஸ்ட் மாதம் கொழும்பில் நடைபெற்ற ஒருநாள் போட்டியில் இந்திய அணிக்காக அறிமுகமான ஷர்துல் தாகூர் 10 ஆம் எண் ஜெர்ஸியை அணிந்து விளையாடினார்.

இதை சச்சின் ரசிகர்கள் கடுமையாக விமர்சித்தனர்.

சமூக வலைத் தளங்களில் பி.சி.சி.ஐ.யும், தாகூரையும் கிண்டல் செய்தனர். ஷர்துல், சச்சினாக முயற்சி செய்கிறார் என்று விமர்சனம் செய்தனர். ஆனால், ஹர்பஜன் உள்ளிட்ட சில இந்திய வீரர்கள் ஷர்துலுக்கு ஆதரவாகக் குரல் கொடுத்தனர்.

இந்த நிலையில், பி.சி.சி.ஐ. நிர்வாகி ஒருவர் கூறுகையில், இந்த எண் விவகாரம் தேவையில்லாமல் பெரிதுபடுத்தப்படுகிறது. இதனால், அந்த எண்ணை நீக்குவது சிறந்தது. இருப்பினும், இந்தியா ஏ அணிக்காகவும், சர்வதேச போட்டிகள் அல்லாத போட்டிகளில் விளையாடும் போது வீரர்கள் இந்த எண்ணைப் பயன்படுத்திக் கொள்ளலாம் என பி.சி.சி.ஐ. வீரர்களை அறிவுறுத்தியுள்ளது, என்று கூறியுள்ளார்.

இதனால் சர்வதேச கிரிக்கெட்டில் இனி எந்த இந்திய வீரரும் 10 ஆம் எண்ணைப் பயன்படுத்த முடியாத நிலை ஏற்பட்டுள்ளது.

காணமற்போனோர் விவகாரம்:

அரசின் காத்திரமான நடவடிக்கைக்கு கனடா அரசினது அழுத்தம் அவசியம்

ஆயர் ஜஸ்ரின் ஞானப்பிரகாசம் ஆண்டகை கனடா தூதரிடம் வலியுறுத்தல்

கொழும்பு, நவ. 30 காணாமல் ஆக்கப்பட்டவர்கள் தொடர்பில் காத்திரமான நடவடிக்கை எடுக்க இலங்கைக்குக்களேடிய அரசு அழுத்தங்களை வழங்கவேண்டும் என யாழ்ப்பாண மறைமாவட்ட ஆயர் கலாநிதி ஜஸ்ரின் ஞானப்பிரகாசம் ஆண்டகை கனடாவின் இலங்கைக்கான தூதுவரிடம் வலியுறுத்தினார்.

யாழ்ப்பாணத்துக்கு வருகை தந்துள்ள கனடாவின் இலங்கைக்கான தூதுவர் டேவிட் மைக்கின்னன் யாழ்ப்பாண ஆயரை அவரது இல்லத்தில் நேற்றுக் காலை சந்தித்தார். இதன்போதே அவர் இவ்



வாறு வலியுறுத்தினார்.

இது தொடர்பில் அவர் மேலும் தெரிவித்தவை வரு

மாறு:-

போர் இடம்பெற்ற காலப் பகுதியிலும் போர் நிறைவுக்கு

வந்த பின்னரும் தமிழர்கள் காணாமல் ஆக்கப்பட்டனர்.

அவர்களைத் தேடி உறவுகள் சொல்லொணாத்துன்பங்களை அனுபவிக்கின்றனர். அவர்களுக்கு உரிய பதிலை அரசு இன்னும் வழங்கவில்லை.

காணாமல் ஆக்கப்பட்டோர் விவகாரத்தை இழுத்தடிக்காமல் காத்திரமான நடவடிக்கை எடுக்க இலங்கை அரசுக்கு கனடா உரிய அழுத்தத்தை வழங்கவேண்டும்.

அத்துடன், யாழ்ப்பாணத்தில் பட்டதாரிகள் உள்ளிட்ட 50 ஆயிரத்துக்கு மேற்பட்ட இளையோர் வேலைவாய்ப்புக்கு காத்திருக்கின்றனர்.

அவர்களுக்கு வேலை

வாய்ப்பை வழங்கக் கூடிய வகையில் கனடா அரசு யாழ்ப்பாணத்தில் முதலீடுகளைச் செய்யவேண்டும் என்றும் யாழ்ப்பாண ஆயர் கனடா தூதுவரிடம் எடுத்தரைத்தார்.

இந்த நிலையில், ஆயரின் வேண்டுகோளை ஏற்ற களேடிய தூதுவர், தமிழ் மக்களின் பிரச்சினைகள் தொடர்பில் கனடா அரசு, இலங்கைக்கு நேரடியாகவும் ஐ.நா.விலும் அழுத்தங்களை வழங்கிவருகிறது.

தமிழ் மக்களின் விடயத்தில் கனடா தொடர்ந்தும் கரிசனையாக இருக்கும் என கனடா தூதுவர் டேவிட் மைக்கின்னன் பதிலளித்தார்.

மடுப் பிரதேசத்தில் மர நடுகை நிகழ்வு

மன்னார், நவ. 30 மரநடுகை மாதத்தை முன்னிட்டு மடுப் பிரதேச செயலாளர் பிரிவுக்கு உட்பட்ட இரணை இலுப்பைக்குளம் கமநல சேவைகள் நிலையத்தில் மரநடுகை நிகழ்வு நேற்று முன்தினம் இடம்பெற்றுள்ளது. இந்த நிகழ்வில் வடமாகாண சுகாதார அமைச்சர் ஜி.குணசீலன் கலந்து மர நடுகையை ஆரம்பித்து வைத்தார்.

நிகழ்வைத் தொடர்ந்து

தெரிவு செய்யப்பட்ட பயனாளிகளுக்கு மரக்கன்றுகளும் வைபவ ரீதியாக அமைச்சரால் வழங்கி வைக்கப்பட்டுள்ளது.

மேலும், நிகழ்வில் மடுப் பிரதேச செயலாளர் எப்.சி.சத்திய ஜோதி, விவசாய திணைக்களம் மற்றும் கமநல சேவைகள் திணைக்கள அதிகாரிகள், பொதுமக்கள் எனப் பலரும் கலந்து கொண்டனர்.

(க)



புதுக்குடியிருப்பு பிரதேச செயலக அபிவிருத்திக்கு முக் கூட்டம் நேற்று!



முல்லைத்தீவு, நவ. 30 முல்லைத்தீவு மாவட்டத்தின் புதுக்குடியிருப்பு பிரதேச செயலக அபிவிருத்திக்கு முக் கூட்டம் நேற்றுக் காலை பத்து மணிக்கு பிரதேச அபிவிருத்திக்குழு இணைத்தலைவர் நாடாளுமன்ற உறுப்பினர் சி.சிவமோகன் தலைமையில் ஆரம்பமானது.

இந்தக் கலந்துரையாடலில்

நாடாளுமன்ற உறுப்பினர் காதர்மஸ்தான், வடமாகாண விவசாய அமைச்சர் க.சிவநேசன், வடமாகாண சபை பிரதி அவைத்தலைவர் வ.கமலேஸ்வரன், வடமாகாண சபை உறுப்பினர் து.ரவிகரன், ஆ.புவனேஸ்வரன், புதுக்குடியிருப்பு பிரதேச செயலாளர் ம.பிரதீபன் மற்றும் திணைக்கள உத்தியோகத்தர்கள், இராணுவம்,

பொலிஸார், சமூக மட்ட பிரதிநிதிகள், உள்ளிட்ட பலர் கலந்து கொண்டனர்.

புதுக்குடியிருப்பு பிரதேச செயலக அபிவிருத்திக்குழுவின் இன்றைய கூட்டத்தில் குறிப்பாக இராணுவத்தால் சுவீகரிக்கப்பட்ட காணிகள் உட்பட பல்வேறு விடயங்கள் கலந்துரையாடப்பட்டமை குறிப்பிடத்தக்கது.

கெக்கிராவ பாடசாலை மாணவி சம்பவம்; விசாரணை அறிக்கை சட்டமா அதிபரிடம்

கொழும்பு, நவ. 30 கெக்கிராவ கல்வி வலயத்திற்கு உட்பட்ட பாடசாலை மாணவி ஒருவர் கர்ப்பிணி எனத் தெரிவித்து அவரைப் பாடசாலையில் இருந்து நீக்கியமை தொடர்பாக தேசிய சிறுவர் பாதுகாப்பு அதிகார சபையால் மேற்கோள்ளப்பட்ட விசாரணை அறிக்கை தற்போது சட்டமா அதிபர்திணைக்

களத்திடம் ஒப்படைக்கப்பட்டுள்ளது.

சட்டமா அதிபரின் ஆலோசனைபெற்றுக்கொள்வதற்காக இந்த அறிக்கை முன்வைக்கப்பட்டுள்ளது.

கெக்கிராவ கல்வி வலையத்தில் மடாட்டுகம ரெவன என்ற வித்தியாலயத்தில் தரம் 10 இல் கல்வி கற்ற மாணவி ஒருவர் வாந்தி எடுத்தார் என்ற

காரணத்தை மட்டும் வைத்துக் கொண்டு அவர்கர்ப்பிணியாக இருந்தார் என்ற உண்மைக்கு புறம்பான குற்றச்சாட்டை சுமத்தி அவர் பாடசாலையில் இருந்து வெளியேற்றப்பட்டார் என கூறப்படும் சம்பவம் சமீபத்தில் வெளியானது.

இது தொடர்பாக அந்த பாடசாலையை சேர்ந்த அதிபர் மற்றும் ஆசிரியர்கள் சிலர்

மீது குற்றம் சுமத்தப்பட்டு இருந்தது.

இதன் போது சம்பந்தப்பட்ட மாணவி உண்மைக்கு புறம்பான குற்றச்சாட்டின் அடிப்படையில் பாடசாலையில் இருந்து நீக்கப்பட்டதினால் மனத்தாக்கத்திற்கு உள்ளான தன் காரணமாக 1955 ஆம் ஆண்டு இலக்கம் 25 இலங்கை குற்றவியல் சட்டத்தின் 308

பிரிவின் கீழ் இவருக்கு தவறு இழைக்கப்பட்டமை மற்றும் சட்ட நடவடிக்கை தொடர்பில் தேசிய சிறுவர் பாதுகாப்பு அதிகார சபையால் சட்ட ஆலோசனை கோரப்பட்டுள்ளது.

இதனடிப்படையில் சட்ட நடவடிக்கைகள் மேற்கொள்ளப்படும் எனத் தெரிவிக்கப்பட்டுள்ளது. (க)

ஊழல் விசாரணைகளை துரிதப்படுத்துவதற்காக மேலும் 50 அதிகாரிகள்

சபையில் கூறினார் சபாநாயகர்

கொழும்பு, நவ.30 இலஞ்ச ஊழல் ஆணைக்குழுவில் தேங்கியிருக்கும் ஆயிரக்கணக்கான முறைப்பாடுகளின் விசாரணையைத் துரிதப்படுத்தும் நோக்கில் மேலதிகமாக 50 அதிகாரிகளை நியமிப்பதற்கு அரசமைப்பு பேரவை அனுமதியளித்துள்ளதாகச் சபாநாயகர் கரு ஜயசூரிய தெரிவித்தார்.

நாடாளுமன்றம் நேற்றுக் காலை 9.30 மணிக்கு சபாநாயகர் கருஜயசூரிய தலைமையில் ஆரம்பமானது. சபாநாயகர் அறிவிப்பு, தீனப்பணிகளை தொடர்ந்து வாய்மூலமான வினாவுக்கான கேள்வி நேரத்தின்போது ஜே.வி.பியின் நாடாளுமன்ற உறுப்பினர் பிமல் ரத்நாயக்க பிரதமரிடம் எழுப்பியிருந்த கேள்விக்கு அமைச்சர் கயந்த கருணாநாத் அளித்திருந்த பதிலுக்கு மேலதிக பதிலை சபாநாயகரிடம் வினவியபோதே மேற்கண்டவாறு பதிலளித்திருந்தார்.

2014ஆம் ஆண்டு முதல் 2017ஆம் ஆண்டுவரை இலஞ்சம் மற்றும் ஊழல் ஆணைக்குழுவில் செய்யப்பட்டுள்ள முறைப்பாடுகள் எவ்வளவு? அவைகுறித்து எடுக்கப்பட்டுள்ள நீதித்துறை நடவடிக்கைகள் எவையென்ப பிரதமர் ரணில் விக்கிரமசிங்கவிடம் கேள்வியெழுப்பியிருந்தார்.

இதற்குப் பதிலளித்திருந்த அமைச்சர் கயந்த கருணாநாத்,

2014ஆம் ஆண்டு 2,345 முறைப்பாடுகளும், 2015ஆம் ஆண்டு 3,913 முறைப்பாடுகளும், 2016ஆம் ஆண்டு 3,450 முறைப்பாடுகளும், 2017 ஜூன் 30ஆம் திகதி வரையில் 1,322 முறைப்பாடுகளும் கிடைத்துள்ளன. 2014ஆம் ஆண்டு 1,999 முறைப்பாடுகளும், 2015ஆம் ஆண்டு 2,818 முறைப்பாடுகளும், 2016ஆம் ஆண்டு 2,242 முறைப்பாடுகளும், 2017 ஜூன் 30ஆம் திகதி வரையில் 803 முறைப்பாடுகளும் விசாரணைகள் நிறைவு செய்யப்பட்டுள்ளன.

2014ஆம் ஆண்டு 346 முறைப்பாடுகளும், 2015ஆம் ஆண்டு 1,095 முறைப்பாடுகளும், 2016ஆம் ஆண்டு 1,208 முறைப்பாடுகளும், 2017 ஜூன் 30ஆம் திகதி வரையில் 519 முறைப்பாடுகளும் விசாரணைக்கு உட்படுத்தப்பட்டு வருகின்றன. மேலும், ஏற்றுக்கொள்ளப்பட்ட எந்தவொரு முறைப்பாடுகள் தொடர்பிலும் விசாரணைகள் எவையும் முன்னெடுக்கப்படாத வகையில் இல்லை.

நீதிமன்றத்தில் வழக்குத் தாக்கல் செய்




யப்பட்ட முறைப்பாடுகளின் எண்ணிக்கையைப் பார்க்கையில் மேல் நீதிமன்றத்தில் 2014ஆம் ஆண்டு 52 வழக்குகளும், 2015ஆம் ஆண்டு 76 வழக்குகளும், 2016ஆம் ஆண்டு 43 வழக்குகளும், 2017 ஜூன் 30ஆம் திகதி வரையில் 22 வழக்குகளும் தாக்கல் செய்யப்பட்டுள்ளன. நீதிவான் நீதிமன்றத்தில் 2014ஆம் ஆண்டு 12 வழக்குகளும், 2015ஆம் ஆண்டு 32 வழக்குகளும், 2016ஆம் ஆண்டு 44 வழக்குகளும், 2017 ஜூன் 30ஆம் திகதி வரையில் 17 வழக்குகளும் தாக்கல் செய்யப்பட்டுள்ளன.

இதில் அரசியல்வாதிகள் தொடர்புடைய வழக்குகள் தொடர்பில் பார்க்கையில், 2015ஆம் ஆண்டு 19 வழக்குகளும், 2016ஆம் ஆண்டு 27 வழக்குகளும், 2017 ஜூன் 30ஆம் திகதி வரையில் மூன்று வழக்குகளும் காணப்படுகின்றன. அத்துடன், இதில் நீதிவான் நீதிமன்றத்தில் எந்தவொரு வழக்குகளும் தாக்கல் செய்யப்படவில்லை. இவற்றைவிடவும் தமது சொத்துக்கள் தொடர்பான விவரங்களை வெளியிடாமையே எதிராக 2016ஆம் ஆண்டு எட்டு வழக்குகள் தாக்கல் செய்யப்பட்டுள்ளன - என்றார்.

இதனையடுத்து பிமல் ரத்நாயக்க எம்.பி., முறைப்பாடுகள் தொடர்பில் ஆணைக்குழுவானது விசாரணைகளை நிறைவு செய்துள்ளபோதும், பாரிய அசமந்தப்போக்கு நிலவுகிறது. முறைப்பாடுகளை விரைவாக விசாரணைக்கு உட்படுத்த நடவடிக்கையெடுக்க வேண்டும். - என்று சபாநாயகரிடம் கோரிக்கை விடுத்தார்.

இதன்போது பதிலளித்த சபாநாயகர் கரு ஜயசூரிய, ஆணைக்குழுவின் செயற்பாடுகளில் அரசமைப்பு பேரவை தலை யீடுகளைச் செய்வதில்லை. இந்த ஆணைக்குழுவின் விசாரணைகளை துரிதப்படுத்த 50 மேலதிக உறுப்பினர்களை நியமிக்க அரசமைப்பு பேரவை இணங்கியுள்ளது - என்றார்.



தாய் நாட்டுக்காக உயிர் தியாகம் செய்த தென் கொரிய இராணுவ வீரர்களின் நினைவாக நிர்மாணிக்கப்பட்ட நினைவுத் தூபியில் இலங்கை ஜனாதிபதி மைத்திரிபால சிறிசேன நேற்று மலர் வளையம் வைத்து மரியாதை செலுத்தினார்.

மரண அறிவித்தல்

 தோற்றம் 05 ★ 04 ★ 1935	 மறைவு 26 ★ 11 ★ 2017
---	---

அமர் அந்தோனிப்பிள்ளை பிரான்சிஸ் (இராசநாயகம்)

யாழ். கோவில் வீதியைப் பிறப்பிடமாகவும், பிரான்ஸ் சார்சலை வசிப்பிடமாகவும் கொண்ட பிரான்சிஸ் இராசநாயகம் அவர்கள் கடந்த (26.11.2017) ஞாயிறற்றுக் கிழமை இறைபதம் எய்தினார்.

அன்னார் காலஞ்சென்றவர்களான அந்தோனிப்பிள்ளை - மரியம்மா தம்பதிகளின் மூன்றாவது புதல்வரும், காலஞ்சென்ற அல்பிரட் - திரேசம்மா தம்பதிகளின் அன்பு மருமகனும், றெஜினா வயலெர் (குஞ்சு) அவர்களின் அன்புக் கணவரும், சுரேஸ், றமேஸ், சுரேந்தினி, யுனேஸ், ரமணி (பிரான்ஸ்) ஆகியோரின் பாசமிகு தந்தையும், லில்லி, பெனடிக்ற் (மாமா) மற்றும் காலஞ்சென்றவர்களான மலர், அல்பிரட், பிலோமினா, பாலசிங்கம் ஆகியோரின் அன்புச் சகோதரரும், கற்பேட், காலஞ்சென்றவர்களான அருளம்மா, மைக்கேல் (சிங்கம்), மேரி ஆன் ஆகியோரின் அன்பு மைத்துனரும், மணவாளன், ரேணுகா, சாமினி, டோல், தயாளன் ஆகியோரின் அன்பு மாமனாரும், கீர்த்திகா, கவின், யோயல், ஸ்ரீபன், மதுமிதா, ஆர்த்திகா, ஸ்ரெனிசியா, அக்செல், சொந்திரின், சேன், பிரயன், ஜக்லோன், அலன், செர்லின் ஆகியோரின் அன்புப் பேரனும், அஜனாவின் அன்புப் பூட்டனுமாவார்.

அன்னாரின் பூதவுடல் Chambre funeraire de Memoris - 1, rue Claude Chappe, 95200 SARCELLES என்னும் முகவரியில் 28.11.2017 முதல் 01.12.2017 வரை 3 மணிமுதல் 4 மணிவரை பார்வைக்காக வைக்கப்பட்டு, பின்னர் 02.12.2017 சனிக்கிழமை காலை 10 மணி முதல் 12 மணிவரை அஞ்சலிக்காக வைக்கப்பட்டு, நண்பகல் 12 மணிமுதல் 2 மணிவரை Eglise Ste. Genevieve - 2 rue du Colonel Fabien 95140 Garges-les-Gonesse தேவாலயத்தில் திருப்பலி ஒப்புக்கொடுக்கப்பட்டு பிற்பகல் 3 மணிக்கு Cimetiere de l'Oree du Bois Chemin Frou - 95200 Sarcelles நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

தகவல்: **மனைவி, பிள்ளைகள்.**

பஸ்களில் கறுப்புக் கொடி தாங்கி இ.போ.ச. பேரணி



யாழ்ப்பாணம், நவ.30 வடபிராந்திய போக்கு வரத்துச் சபையின் தொழிற் சங்கத்தினர் பஸ்களில் கறுப்புக் கொடி கட்டி வாகனத் தொடரணியாக நேற்று வவுணியாவுக்குச் சென்றனர்.

வடபிராந்திய போக்கு வரத்துச் சபையின் தொழிற்சங்கத்துடன் பேச்சு நடத்த இலங்கைப் போக்கு வரத்துச் சபையின் உயர் அதிகாரி ஒருவர் வவுணியாவுக்கு நேற்று வருகை

தந்தார்.

அவரைச் சந்திப்பதற்கே யாழ்ப்பாணத்திலிருந்து இந்த அணி வவுணியாவுக்குப் புறப்பட்டது.

இலங்கைப் போக்கு வரத்துச் சபையின் வட பிராந்திய முகாமையாளரையும், வட பிராந்திய பாதுகாப்பு முகாமையாளரையும் இடமாற்றக்கோரி வடமாகாண டிப்போ ஊழியர்கள் நேற்று முன்தினம் ஆரம்பித்த பணிப்புறக் கணிப்பு நேற்றுப் புதன் கிழமையும் தொடர்ந்தது. எனினும், வவுணியாவில் நேற்று இடம்பெற்ற பேச்சும் தோல்வியிலேயே முடிந்துள்ளது.